



தமிழரின் குடிப்பரம்பலை அழிக்கும் யுத்தத்தில் பாதுகாப்புத் தரப்படும் மகா சங்கத்தினரும் தீவிரம்

புத்தர் சிலைகள் நிறுவுதல் குறித்து நாடாளுமன்றத்தில் சிறீதரன் சீற்றம்

கொழும்பு, நவ.17
தமிழர்கள் மீது நேரடியாக யுத்தத்தை நடத்தாமல் பாதுகாப்புத் தரப்பினரும் மகாசங்கத்தினரும் வேறு விதமாகத் தந்திரம் செய்கின்றார்கள். தமிழ் பேசும் மக்கள் வாழும் பகுதிகளில் புத்தர் சிலைகளை நிறுவுவதன் மூலம், தமிழர்களின் குடிப்பரம்பலை

மத ரீதியாக அழிக்கும் யுத்தத்தை தீவிரமாக ஆரம்பித்துள்ளார்களா என்ற சந்தேகம் நமக்கு வலுக்கத் தொடங்கியிருக்கின்றது.
- இவ்வாறு நாடாளுமன்றத்தில்

நேற்று சீற்றத்துடன் கூறினார் தமிழ்த் தேசியக் கூட்டமைப்பின் யாழ். மாவட்ட நாடாளுமன்ற உறுப்பினர் சிவஞானம் சிறீதரன். நேற்று வரவு - செலவுத் திட்ட

விவாதத்தில் உரையாற்றுகையிலேயே அவர் இப்படிச் கூறினார். அங்கு அவர் மேலும் கூறியவை வருமாறு:-
புதிது புதிதாக அமைக்கப்படு

கின்ற புத்தர் சிலைகளை மத்தின் பெயரால் முன்னெடுக்கப்படும் ஆக்கிரமிப்பாகவே மக்கள் பார்க்கின்றனர். மக்களின் விருப்பத்துக்கு மாறாக புத்தர் சிலைகளை நிறுவி தேசிய இனத்தின் மூலாதாரமான சமய கலாசாரத்தை இல்லாமல் செய்யும்
பக்கம் 20 >>>

பல பகுதிகளிலும் ஒரே சமயத்தில்

இனக் குரோதத்தை தூண்டும் சதிமுயற்சி!

கடும் நடவடிக்கைகளுக்கு ஜனாதிபதி உத்தரவு அமைச்சரவையும் கூடி விசேடமாக ஆராய்வு

கொழும்பு, நவம்பர் 17

இனப்பிரச்சினைத் தீர்வுக்கான முன்முயற்சிகள் தீர்க்கமான ஒரு கட்டத்தை எட்டியிருப்பதாக அரசு கருதுகின்ற இச்சமயத்தில் இனங்களுக்கு இடையில் குரோதத்தைத் தூண்டி, குழப்பத்தை ஏற்படுத்தி, வன்முறைகளை வெடிக்க வைத்து, பெரும் களேபரங்களைக் கட்டவிழ்த்து விடச் செய்யும் சதி முயற்சி நாட்டில் ஒரே சமயத்தில் பரவலாக முன்னெடுக்கப்படுவதாக அரசு உயர்பீடங்கள் கருதும் சூழ்நிலை ஏற்பட்டிருக்கின்றது. இதனையடுத்து, இனவாத மற்றும் மத அடிப்படையிலான பிரச்சாரங்கள் ஊடாக இனக்குரோதத்தை விதைக்கும் குழுக்களை உடனடியாகக் கைது செய்து உரிய சட்ட நடவடிக்கைகளை மேற்கொள்ளுமாறு ஜனாதிபதி மைத்திரிபால சிறிசேன, பிரதமர் ரணில் விக்கிரமசிங்கவுக்கு உத்தரவிட்டுள்ளார் என பொலிஸ் தலைமையகச் செய்திகள் தெரிவித்தன.

இந்த விடயம் குறித்து அமைச்சரவையும் கூடி ஆராய்ந்திருப்பதாக ஊடகத்துறை அமைச்சர் கயந்த கருணாதிலக தெரிவித்தார்.

நாட்டில் அண்மைக் காலத்தில் இடம்பெற்று வரும் இனக்குரோத நடவடிக்கைகள் பற்றிய செய்திகள், தகவல்கள், சம்பவங்கள்

இனக்குரோதத்தைத் தூண்டும் விடயங்கள் தொடர்பான பல்வேறு செய்திகள் 3,6,12,13,16 ஆம் பக்கங்களில்

குறித்து ஜனாதிபதி மற்றும் பிரதமரின் கவனத்துக்குக் கொண்டு வரப்பட்டுள்ளது என ஊடகத்
பக்கம் 20 >>>

கல்லுண்டாயில் நேற்றிரவு வாள்வெட்டு சீரூவர் படுகாயம்

யாழ்ப்பாணம், நவ.17
யாழ். கல்லுண்டாய் வெளிப் பிரதேசத்தில் இனத்தொரியாத நபர்கள் மேற்கொண்ட வாள் வெட்டுத்தாக்குதலில் ஒருவர் படுகாயமடைந்தார்.

நேற்று இரவு 7 மணியளவில் இடம்பெற்ற இந்தச் சம்பவத்தில் 45 வயது மதிக்கத்தக்க ஆண் ஒருவரே வெட்டுக்காயங்களுக்கு இலக்கானார். **பக்கம் 20 >>>**

தாஜீதின் கொலை; சந்தேகநபர்களின் மறியல் நீடிப்பு

கொழும்பு, நவ.17
பிரபல ரகர் வீரர் வசீம் தாஜீதின் கொலை தொடர்பில் சந்தேகத்தின்பேரில் கைது செய்யப் பட்டுள்ளவர்கள் நேற்றுகொழும்பு மேலதிக நீதிவான் நிசாந்த பீரிஸ் முன்னிலையில் ஆஜர்படுத்தப்பட்டபோது அவர்களை எதிர்வரும் 30 ஆம் திகதி வரையில் விளக்கமறியலில் வைக்குமாறு நீதிபதி உத்தரவிட்டார்.

பக்கம் 20 >>>

இனிமேல் பயங்கரவாதத் தடைச் சட்டத்தின் கீழ் யாரும் தடுப்புக் காவலில் வைக்கப்படமாட்டார்கள்!

ஜெனீவாவில் நேற்று இலங்கை அரசு உறுதி தெரிவிப்பு

ஜெனீவா, நவ.17
பயங்கரவாதத் தடைச் சட்டத்தின் கீழ் இனிமேல் யாரும் தடுப்புக் காவலில் வைக்கப்படமாட்டார்கள்.

இத்தகைய உறுதிமொழியை இலங்கை நேற்று ஜெனீவாவில் வழங்கியதாக முற்கொண்டு கிடைத்த செய்திகள் தெரிவித்தன.

சித்திரவதைகளுக்கு எதிரான ஐ.நா.குழுவின் 59 ஆவது கூட்டத் தொடர்ஜெனீவாவில் நடைபெற்று வருகின்றது. **பக்கம் 20 >>>**

கிளிநொச்சியில் எலிக் காய்ச்சலால் குடும்பஸ்தர் ஒருவர் உயிரிழந்தார்

அவதானமாக இருக்குமாறு மருத்துவத்துறை கோரிக்கை

கிளிநொச்சி, நவ.17
எலிக் காய்ச்சல் காரணமாக கிளிநொச்சி மாவட்ட வைத்திய சாலையில் சிகிச்சைக்காக சேர்க்கப்பட்ட நபர் ஒருவர் சிகிச்சை பயனின்றி நேற்று முன்தினம் செவ்வாய்க்கிழமை மரணம

டைந்துள்ளார் என கிளிநொச்சி வைத்தியசாலைத் தகவல்கள் தெரிவிக்கின்றன. கிளிநொச்சி மருதநகரைச் சேர்ந்த 57 வயது நபரே மரணமடைந்தவராவார். **பக்கம் 20 >>>**

10 கிலோ கஞ்சாவும், 76 லட்சம் ரூபாவும் மாதகல் வீட்டில் நேற்றுத் தோண்டி எடுப்பு

அங்கிருந்த இளம் பெண்ணும் கைது

மாதகல், நவ.17
மாதகலில் உள்ள வீடொன்றில் புதைத்து வைக்கப்பட்டிருந்த 10 கிலோகிராம் கஞ்சாவும் சுமார் 76 இலட்சத்து 2 ஆயிரத்து 500 ரூபா பணமும் இளவாலைப்

பொலிஸாரால் கைப்பற்றப்பட்டுள்ளன. அத்துடன், அந்த வீட்டில் 75 கிலோ கஞ்சா வவுனியாவில் மீட்பு செய்தி 8ஆம் பக்கத்தில்

இருந்த 27 வயதுடைய இளம் பெண்ணொருவரும் கைது செய்யப்பட்டார். வவுனியாவில் நேற்றுமுன்தினம் செவ்வாய்க்கிழமை 70
பக்கம் 20 >>>

அளப்பு அருணாசலீ



உது... மதம் எண்ட மதம் பிழ்ச்சதாவ வந்த வினை பாருங்கோ...!

பேராதனைப் பல்கலைக்கழக மாணவர்களுக்கிடையே மோதல்!

கொழும்பு, நவ.17 பேராதனைப் பல்கலைக்கழக மாணவர்களுக்கு இடையே ஏற்பட்ட மோதலில் நான்கு பேர் காயமடைந்து மருத்துவமனையில் அனுமதிக்கப்பட்டுள்ளனர். இந்தச் சம்பவம் நேற்று முன்தினம் இரவு இடம்பெற்றுள்ளதாக பல்கலைக்கழகப் பாதுகாப்புத் தரப்பினர் தகவல் வெளியிட்டுள்ளனர்.

இதேவேளை, இந்தத் தாக்குதல் சம்பவத்துடன் பல்கலைக்கழக இறுதியாண்டு மாணவர்கள் தொடர்புபட்டுள்ளனர் என்றும் கூறப்பட்டுள்ளது. இறுதியாண்டு மாணவர்களுக்கான பிரியாவிடை வைபவத்தை இரண்டாம் ஆண்டு மாணவர்கள் உரிய முறையில் ஏற்பாடு செய்யவில்லை என்று குற்றம்

சாட்டியே இரண்டாம் ஆண்டு மாணவர்கள் மீது இறுதி ஆண்டு மாணவர்கள் தாக்குதல் நடத்தியுள்ளனர் என்று தெரிவிக்கப்பட்டுள்ளது. மேலும், இந்தச் சம்பவத்தில் படுகாயமடைந்த நான்கு மாணவர்கள் மருத்துவமனையில் சிகிச்சைக்காக அனுமதிக்கப்பட்டுள்ளமை குறிப்பிடத்தக்கது.

மத்திய வங்கியின் முறிகள் விநியோகம் தொடர்பான அறிக்கை இறுதிக் கட்டத்தில்

கொழும்பு, நவ.17 மத்திய வங்கியின் 2009 தொடக்கம் 2015 ஆம் ஆண்டு வரையான முறிகள் விநியோகம் தொடர்பான விசாரணை அறிக்கை இறுதிக் கட்டத்தை எட்டியுள்ளதாக கணக்காய்வாளர் நாயகம் தெரிவித்துள்ளார். நிதி அமைச்சர் ரவி கருணா நாயக்கவின் அறிவித்தலுக்கு அமைய இந்த விசாரணை அறிக்கை தயாரிக்கப்படுவதாக கணக்காய்வாளர் நாயகம் காமினி விஜயசிங்க குறிப்பிட

ள்ளார். இந்த விசாரணைகளினூடாக கடந்த அரகாங்கத்தின் போது மத்திய வங்கியூடாக முன்னெடுக்கப்பட்ட அனைத்து கொடுக்கல் வாங்கல்கள் குறித்தும் ஆராயப்படுவதாகவும் அவர் கூறியுள்ளார். விசாரணை அறிக்கை தயார் செய்யப்பட்டதன் பின்னர் விரைவில் நிதி அமைச்சரிடம் சமர்ப்பிக்கப்படும் எனவும் கணக்காய்வாளர் நாயகம் மேலும் தெரிவித்துள்ளார். (க)

போலி அடையாள அட்டைகளைத் தயாரித்து வங்கியில் பணம் பெற்ற ஜவர்கைது

நீர்கொழும்பு, நவ.17 போலி அடையாள அட்டைகளைத் தயாரித்து வங்கியில் பணம் பெற்ற ஜவர் நீர் கொழும்பு விசேட விசாரணைப் பிரிவால் கைது செய்யப்பட்டுள்ளனர். கட்டுநாயக்க எவரிவத்தை பகுதியில் நேற்று முன்தினம் மாலை சந்தேகநபர்கள் கைது செய்யப்பட்டுள்ளனர் எனவும் இவர்களில் மூன்று பெண்களும்

உள்ளடங்குகின்றனர் என்றும் பொலிஸ் உடகப் பிரிவு குறிப்பிட்டுள்ளது. பதுளை, முகத்துவாரம், தெஹிவளை, நுவரெலியா மற்றும் கந்தான ஆகிய பகுதிகளைச் சேர்ந்தவர்களே இவ்வாறு கைது செய்யப்பட்டுள்ளனர். நீர்கொழும்பு விசேட விசாரணை பிரிவினர் சம்பவம் தொடர்பில் மேலதிக விசாரணைகளை மேற்கொண்டு வருகின்றனர்.

வடமராட்சி கிழக்கு மாமுனை நன்னீர் ஏரியில் நாலரை லட்சம் மீன்களுக்கு விடப்படன

6 மாதங்களின் பின் மக்களுக்குப் பயன்



வடமராட்சி, நவ.17 வடமராட்சி கிழக்கு, மாமுனை நன்னீர் ஏரியில் 4 இலட்சத்து 50 ஆயிரம் மீன் குஞ்சுகள் வளரவிடப்பட்டன. நேற்று புதன்கிழமை பகல் 1 மணியளவில் இந்த நிகழ்வு இடம்பெற்றது. வடமாகாண மீன்பிடி அமைச்சின் ஒரு மில்லியன் ரூபா நிதியில் கொள்வனவு செய்யப்பட்ட மீன் குஞ்சுகளை இங்கு வளரவிடப்பட்டன. மாமுனையைச் சேர்ந்த சுமார் 120 இற்கும் அதிகமான குடும்பங்கள் இந்த ஏரியில் மீன்பிடிப்பதையே தமது வாழ்வாதாரத் தொழிலாகக் கொண்டுள்ளனர். இதன்மூலம் அவர்கள் தற்போது நாளொன்றுக்கு 1500 ரூபா தொடக்கம் 2000 ரூபா வரை வருமானமாகப் பெறுகின்றனர் எனத் தெரிய வருகின்றது. இந்த நிலையில், அவர்களின் வருமானத்தைப் பெருக்கும் நோக்கத்துடனேயே இந்த மீன் குஞ்சுகள் விடப்பட்டன என வடக்கு மாகாண மீன்பிடி அமைச்சர் அறிவித்துள்ளது. இந்த மீன் குஞ்சுகள் அடுத்துவரும் ஆறு மாத காலத்தில் பெரிதாக வளர்ந்த

பின்னர் மக்கள் அதன் பயனை அனுபவிக்க முடியும் என்றும் அமைச்சர் தெரிவித்தது. மருதங்கேணி பிரதேச செயலகத்தினால் ஏற்பாடு செய்யப்பட்ட நேற்றைய நிகழ்வில், வடமாகாண மீன்பிடி அமைச்சர் பா.டெனீஸ்வரன், இலங்கை தேசிய நீர் உயிரினவளப்பு அபிவிருத்தி அதிகாரசபையின் யாழ்ப்பாணம், கிளிநொச்சி மாவட்ட பொறுப்பதிகாரி சலீபன், பிரதேச செயலக உதவித் திட்டமிடல் பணிப்பாளர், கிராம சேவகர்கள், பிரதேச செயலக உத்தியோகத்தர்கள், மீனவர் சங்கங்களின் பிரதிநிதிகளுடன் ஏனைய சமூகமட்ட அமைப்புகளின் பிரதிநிதிகளும் கலந்து கொண்டனர். இதேவேளை, நன்னீர் மீனவக் குடும்பங்களின் வாழ்வாதாரத்தை உயர்த்தும் நோக்கோடு வடக்கிலுள்ள பல நன்னீர் மீன்பிடிக்குளங்களில் மீனவர் சங்கங்களின் வேண்டுகோளுக்கு ஏற்ப, ஏற்கனவே மீன்குஞ்சுகள் வைப்பிலிருந்து கொடுக்கப்பட்டுள்ளன என வடக்கு மீன்பிடி அமைச்சர் அறிவித்துள்ளது. (ம-70)

தனியார் பஸ் உரிமையாளர்கள் சங்கத்தின் கலந்துரையாடல் பிற்போடப்பட்டது!

கொழும்பு, நவ.17 நிதி அமைச்சர் ரவி கருணா நாயக்கவுடனான பேச்சு பிற்போடப்பட்டுள்ளதாக கலங்கை தனியார் பஸ் உரிமையாளர்கள் சங்கத் தலைவர் கெமுணு விஜேரத்தன தெரிவித்துள்ளார். இம்முறை வரவு - செலவுத் திட்டத்தில், வீதி விதிகளை மீறுவோருக்கு எதிராக குறைந்த பட்சம் 2,500 ரூபா அபராதம் விதிக்க முன்மொழியப்பட்டுள்ளது. இதற்கு எதிர்ப்புத் தெரிவித்து தனியார் பஸ் உரிமையாளர்கள் பணிப்பகிஷ்கரிப்பை மேற்கொள்ளத் தீர்மானித்தனர். எனினும், கடந்த செவ்வாய்க்

கிழமை நிதி அமைச்சருடன் இடம்பெற்ற கலந்துரையாடலை அடுத்து குறித்த பணிப் பகிஷ்கரிப்பு முடிவு கைவிடப்பட்டது. இந்தநிலையில், நேற்று முன்தினம் இந்த விடயம் குறித்து இடம்பெற்ற கலந்துரையாடலிலும் இறுதி இணக்கப்பாடு எட்டப்படவில்லை. அதனையடுத்து நிதியமைச்சருடன் பேச்சில் ஈடுபட்டு இந்த விடயத்துக்குத் தீர்வு காண முடிவு செய்யப்பட்டது. தற்போது நிதியமைச்சருடனான கலந்துரையாடலும் பிற்போடப்பட்டுள்ளது என கெமுணு விஜேரத்தன மேலும் குறிப்பிட்டுள்ளார். (க)

நாச்சிக்குடாவில் வாள்வெட்டு தந்தையும் மகனும் படுகாயம்

தனிப்பட்ட பகைமையே காரணமாம்



நாச்சிக்குடாவில், தனிப்பட்ட பகைமை காரணமாக இடம்பெற்ற வாள்வெட்டில் தந்தையொருவரும் அவரது மகனும் படுகாயமடைந்துள்ளனர். நேற்றுப் புதன்கிழமை காலை 9 மணியளவில் இடம்பெற்ற இந்தச் சம்பவத்தில் நாச்சிக்குடா குழுமுனை வீதியைச் சேர்ந்த மீராசஜித் ஜனாப் (வயது-57), அவரது மகனான ஜனாப் சரீப் (வயது-31) ஆகியோரே படுகாயமடைந்தனர். இவர்கள் சிகிச்சைக்காக யாழ்ப்போதனா வைத்தியசாலையில் சேர்க்கப்பட்டுள்ளனர். காயமடைந்த மகனான சரீப் நாச்சிக்குடாவில் மண்ணெண்ணெய்க் கடை வைத்திருக்கின்

றார். நேற்றுமுன்தினம் செவ்வாய்க்கிழமை அவரது கடையில் பணத்தைத் திருட முற்பட்ட ஒருவரை அவர் பொலிஸில் பிடித்துக் கொடுத்தார். இதனால், பொலிஸில் ஒப்படைக்கப்பட்டவரின் சகோதரன் அத்திரமபெந்து சரீப்பை வாளால் வெட்டிச் சென்றுள்ளார். இதில் இருந்து தப்பிய சரீப் நாச்சிக்குடா பொலிஸில் செய்த முறைப்பாட்டையடுத்து அவரையும் பொலிஸார் கைது செய்தனர். இந்த நிலையில், பொலிஸாரால் கைது செய்யப்பட்டவர்களின் நண்பர்களான ஏழு பேர்கொண்ட குழுவொன்று தந்தையையும் மகனையும் வாளால் வெட்டியுள்ளது. கடற்கரைக்குச் சென்று தந்தையை வெட்டிய பின்னர் மண்ணெண்ணெய்க் கடைக்குச் சென்று மகனான சரீப்பை அக்குழு வெட்டியதாகத் தகவல்கள் தெரிவிக்கின்றன. இந்தச் சம்பவம் தொடர்பாக நாச்சிக்குடாப் பொலிஸார் விசாரணைகளை மேற்கொண்டு வருகின்றனர். (ம-09)

அரச சேவையாளர்கள் 280 பேருக்கு எதிராக விசாரணை

கொழும்பு, நவ.17 அரச சேவையாளர்கள் 280 பேருக்கு எதிராக ஒழுக்காற்று விசாரணை நடத்தப்படுவதாக அரச சேவைகள் ஆணைக்குழு தெரிவித்துள்ளது. இந்த அரச சேவையாளர்களில் நிர்வாக உத்தியோகஸ்தர்கள், வைத்தியர்கள் உள்ளிட்ட அலுவலக பணியாளர்களும் அடங்குகின்றனர் என்று அரச சேவை ஆணைக்குழுவின் செயலாளர் காமினி செனவிரத்தன குறிப்பிட்டுள்ளார். பெரும்பாலான விசாரணைகள், காலம் கடந்து முன்னெடுக்கப்பட்டுள்ளன என்றும் - கல்வித் துறையில் சேவை யாற்றுவவர்களிடையே தான் அதிகமான விசாரணைகள் முன்னெடுக்கப்பட்டுள்ளன என்றும் காமினி செனவிரத்தன தெரிவித்துள்ளார். அரச சேவைகள் ஆணைக்குழு வினாள் முன்னெடுக்கப்படும் விசாரணைகளை துரிதப்படுத்துவதற்கான நடவடிக்கைகள் ஆரம்பிக்கப்பட்டுள்ளன என்றும் ஆணைக்குழுவின் செயலாளர் சுட்டிக்காட்டியுள்ளார்.

ஜனாதிபதி - முதலமைச்சர்கள் சந்திப்பு

கொழும்பு, நவ.17 வரவு - செலவுத் திட்டம் தொடர்பில் ஜனாதிபதி மைத்திரிபால சிறிசேனவுடன் விசேட கலந்துரையாடல் ஒன்றை, மாகாண முதலமைச்சர்கள் மேற்கொள்ளத் தீர்மானித்துள்ளனர் என்று மேல் மாகாண முதலமைச்சர் இசுறு தேவப்பிரிய தெரிவித்துள்ளார். இதற்கமைய இந்தக் கலந்துரையாடலை, எதிர்வரும் 22ஆம் திகதி மேற்கொள்ள ஜனாதிபதி இணங்கியுள்ளார். நாடாளுமன்றத்தில் கடந்த

10ஆம் திகதி, முன்மொழியப்பட்ட வரவு - செலவுத் திட்ட யோசனை உடாக, மாகாண சபைகளுக்கு ஒதுக்கப்பட்டுள்ள நிதி போதுமானதாக இல்லையென முதலமைச்சர்கள் சுட்டிக்காட்டியுள்ளனர். இந்நிலையிலேயே, இந்த விடயம் குறித்து ஜனாதிபதியுடன் விசேட கலந்துரையாடலை மேற்கொள்ள மாகாண முதலமைச்சர்கள் தீர்மானித்துள்ளனர் என்று மேல் மாகாண முதலமைச்சர் மேலும் தெரிவித்துள்ளார்.

வெளிநாட்டு வேலைவாய்ப்பும் பணியகம் மட்டு. அம்பாறையில் நடமாடும் சேவை

இலங்கை வெளிநாட்டு வேலைவாய்ப்பு பணியகத்தின் நடமாடும் சேவை எதிர்வரும் 19ஆம், 20ஆம் திகதிகளில் அம்பாறை மற்றும் மட்டக்களப்பு மாவட்டங்களில் நடைபெறவுள்ளது. அமைச்சர் தலதா அத்துக்கோரளவின் வழிகாட்டலுக்கமைய இந்த நடமாடும் சேவை நவம்பர் 19 ஆம் திகதி அம்பாறை மாவட்டத்தில் அட்டாளைச் சேனையிலும், நவம்பர் 20 ஆம் திகதி மட்டக்களப்பு மாவட்டத்தின்

ஏறாவுரிலும் நடைபெறவுள்ளது. இந்தச் சேவையில் மக்களுக்கான பயிற்சிகள், சிறப்பு விசாரணைகள், மனிதக் கடத்தல் மற்றும் வெளிநாட்டு உறவுகளுக்கான சிறப்புப் பிரிவு போன்ற வற்றுக்கான பிரச்சினைகளுக்குத் தீர்வு காண முடியும். எனவே மக்களை இந்த நடமாடும் சேவையில் பங்குபற்றி பயனடையுமாறு கேட்டுக் கொள்ளப்பட்டுள்ளது.

இனவாதப் பிரசாரம் செய்யும் குழுக்களைக் கைது செய்யுங்கள்!

பிரதமருக்கு உத்தரவிட்டார் ஜனாதிபதி

இனவாத மற்றும் அடிப்படை வாத உட்குப் பிரசாரங்களில் ஈடுபட்டுள்ள குழுக்களை உடனடியாகக் கைதுசெய்யுமாறு ஜனாதிபதி, பிரதமருக்கு உத்தரவிட்டார் என்று பொலிஸ் தலைமையக தரப்புத் தகவல்கள் தெரிவிக்கின்றன.

இதன் அடிப்படையில், சிங்களவர்கள் அல்லாத ஏனைய இனங்களுக்கு எதிராகத் துவேசத்தைத் தூண்டும் வகையில் ஆர்ப்பாட்டம் ஒன்றில் ஈடுபட்ட, டேன் பியசாத் என்ற நபரைக் கைது செய்துள்ள பொலிஸார், தவ்ஹித் ஜமாஅத் அமைப்பின் அப்துல் ராசிக் என்பவரையும் கைது செய்ய உள்ளனர்.

டேன் பியசாத் என்று அழைக்கப்படும் தெமட்டகொடையைச் சேர்ந்த சுரேஷ் பியசாத் என்ற நபர், கொழும்பு கோட்டை நீதிவான் நீதிமன்றத்தில் ஆஜர்ப்படுத்தப்பட்டு 10 நாட்கள் விளக்க

மறியலில் வைக்கப்பட்டுள்ளார். இனவாதத்தைத் தூண்டியமை, இனங்களுக்கு இடையில் அமைதியின்மையை உருவாக்க முயற்சித்தமை ஆகிய குற்றச் சாட்டில் இந்த நபர் கைது செய்யப்பட்டுள்ளார்.


கைது செய்யப்படுவதற்கு முன்னர் சமூக வலைத்தளங்களில் கரும் இனவாதமாகப் பேசியிருந்த பியசாத் என்ற இந்த நபர், நேற்று முன்தினம் கைதுசெய்யப்படும் போதுதான் தவறு செய்யவில்லை எனப் பொலிஸாரிடம் கூறியிருந்தார்.

இதேவேளை, இந்தநபர்கைது செய்யப்படுவதற்கு முன்னர் வார இறுதியில் அனாராதபுரத்தில் பிக்கு மார் கூடியிருந்த கூட்டம் ஒன்றில் உரையாற்றியபோது, நீர்வழங்கல் அமைச்சர் ரவூப் ஹக்கீம், நீர்த் தேக்கங்களில் விசத்தைக் கலக்கக்கூடும் எனக் குற்றம் சுமத்தியிருந்தார்.

அத்துடன், மேலும் சிலருடன் கொழும்பு கோட்டை ரயில் நிலையத்துக்கு எதிரில் வந்த பியசாத், முஸ்லிம்களுக்கு எதிராகத் தற்கொலைக் குண்டுத் தாக்குதல் நடத்தப்போகிறார் என அச்சுறுத்தல் விடுத்திருந்தார்.

நாட்டின் நல்லிணக்கத்துக்கு அச்சுறுத்தலாக இருந்துகொண்டு இனவாதத்தைக் கக்கி வரும் 4 பேருக்கு எதிராக பொலிஸ் மா அதிபரிடம் செய்த முறைப்பாட்டுக்கு பின்னர் இந்தக் கைது சம்பவம் நடந்துள்ளது என்று தேசிய ஐக்கிய முன்னணியின் தலைவர் அசாத் சாலி தெரிவித்துள்ளார்.

சுரேஷ் பியசாத், பொதுபல சேனா அமைப்பின் செயலாளர் கலகொட அதே ஞானசார தேரர், கிழக்கு உப சங்கநாயக்கர் அம் பிட்டியே சுமணரத்தன் மற்றும் தவ்ஹித் ஜமாஅத் அமைப்பின் தலைவர் அப்துல் ராசிக் ஆகியோருக்கு எதிராகத் தான் முறைப்பாடு செய்துள்ளார் எனவும் அவர் கூறியுள்ளார்.



இதேவேளை, சிங்கள, தமிழ் மற்றும் முஸ்லிம் இனவாத அடிப்படைவாதிகள் சிலர் மீண்டும் இனவாத மோதல்களை ஏற்படுத்தத் திட்டமிட்ட கூழ்ச்சியில் ஈடுபடுகின்றனர் என்று ஜனாதிபதி மைத்திரிபால சிறிசேன மற்றும் பிரதமர் ரணில் விக்கிரம சிங்க ஆகியோர் கூறியுள்ளனர். (ஐ)

யு.எஸ்.எயிட நிறுவனத்தின் செயற்றிடம் குறித்து ஆராய்வு

14 மில்லியன் அமெ.டொலர் ஒதுக்கீடு

யு.எஸ்.எயிட நிறுவனத்தால் செயற்படுத்தப்படவுள்ள ஜனநாயக ஆட்சி முறைமை மற்றும் பொறுப்புக் கூறல் சம்பந்தமான 3 வருட செயற்றிட்டம் தொடர்பான சந்திப்பு அரசு நிர்வாக மற்றும் முகாமைத்துவ அமைச்சர் ரஞ்சித் மத்தும பண்டார தலைமையில், நேற்று முன்தினம் நடைபெற்றது. 3 வருடங்களை உள்ளடக்கிய இத்திட்டத்தின் மூலம் அரசு சேவையின் பொறுப்புக் கூறலைப் பலப்படுத்துவதுடன், ஜனநாயக நிர்வாகத் திட்டமொன்றை உருவாக்குவதற்கும் திட்டமிடப்பட்டுள்ளது.

இதன் மூலம் பொதுமக்களுக்கான பொறுப்புக் கூறலை அதிகப்படுத்துதல், மூலோபாய திட்டமிடல் மற்றும் தொடர்பாடல், கொள்கைச் சீர்திருத்தல் மற்றும் அதன் நடைமுறையை அதிகப்படுத்துதல், இத்திட்டத்தினுள் பெண்கள் மற்றும் பிரதிநிதித்துவமற்ற ஏனையவர்களின் அரசியல் பங்களிப்புக்களை அதிகரித்தல் என்பன எதிர்பார்க்கப்படுகின்றன.

இதற்காக 14 மில்லியன் அமெரிக்க டொலர் நிதியை ஒதுக்குவதற்கு எதிர்பார்த்துள்ள யு.எஸ்.எயிட, அந்த நிதியை அரசு நிர்வாக மற்றும் முகாமைத்துவ

அமைச்சு, வெகுசன உட்கு மற்றும் நாடாளுமன்ற அலுவல்கள் அமைச்சு, சுயாதீன ஆணைக் குழு என்பவற்றுக்கு மேற்கூறிய திட்டங்களைச் செயற்படுத்துவதற்கு காக வழங்கத் தீர்மானித்துள்ளது.

இச்சந்திப்பில் அரசு நிர்வாக மற்றும் முகாமைத்துவ அமைச்சுக்குத் தேவைப்படும் உதவிகள் தொடர்பாக அமைச்சர் மத்தும பண்டாரவால் விளக்கப்பட்டது, அதற்குத் தேவையான உதவிகளை வழங்குவதற்குத் தாம் தயாராக இருப்பதாக அந்த நிறுவனத்தின் இலங்கைக்கான உதவி இயக்குநர் எலீனா டென்சே அமைச்சரிடம் தெரிவித்தார்.

இந்த 3 வருட செயற்றிட்டம் எதிர்வரும் 23 ஆம் திகதி சபாநாயகர் கரு ஜயகூரியவின் தலைமையில் நாடாளுமன்ற வளாகத்தில் நடைபெறும்.

அரசு நிர்வாக அமைச்சருடனான இச்சந்திப்பில், பிரதியமைச்சர் சுசந்த புஞ்சி நிலமே, அமைச்சின் செயலாளர் ஜே.ஜே.ரத்னசிறி, நிறுவனத்தின் ஆசிய பிராந்திய இயக்குநர் எரிக் பர்த் ஹோல்ட், இலங்கைக்கான உதவி இயக்குநர் எலீனா டென்சே உள்ளிட்டவர்கள் கலந்துகொண்டனர். (நு)

ஆறுமுகநாவலர் மாநாடு நான்கு தினங்கள் நல்லூரில்

யாழ்ப்பாணம், நவ.17
இந்து சமய கலாசார அலுவல்கள் திணைக்களத்தின் 30 ஆவது ஆண்டு நிறைவை முன்னிட்டு ஸ்ரீலாஸ் ஆறுமுக நாவலர் மாநாடும் குருபுரை நிகழ்வும் நாளை வெள்ளிக்கிழமை தொடக்கம் நான்கு நாட்களுக்கு நல்லூர் தூர்க்காதேவி மணி மண்டபத்தில் மிகச் சிறப்பாக நடத்த ஏற்பாடு செய்யப்பட்டுள்ளது.

நாளை வெள்ளிக்கிழமை காலை 9 மணிக்கு முதல்நாள் நிகழ்வுகள் ஆரம்பமாகும்.

காலை நிகழ்வில் நல்லை ஆதீன குரு முதல்வர் ஸ்ரீலாஸ் சோமசுந்தர தேசிக ஞானசம்பந்த பரமாச்சாரிய சுவாமிகள், யாழ்ப்பல்கலைக்கழக சமஸ்கிருதத்துறைத் தலைவர் பிரம்மஸ்ரீ ச.பத்மநாபன் ஆகியோர் முன்னிலையில் இந்து சமய கலாசார அலுவல்கள் திணைக்களப் பணிப்பாளர் அ. உமாமகேஸ்வரன் தலைமையில் நிகழ்வுகள் இடம்பெறும்.

இந்த நிகழ்வில் வடக்கு மாகாண சபை முதலமைச்சரும் முன்னாள் நீதியரசருமான சி.வி. விக்கனேஸ்வரன் பிரதமவிருந்தினராகவும் - மட்டக்களப்பு மாவட்ட இந்து இளைஞர் பேரவைத் தலைவர் சீனித்தம்பி யோகேஸ்வரன், இளைஞர் விவகார அமைச்சு

கல்விப்பண்பாட்டலுவல்கள் விளையாட்டுத் துறையின் செயலாளர் இ. இரவீந்திரன் ஆகியோர் கௌரவ விருந்தினர்களாகவும் நல்லூர் பிரதேச செயலாளர் ஆ.சிறீ, யாழ்ப்பலயக்கல்விப்பணிப்பாளர் ந.தெய்வேந்திர ராஜா, வண்ணை நாவலர் மகா வித்தியாலய அதிபர் சு.திருநாவுக்கரசு ஆகியோர் சிறப்பு விருந்தினர்களாகவும் கலந்து கொள்வர்.

காலை 9 மணிக்கு மாங்கள இசைபுடன் ஆரம்பமாகும் முதல்நாள் நிகழ்வின் ஆரம்பத்தில் நல்லூர் நாவலர் கலாசார மண்டபத்தில் இருந்து ஆறுமுக நாவலரின் திருவுருவப்படம் ஊர்வலமாகத் தூர்க்கா மணி மண்டபத்துக்குக் கொண்டு வரப்படும்.

நிகழ்வில் நாவலர் பெருமான் என்னும் நூல் வெளியீடும் இடம்பெறும். நூல் அறிமுக உரையை யாழ்ப்பல்கலைக்கழக இந்து நாகரிகத் துறைத் தலைவர் பேராசிரியர் மா. வேதநாதன் நிகழ்த்துவார்.

'நாவலர் நமக்கோர் காவலர்' என்னும் தலைப்பில் கலாநிதி ஆறு. திருமுருகன் சிறப்புச் சொற்பொழிவு நிகழ்த்துவார்.


முதல்நாள் நிகழ்வின் மாலை நிகழ்வுகள் 4 மணிக்கு நல்லை ஆதீனகுரு முதல்வர், வீணாகான குருபீடத்தலைவர் சிவஸ்ரீ வாசு

சீனாவின் உதவியுடன் வடக்குக் கிழக்கில் அபிவிருத்தி

கொழும்பு, நவ.17
போரால் பெரிதும் பாதிக்கப்பட்ட வடக்கு, கிழக்கு மாகாணங்களை அபிவிருத்தி செய்வதற்கும், பொருளாதார ரீதியில் முன்னேற்றுவதற்கும் அப்பகுதிகளில் பெரிய முதலீடுகளை மேற்கொள்ள சீன அரசு நிறுவனமான சீ.எஸ்.ஆர். இணக்கம் தெரிவித்துள்ளது.

புனர்வாழ்வு மற்றும் மீள்கூடியேற்ற இராஜாங்க அமைச்சரும், மட்டக்களப்பு மாவட்ட அபிவிருத்திக்கு குழு இணைத் தலைவருமான எம்.எல்.ஏ.எம். ஹரிஸ்புல் லாஹுக்குக்கும் சீ.எஸ்.ஆர். நிறுவனத்தின் பிரதித் தலைவர் தலைமையிலான பணிப்பாளர் சபை குழுவுக்கும் இடையில் கலந்துரையாடலொன்று நேற்று புன் கிழமை இராஜாங்க அமைச்சின் அலுவலகத்தில் நடைபெற்றது.

இலங்கையின் அபிவிருத்திக்குப் பல்வேறுபட்ட முதலீடுகளை மேற்கொள்வது தொடர்பாகவும் குறிப்பாக வடக்கு, கிழக்கு மாகாணங்களில் விவசாயம் மற்றும் மின்சாரத் துறைகளை முன்னேற்றுவதற்காகப் பெரிய முதலீடுகளை மேற்கொள்வது தொடர்பாகவும் இக்கலந்துரையாடலின் போது கவனம் செலுத்தப்பட்டது என்று இராஜாங்க அமைச்சர் ஹரிஸ்புல்லாஹ் தெரிவித்தார்.



அம்பாறை மாவட்டத்தில் நேற்று புதன்கிழமை இடி முழக்கத்துடன் அடைமழை பெய்துள்ளது. இதனால் குறித்த பிரதேசத்தில் பெருவெள்ளம் ஏற்பட்டுள்ளது.

இந்த நிலையில், பெரும் போகத்துக்காக விதைத்த பல ஆயிரக் கணக்கான வயல்நிலங்கள் வெள்ளத்தில் மூழ்கியுள்ளன. வயல் நிலங்களில் சேதம் காரணமாக விவசாயிகள் கவலையடைந்துள்ளனர். மேலும் தாழ் நிலப் பிரதேசங்களில் வெள்ளம் தேங்கியுள்ளன. மழை தொடரும் காலநிலை காணப்படுகிறது.

நமது பார்வை

உண்மை - நேர்மை - பக்கம் சார்பற்ற

ஆசிரியர்பீடம்: 30, கல்லூரி வீதி, யாழ்ப்பாணம்
 செய்தி: 021 - 222 3000, editor@kalaikkathir.lk
 விளம்பரம்: 021 - 221 9440, ads@kalaikkathir.lk
 விநியோகம்: 021 - 222 2600

நாடாளுமன்றத்தில் ஒன்றும் நீதிமன்றத்தில் பிறிதொன்றும்!

இலங்கைத் தமிழர்களின் விவகாரங்களை தென்னி லங்கை அரசு எவ்வளவு 'கோணங்கித்தனமாக' கையாளுகின்றது என்பதற்கு மற்றொரு சாட்சியம் இப்போதே அம்பலமாகி இருக்கிறது.

உண்மை, நியாயம் பற்றிய விடயங்களை முன்வைப்பதற்கு நாட்டில் முக்கியமான இரண்டு தளங்கள் - மேடைகள் - உள்ளன.

ஒன்று - நாடாளுமன்றம். மற்றொன்று - நீதிமன்றம்.

இந்த இரண்டு தளங்களிலும் பொய் சொல்லக் கூடாது. அதுவும் ஒரு நாட்டை நிர்வகித்து, வழிநடத்துவதாகக் கூறிக் கொள்ளும் அரசு இந்த இரண்டு தளங்களிலும் ஒரே விடயத்துக்காக - ஒன்றுக்கொன்று முரணான, மாறான - நிலைப்பாட்டைப் பிரதிபலிக்க முடியாது. அப்படி முரண்பாடாகச் செயற்படாமல் அது அரசின் முட்டாள்தனமின்றி வேறில்லை.

வடக்கில் வன்முறை அதிர்வுகளைத் தோற்றுவித்த ஆவா குழு சம்பந்தப்பட்ட விடயத்தில் அரசு நிர்வாக இயந்திரம் அவ்வாறு தான் - ஒன்றுக்கொன்று முற்றிலும் முரணான நிலைப்பாட்டில் தான் - நடந்திருக்கிறது.

அரசின் அச்செயற்பாடு, அதன் போக்கு, சந்தி சிரிக்க வைப்பது மட்டுமல்லாமல், சிறுபான்மையினமான தமிழர்களுக்கு அரசின் மீதான நம்பிக்கையையும் இழக்க வைப்பதாகவும் அமைந்திருக்கிறது.

ஆவா குழுவைச் சேர்ந்தவர்கள் என்ற சந்தேகத்தில் வடக்கில் சிலரைக் கைது செய்த பயங்கரவாத விசாரணைப் பிரிவுப் பொலிஸார், அவர்களைக் கொழும்புக்குக் கூட்டிச் சென்று விசாரித்த பின்னர், கொழும்பு நீதிவான் நீதிமன்றத்தில் முன்னிலைப்படுத்தினர்.

அந்த விடயம் சம்பந்தமான ஓர் அறிக்கையையும் அவர்கள் சமர்ப்பித்தனர். அந்த அறிக்கையில் கூறப்பட்ட விடயங்களின் அடிப்படையில், தாம் முன்னிலைப்படுத்திய சந்தேக நபர்களைத் தொடர்ந்தும் விளக்க மறியலில் தடுத்துவைப்பதற்கான உத்தரவையும் அவர்கள் பெற்றுக்கொண்டனர்.

அந்த அறிக்கையில் அவர்கள் - பொலிஸார் - குறிப்பிட்ட விடயம்தான் அதிர வைப்பதாக இருந்தது. அதை இப்பத்தியில் ஏற்கெனவே காட்டமாகச் சுட்டிக்காட்டியிருக்கின்றோம்.

ஆவா குழுவினர் மூலத்தை விடுதலைப் புலிகள் மீது சுமத்தும் அப்பட்டமான அறிக்கையாக அது இருந்தது. "ஆவா குழுவினர் பின்னணியில் முன்னாள் புலி உறுப்பினர்களே உள்ளனர். அவர்களின் ஆலோசனைக்கமைய புலிகள் இயக்கத்தை மீள உருவாக்கும் முகமாகவே ஆவா என்ற பெயரில் ஆயுதக் குழு உருவாக்கப்பட்டுள்ளது" - இப்படியல்லாமல் பட்டவர்த்தனமாக, வெளிப்படையாக, அடிதலை ஆதாரமில்லாமல், நீதிமன்றத்துக்கு அறிக்கை செய்திருக்கின்றனர் அரசின் புலனாய்வுப் பிரிவினர்.

ஆனால், நேற்றுமுன்தினம் நாடாளுமன்றத்தில் இந்த விடயங்களைத் தெளிவுபடுத்திய சட்டம், ஒழுங்கு, தென்மோகாண அபிவிருத்தி அமைச்சர் சாகல ரத்தனாயக்கவும், பிரதிப் பாதுகாப்பு அமைச்சர் ருவான் விஜேயவர்த்தனவும் வெளிப்படையாக நீதிமன்ற அறிக்கைக்கு முற்றிலும் மாறான - தலைகீழான - தகவல்களை முன்வைத்துள்ளனர்.

"ஆவா குழு ஒரு பயங்கரவாத அமைப்பே அல்ல. இந்தக் குழுவினரிடம் சமூகத்தில் பயங்கரவாத நடவடிக்கைகளுக்கான முனிப்பு ஏதும்கிடையாது. அவர்களது கைவசம் நிறையப் பணம் இருக்கிறது.

" இந்தக் குழுவினர் குண்டர் குழு அமைப்புப் போலச் செயற்பட்டுள்ளனர். ஆள்களைத் தாக்கி தமது வீரியத்தைக் காட்ட முயன்றுள்ளனர். வர்த்தகர்களிடம் கப்பம் அறவிட்டிருக்கின்றனர். ஒப்பந்த அடிப்படையில் தாக்குதல்களில், வன்முறைகளில் ஈடுபட்டிருக்கின்றனர்" - என்றெல்லாம் நாடாளுமன்றத்தில் விளக்கம் கொடுத்திருக்கிறார் நாட்டின் சட்டம், ஒழுங்குக்குப் பொறுப்பான அமைச்சர்.

அவரின் கூற்றுப்படி -

ஆவா குழு ஒரு பயங்கரவாத அமைப்பு அல்ல. அக்குழுவினர் புரிந்தவை என்று கூறப்படுபவை பயங்கரவாதச் செயல்கள் என அடையாளப்படுத்தத் தக்கவையே அல்ல. விடுதலைப் புலிகளை மீள உருவாக்கும் திட்டத்தையோ, நோக்கத்தையோ அக்குழுவினர் கொண்டிருக்கவில்லை.

- இவை போன்ற விடயங்கள் எல்லாம் நாட்டின் சட்டம், ஒழுங்குக்குப் பொறுப்பான அமைச்சரினால் தெளிவாகவும், உறுதியாகவும், சந்தேகத்துக்கிடமில்லாத வகையிலும் நாட்டின் உயர் கட்டமைப்பான சட்டவாக்கல் சபையில் - நாடாளுமன்றத்தில் - உத்தியோகபூர்வமாகத் தெரிவிக்கப்பட்டிருக்கிறது. அப்படியிருக்க -

அதே சட்டம் - ஒழுங்கு அமைச்சரின் கீழ் பணிபுரியும் பொலிஸார் - பயங்கரவாதத் தடுப்புப் பிரிவினர் - நாட்டின் நீதித்துறையின் முக்கிய தளமான நீதிமன்றத்தில் முன்னிலையாகி, ஆவா குழுவினர் பயங்கரவாதிகள் என்ற சார்படவும், அவர்கள் முன்னாள் விடுதலைப் புலிகளின் தலைவர்கள் வழங்கிய வழிகாட்டல்களின் அடிப்படையில், புலிகள் இயக்கத்தை மீண்டும் தோற்றுவிக்கும் நோக்குடன் வன்முறைகளில் ஈடுபட்டனர் என்றும் அப்படையான புழு குழுமைகளைக் கட்ட விழுத்து விட்டிருக்கின்றனர்.

நாடாளுமன்றத்தில் ஒன்றும் நீதிமன்றத்தில் பிறிதொன்றும் கூறும் இந்த அரசிடமிருந்து உண்மையான - நியாயமான - நீதி கிட்டும் என்று எதிர்பார்ப்பது முட்டாள்தனமேயன்றி வேறில்லை.

துடைகளை வெற்றி கொள்ளும் மனோதிடம் எம்மிடம் உண்டு

ஜனாதிபதி மைத்திரி தெரிவிப்பு

மோசடியாளர்களைச் சுற்றி மட்டுமன்றி நல்லதொரு நாட்டுக் கான எமது குறிக்கோள்களைச் சுற்றியும் தடைகள் கீழ்த்தள்ளின. அவையனைத்தையும் வெற்றி கொள்வதற்கான மனோதிடம் என்னிடம் உள்ளது.

ஜனாதிபதி மைத்திரிபால சிறிசேன இவ்வாறு தெரிவித்துள்ளார்.

ராவய பத்திரிகையின் முப்பது ஆண்டு நிறைவை முன்னிட்டு கொழும்பு பண்டாரநாயக்கா ரூபகார்த்த சர்வதேச மாநாட்டு மண்டபத்தில் நேற்றுமுன்தினம் இடம் பெற்ற அறிஞர்கள் கருத்தாடலில் கலந்துகொண்டு உரையாற்றும் போதே அவர் மேற்கண்டவாறு தெரிவித்தார்.

ஸ்ரீ லங்கா சுதந்திரக் கட்சியின் தலைமைப் பதவியை நான் பொறுப்புப் பெற்றதும் கடுமையான விமர்சனங்களுக்கு ஆளானேன்.

19ஆவது திருத்தச் சட்டத்தை நிறைவேற்றுவதில் உட்பட்ட நல்லட்சி அரசின் எதிர்பார்ப்புகளை நிறைவேற்றுவதற்கு அதன் மூலம் கிடைத்த ஒத்துழைப்பை குறைத்து மதிப்பிட முடியாது.

எதிர்க்கட்சி பலமுள்ளதாக இருந்தாலேயே ஜனவரி 8 வெற்றிக்கு பின்னர் 100 நாள் வேலைத்திட்டம் என்னிடம் ஒப்படைக்கப்பட்டது. அந்த சவாலை வெற்றி கொள்வதற்காக எனது கட்சித் தலைமைப் பதவி உறுதுணையாக இருந்தது. அதை மறக்கக்கூடாது.

தேசியப் பட்டியலில் ஸ்ரீ லங்கா சுதந்திரக் கட்சி உறுப்பினர்களை நியமிப்பது தொடர்பில் கடுமையான விமர்சனங்கள் முன்வைக்கப்பட்டதாலும் முன்னாள் தலைவரின் திட்டமிட்ட பிரசாரங்கள் காரணமாகவுமே அவர்கள் தோல்

வியடைந்தனர்.

பிரதமர் ரணில் விக்கிரமசிங்க, எதிர்க்கட்சித் தலைவர் ஆர்.சம்பந்தன், முஸ்லிம் காங்கிரஸ் தலைவர் அமைச்சர் ரவூப் ஹக்கீம், மக்கள் விடுதலை முன்னணித் தலைவர் அனூரகுமார தீஸாநாயக்க, ராவய பத்திரிகையின் ஆசிரியர்பீட ஆலோசகர் விசுவாஸ் ஜவன் ஆகியோர் இங்கு இடம் பெற்ற கருத்தாடலில் கருத்துத் தெரிவித்தனர்.

உட்கருத்துறை அமைச்சர் கயந்த கருணாதிலக, பிரதிபுலமைச்சர் கருணாரத்தன பரணவிதான உள்ளிட்ட அமைச்சர்கள், நாடாளுமன்ற உறுப்பினர்கள், பத்திரிகைகளின் உரிமையாளர்கள், உட்கருத்துறை அமைச்சர் உள்ளிட்ட பெருமளவானோர் இந்நிகழ்வில் பங்குபற்றினர்.

(ஐ)

குமாரகோயில் எங்கே போனது? புத்த விகாரை எப்படி முளைத்தது?

வலிகாமம் வடக்கு - காங்கேசன்துறை பகுதியில் அமைந்திருந்த குமாரகோவில் என்ற சைவ ஆலயம் காணாமற்போயுள்ள நிலையில் ஆலயம் இருந்த இடத்துக்கு அருகே புத்தாகப் பெளத்த விகாரை ஒன்று அமைக்கப்பட்டுள்ளது.

இது தொடர்பாக அதிருப்தி வெளியிட்டுள்ள அப்பகுதி மக்கள், பெளத்தர்களோ, பட்டையினரோ வாழாத பகுதியில் சைவ ஆலய முற்றத்தில் பெளத்த விகாரை ஒன்றை அமைக்க வேண்டிய அவசியம் என்ன? என கேள்வி எழுப்பியுள்ளனர்.

வலிகாமம் வடக்கில் உயர்பாதுகாப்பு வலயமாக இருந்த காங்கேசன்துறை மத்தி கிராமம் கடந்த 2015ஆம் ஆண்டு காலப் பகுதியில் மீள்கட்டிடப்பட்டுள்ளது. மக்கள் மீள்கட்டிடப்படுத்துக காகத் தங்கள் கிராமத்துக்கு சென்றிருந்தபோது, முன்னர்

குமார கோவில் அமைந்திருந்த நிலத்தில் அரசு மரம் ஒன்றின் கீழ் சிறிய புத்தர் சிலை வைக்கப்பட்டு பட்டையினரால் வணங்கப்பட்டு பின்னர் பட்டையினர் உயர்பாதுகாப்பு வலயத்தை பின்நகர்த்திய போது கைவிடப்பட்ட நிலையில் அது காணப்பட்டது.

இதேபோல் இடம்பெயர்வுக்கு முன்பதாக காணப்பட்ட குமாரகோவில் கூட சிதைந்த நிலையில் பராமரிப்பின்றியே காணப்பட்டதாக கூறும் அப்பகுதி மக்கள் அந்த கோவில் முன்பாகவே தற்சமயம் விகாரை அமைக்கப்பட்டுள்ளது.

கமுணு விகாரை என்ற பெயரில் பிரமாண்டமான அளவில் மேற்படி விகாரை அமைக்கப்பட்டுள்ளதாகவும் கூறுகின்றனர்.

இதேபோல் குறித்த விகாரைக்குள் குமாரகோவில் பிள்ளையார் சிலைகளும் வைக்கப்பட்டுள்ளன.

எனவே ஒரு சைவ ஆலயம்

அமைந்திருந்த இடத்தில் பெளத்தர்களோ, பட்டையினரோ வாழாத தனியே தமிழ் மக்கள் வாழ்கின்ற பகுதியில் பெளத்த விகாரை ஒன்றை அமைக்க வேண்டியதன் அவசியம் என்ன? என கேள்வி எழுப்பியதுடன், காங்கேசன்துறை பகுதி வரலாற்று சிறப்புமிக்க நகுலேஸ்வரம் மற்றும் மாவிட்டபுரம் கந்தசுவாமி ஆலயம் உள்ளிட்ட பல சிறப்புமிக்க சைவ ஆலயங்களைக் கொண்ட புண்ணிய பூமியாக விளங்கும் நிலையில் பெளத்த விகாரை ஒன்றை சைவ ஆலயத்தின் முன்பாக அமைத்தமை திட்டமிட்ட பெளத்த மயமாக்கலின் ஒரு அங்கமா? எனவும் மக்கள் கேள்வி எழுப்புகின்றனர்.

இந்த நிலையில் இந்த விடயம் தொடர்பாக தமிழ் அரசியல்வாதிகள் கூடிய கவனம் செலுத்த வேண்டும் எனவும் அவர்கள் கேட்டுள்ளனர்.

(ஐ)

மன்னாரில் பருவ மழை ஒழுங்கில்லை; ஏங்கித் தவிக்கின்றனர் விவசாயிகள்!

கட்டுக்கரை விவசாய சம்மேளனத் தலைவர் தெரிவிப்பு

மன்னார், நவ.17
 மன்னாரில் பருவமழை இன்னும் சரியான முறையில் பெய்யாத தொடக்கநிலை. கட்டுக்கரைக் குளத்தில் நீர்மட்டம் குறைவாக காணப்படுகிறது.

கட்டுக்கரைக் குளத்து நீரை நம்பி விவசாயம் செய்யும் மன்னார் விவசாயிகள் நெற்செய்கை செய்ய முடியாமல் தவிக்கின்றனர்.

மன்னார் மாவட்ட கட்டுக்கரைக் குள விவசாய சம்மேளனத்தலைவர் சந்தாம்பிள்ளை சில்வா இவ்வாறு தெரிவித்தார்.

வருடந்தோறும் மன்னார் மாவட்டத்தில் கட்டுக்கரைக் குளத்தின் கீழ் மேற்கொள்ளப்படும் காலபோக விவசாய நெற்செய்கை குறித்த கூட்டம் மன்னார் மாவட்ட அரசு அதிபர் எம்.வை.எஸ்.தேசப் பிரிய தலைமையில் இடம்பெற்றது. இக் கூட்டத்தில் கட்டுக்கரைக்

குளத்தில் நீர்மட்டம் 9 அடியாக இருக்கும்போதும் மழைமாளியில் 100 மில்லிமீற்றர் மழை வீழ்ச்சி காணப்படுகின்றபோதும் விவசாயிகளுக்குத் தேவையான நீரை வழங்க முடியும் எனவும் தெரிவிக்கப்பட்டிருந்தது.

இந்த வருடம் காலபோகக் கூட்டத்தில் எடுக்கப்பட்ட தீர்மானத்தில் கார்த்திகை மாதம் முதலாம் திகதியிலிருந்து கட்டுக்கரைக் குளத்தின் நீரைத் திறந்து விவசாயிகள் விவசாயத்தை மேற்கொள்ள முடியும் என்று தெரிவிக்கப்பட்டது.

ஆனால், இவ்வருடம் பருவமழை பிந்தியுள்ளதால் கட்டுக்கரைக்குளத்தில் 4அடி 3அங்குலம் நீர் மட்டுமே காணப்படுகின்றது.

இதனால் கட்டுக்கரைக் குளத்திலிருந்து நீர்திறக்கப்படவில்லை. இதன் காரணமாக விவசாயிகள் இன்னும் தங்கள் காலபோக விவசாய செய்கையை ஆரம்பிக்

காது வானத்தை நோக்கிப் பார்த்துக் கொண்டு இருக்கின்றார்கள்.

இந்த நிலை தொடருமானால் மன்னாரில் கரும் வறட்சியை எதிர்கொள்ள வேண்டிய நிலை உருவாகும்.

இவ் வருடம் புத்தாயிரம் விவசாயிகள் முப்பதாயிரம் ஏக்கரில் கட்டுக்கரைக் குளத்தின் கீழ் விவசாயம் செய்வதற்கான திட்டம் மேற்கொள்ளப்பட்டுள்ளது. ஆனால், சுமார் இருநூறு விவசாயிகள் மட்டுமே விவசாயத்தை ஆரம்பித்துள்ளனர் என்று அவர் மேலும் கூறினார். (ஐ-112)

நாளை

18.11.2016
 வெள்ளிக்கிழமை 10
 திதி: சுகாதாசு மு.ப. 10.14 வரை
 நட்சத்திரம்: அக்தம்
 பி.ப. 2.51 வரை
 சுப்பேரம் 6.08 - 7.38
 இராகு காலம் 10.38 - 12.08

அச்சவேலில் படப்புகல் 27 பவுண் நகைகள் திருடம்!

அச்சவேலி, நவ.17 அச்சவேலி மேற்கு தென் மூலைப்பகுதியில் உள்ள ஆசிரியர் ஒருவரின் வீட்டில் நேற்று மதியம் 27 பவுண் நகைகள் திருடப்பட்டுள்ளன என்று அச்சவேலி பொலிஸார் தெரிவித்தனர். வீட்டில் யாரும் இல்லாத நேரம் பார்த்து அங்கு நுழைந்த திருடர்கள் யன்னல்கம்பியை அறுத்து உட்சென்றுள்ளனர். அலுமாரியில் வைக்கப்பட்டிருந்த 14 லட்சம் ரூபா பெறுமதியான 27 பவுண் நகைகளைத் திருடிச் சென்றுள்ளனர்.

திறந்திருந்ததைக் கண்டு அதிர்ச்சியுற்றுள்ளார். உடனே உள்ளே சென்று பார்த்தபோது உடுபடைவைகள் அனைத்தும் வீடு முழுவதும் சிதறப்பட்டு இருந்தன, நகைகள் வைக்கப்பட்ட அலுமாரி திறந்து இருந்துள்ளது. இதன் போதே வீட்டு யன்னல்கம்பியை அறுத்துத் திருடர்கள் உள்ளே வந்தது தெரியவந்துள்ளது. படப்புகலில் இத்திருட்டு இடம்பெற்றது. அப்பகுதியில் பெரும் பரபரப்பை ஏற்படுத்தியுள்ளது.



அச்சவேலி சென். திரேசா மகளிர் கல்லூரியில் கற்பிக்கும் அந்த ஆசிரியர் காலை பாடசாலைக்குச் சென்றுள்ளார். கணவர் தனிப்பட்ட அலுவலாக வெளியில் சென்று மதியம் வீடு திரும்பியுள்ளார். இதன் போது பின்பக்கக் கதவு

திறந்து சம்பவம் தொடர்பில் அச்சவேலிப் பொலிஸ் நிலையத்தில் செய்துகொண்ட முறைப்பாட்டுக்கு அமைய தயவியல் பொலிஸார், மோப்பநாயின் உதவியுடன் விசாரணைகளை மேற்கொண்டு வருகின்றனர். (ஐ-10)

ஆழியவளை பாடசாலைக்கு ஆசிரியர் விடுதிக் கட்டடம் நிர்மாணிக்க அடிக்கல் நடுகை

பருத்தித்துறை, நவ.17 அரசாங்கத்தின் 'கிட்டிய பாடசாலைகளில் சிறந்த பாடசாலை' திட்டத்தின் கீழ் ஆழியவளை சி.சி.தமிழ்க் கலவன் பாடசாலைக்கு ஆசிரியர் விடுதிக்கான அடிக்கல் நடப்பட்டது. மருதுங்கேணிக் கோட்டத்திலுள்ள இப்பாடசாலைக்கு ஆசிரியர் விடுதி அமைப்பதற்காக 75 லட்சம் ரூபா ஒதுக்கீடு செய்யப்பட்டுள்ளது. பாடசாலை அதிபர் க. பாஸ் கரன் தலைமையில் நடைபெற்ற அடிக்கல் நட்டும் வைப்பத்தில்

பிரதம விருந்தினராக வடக்கு மாகாண சபை உறுப்பினர் ச.சுகிர்தன் கலந்து கொண்டு அடிக்கல்லை நட்டு வைத்தார். மருதுங்கேணி கோட்டக்கல்வி அதிகாரி ச. திரவியராசாவும் இவ்வைப்பத்தில் கலந்துகொண்டார். ஆசிரியர்களுக்கான தங்குமிட வசதி இல்லாத காரணத்தினால் அவர்கள் தினமும் நீண்ட தூரம் பயணம் செய்து பெரும் சிரமங்களை எதிர்நோக்கி வருகின்றார்கள் என்பது குறிப்பிடத்தக்கது. (ஐ-31)



'விபத்துக்களற்ற வீதிகளை உருவாக்குவோம்' எனும், தொனிப்பொருளில் நெல்லியடிப் பொலிஸாரின் ஏற்பாட்டில் விழிப்புணர்வுப் பேரணி ஒன்று நடைபெற்றது. நேற்று முன்தினம் செவ்வாய்க்கிழமை காலை நெல்லியடிப் பொலிஸ் நிலையப் பொறுப்பதிகாரி ஆர்.பி.ஏ.பிரியந்தவின் தலைமையில் நடைபெற்ற இப்பேரணியில் ஓட்டோச் சாரதி, வாகனச் சாரதிகள் பொதுமக்கள் எனப் பலர் கலந்து கொண்டனர். (ஐ-40)

ஈ.பி.டி.பியை விட்டு வெளியேற மாட்டேன்!

உறுதிபடக் கூறுகிறார் மாகாண எதிர்க்கட்சித் தலைவர் தவராசா

ஈ.பி.டி.பி. கட்சியை விட்டு நானாக வெளியேறப் போவதில்லை, அத்தோடு வடக்கு மாகாண சபையின் எதிர்க்கட்சித் தலைவர் பதவியை மாற்றம் செய்யக்கோரி ஐக்கிய மக்கள் சுதந்திர முன்னணியின் செயலாளருக்கு கடிதம் அனுப்பிய விடயம் தொடர்பிலும் எனக்கு எதுவும் தெரியாது. - இவ்வாறு வடக்கு மாகாண எதிர்க்கட்சித் தலைவர் சி.தவராசா தெரிவித்துள்ளார். வடக்கு மாகாண சபையின் எதிர்க்கட்சித் தலைவர் பதவியிலிருந்து தவராசாவை நீக்கி அந்த இடத்துக்கு கிளிநொச்சி மாவட்ட ஈ.பி.டி.பி. உறுப்பினர் வை. தவராசா தனை நியமிக்க குமாறு கட்சியின் பொதுச் செயலாளரும் நாடாளுமன்ற உறுப்பினருமான கே.என். டக்ளஸ் தேவானந்தா, ஐக்கிய மக்கள் சுதந்திர முன்னணியின் பொதுச் செயலாளருக்கு கடிதம் எழுதியிருந்தார். இது தொடர்பில் தவராசாவைத் தொடர்புகொண்டு வினவியபோதே அவர் மேற்கண்டவாறு குறிப்பிட்டார். கடிதம் எழுதுவதற்கு முன்னால்தான் கலந்தாலோசிக்கவில்லை என்று குறிப்பிட்ட அவரிடம் கட்சியின் தலைமைக்கும் உங்களுக்கும் இடையே கருத்து முரண்பாடுகள் இருக்கின்றனவா எனக் கேட்டபோது அவர் கூறியவை வருமாறு: - ஒரு ஜனநாயகக் கட்சிக்குள்

மாற்றுக் கருத்துக்களைக் கொண்டவர்களும், எதிர்க்கருத்துக்களைக் கொண்டவர்களும் இருப்பது வழமை. அதுவே ஜனநாயகத்தின் பண்பு. எனவே, இதனைக் கருத்து முரண்பாடு என்று சொல்ல முடியாது. - என்றார் தங்கள் கட்சியின் செயலாளர் நாயகத்தால் ஐ.ம.ச.மு இன் செயலாளருக்குப் பதவி மாற்றம் குறித்து ஏன் கடிதம் அனுப்பப்பட்டது என்று கேட்டபோது - சுழற்சி முறையில் வடக்கு மாகாண சபையின் எதிர்க்கட்சித் தலைவர் பதவியை ஈ.பி.டி.பி. கட்சியின் உறுப்பினர்களுக்கிடையே பகிர்ந்துகொள்வது என்ற உடன்படிக்கையோ, அல்லது கதையாகக் கூடப் பேசப்படவில்லை என்று மட்டுமல்ல முதலில் இருந்த கமலுடனும் இவ்வாறு எந்தப் பேச்சும் இடம்பெறவில்லை. ஏனெனில் அந்தக் காலத்தில் கட்சியில் இவ்வாறான பணிகளை செய்தவன் நானே என்ற அடிப்படையில் இதனைக் கூறுகின்றேன் - என்றார். அவ்வாறிருக்க ஏன் கட்சித் தலைமை இப்படியொரு தீர்மானத்துக்குச் சென்றது என்று தவராசாவிடம் கேட்ட போது - அதனை அவரிடம்தான் (டக்ளஸ்) கேட்க வேண்டும் என்று தெரிவித்தார். அத்தோடு இந்தப் பிரச்சினை தற்போது வெளியாகிய நிலையில் இதுவரை இது பற்றித் தன்னை அழைத்து டக்ளஸ் தேவானந்தா



எதுவும் பேசவில்லை என்றார் தவராசா. கட்சியின் சில உள்ளக தகவல்களின் படி வடமாகாண சபையின் முதலமைச்சரின் சார்பாக சி.தவராசா அடங்கிய குழுவினர் கொழும்பு சென்று ஜனாதிபதி மற்றும் பிரதமர் ஆகியோருக்கு அரசமைப்பு சீர்திருத்த யோசனை அடங்கிய அறிக்கையைச் சமர்ப்பித்தமை மற்றும் தவராசா தான் கலந்து கொள்கின்ற நிகழ்வுகள் மற்றும் ஊடக செய்திகளில் ஈ.பி.டி.பி. கட்சியின் பெயரை விட்டு விட்டு வடக்கு மாகாண எதிர்க்கட்சித் தலைவர் என்ற பதத்தை பாவிக்கின்றமை உள்ளிட்ட பல காரணங்களால் அவருக்கும் கட்சியின் தலைமைக்கும் இடையில் கருத்து முரண்பாடுகள் ஏற்பட்டன எனக் கூறப்படுகிறது. அதன் வெளிப்பாடே இது என்று தெரியவந்துள்ளது. இதேவேளை, முன்னாள் நாடாளுமன்ற உறுப்பினர் முருகேசு சந்திரகுமார் கட்சியை விட்டு வெளியேறியமை போன்று விரைவில் தவராசாவும் வெளியேறுவார் என்று சில வட்டாரங்கள் தெரிவித்தன. (ஐ-70)



பருத்தித்துறை நகரசபையால் தேசிய வாசிப்பு மாத நிகழ்வுகள் நேற்று முன்தினம் நகரசபை மண்டபத்தில் நடத்தப்பட்டன. இதில் தேசிய வாசிப்பு மாதம் 2016 இற்கான போட்டிகளில் பங்கு பற்றிய மாணவ, மாணவிகள் கௌரவிக்கப்பட்டனர். பருத்தித்துறை பிரதேச செயலர் இ.த. ஜெயசீலன் மாணவி ஒருவருக்கு சான்றிதழ் வழங்குகிறார். (ஐ-40)

புங்குடுதீவில் பனம் விதைகள் நடுகை



வடமாகாண மரநடுகை மாதத்தை முன்னிட்டு புங்குடுதீவில் இயங்கிவரும் புங்கையின் புதிய ஒளி என்னும் இளைஞர் அமைப்பால் புங்குடுதீவில் பனம் விதைகள் நடப்பட்டுள்ளன. நேற்று முன்தினம் செவ்வாய்க்கிழமை நடைபெற்ற இந்நிகழ்ச்சியில் வடமாகாண சுற்றாடல் அமைச்சர் பொ. ஜங்கரநேசன் கலந்து கொண்டு முதல் பனம் விதையை நாட்டி, நடுகையைச் சம்பிரதாயபூர்வமாக ஆரம்பித்து வைத்தார்.

இதனைத் தொடர்ந்து புங்குடுதீவுப் பாடசாலைகளைச் சேர்ந்த நூற்றுக்கணக்கான மாணவ மாணவிகளும் பனம் விதைகளை நாட்டி வைத்தனர். பனம் விதை நடுகையின் பின்னர் புங்குடுதீவு கண்ணகை அம்மன் ஆலயமண்டபத்தில் மாணவர்களுக்கான மரநடுகை தொடர்பான விழிப்புணர்வுக் கருத்தமர்வும், வினா விடைப் போட்டிகளும் இடம்பெற்று, வெற்றி பெற்றவர்களுக்கு பரிசுகளும் வழங்கி வைக்கப்பட்டன. (ஐ)

மதத் தலைவர்கள் அனைவருமே அஹிம்சையுடன் செயற்பட வேண்டும்

தேரரின் செயலை கண்டிக்கிறார் அமைச்சர் ராஜித சேனாரத்ன

மட்டக்களப்பு, நவ.17
மட்டக்களப்பில் கடந்த சில தினங்களுக்கு முன்னர் பௌத்த தேரர் ஒருவர் நடந்து கொண்டிருக்கின்ற விதமானது எந்தவகையிலும் ஏற்றுக்கொள்ளப்பட முடியாததாகும். எனவே, இந்த விடயம் தொடர்பில் அரசு பக்கச் சார்பற்ற விசாரணையை நடத்தும் என அமைச்சரவைப் பேச்சாளரும் அமைச்சருமான டாக்டர் ராஜித சேனாரத்ன தெரிவித்தார். மதத் தலைவர்கள் எப்போதும் அஹிம்சையுடனும் அமைதியான முறையிலும் சமூகங்கள் மத்தியில் நம்பிக்கை ஏற்படும் வகையிலும் நடந்து கொள்ள வேண்டும். இல்லாவிடின் பெரும்

களங்கமே ஏற்பட்டு விடும் என்றும் அமைச்சர் சுட்டிக்காட்டினார். மட்டக்களப்பில் தேரர் ஒருவர் அரச அதிகாரிகளைக் கடும்தொனியில் விமர்சித்து தாக்குதல் நடத்த முயற்சி செய்தார் எனக் கூறப்படும் சம்பவம் தொடர்பில் அரசின் நிலைப்பாட்டை அறிவிக்கையிலேயே அமைச்சர் ராஜித சேனாரத்ன மேற்கண்டவாறு குறிப்பிட்டார். அமைச்சர் இந்த விடயம் குறித்து மேலும் தெரிவித்தவை வருமாறு:-
மட்டக்களப்பு பகுதியில் தேரர் ஒருவர் காணி விவகாரம் ஒன்றில் அரச அதிகாரிகளை விமர்சித்துள்ளார் எனவும் தாக்குதல்

நடத்த முயற்சித்துள்ளார் எனவும் தெரிவிக்கப்படுகிறது. இவ்வாறான சம்பவங்கள் ஒரு போதும் ஏற்றுக்கொள்ள முடியாதவை. யாராலும் யாரையும் தாக்க முடியாது. அது அடிப்படை உரிமையை மீறுவதாக அமைந்து விடும். அதுமட்டுமன்றி, பௌத்த தேரர் என்பவர் பௌத்த தர்மத்தின் மகிமையை மேம்படுத்தும் வகையில் செயற்படவேண்டும். எக்காரணம் கொண்டும் பௌத்த தர்மத்துக்கு இழுக்கு ஏற்படும் வகையில் செயற்படக் கூடாது. அதாவது பௌத்த தர்மம் என்று மட்டுமல்ல எந்தவொரு மதத்தினதும் மதத் தலைவர்களாயினும் அகிம்மையுடன்

அமைதியாகவும் நடந்து கொள்ள வேண்டும். இதன் மூலமே சமூகங்களை உரிய முறையில் வழிநடத்த வேண்டும். மதத் தலைவர்கள் சாதாரண மக்களைப் போன்று நடந்துகொள்ள முடியாது. அவர்களுக்கென்று மதிப்பும் கௌரவமும் இருக்கின்றது. அந்த வகையில் மட்டக்களப்பில் பௌத்த தேரர் ஒருவர் நடந்து கொண்டிருக்கின்ற விதமானது எந்தவகையிலும் ஏற்றுக் கொள்ளப்பட முடியாத விடயமாகும். எனவே இந்த விடயம் தொடர்பில் அரசு பக்கச்சார்பற்ற விசாரணையை நடத்தும் என அவர் மேலும் தெரிவித்தார். (ச)

வாழ்நாள் சாதனையாளர் விருது பெறும் இலங்கையர்



நவீன குழந்தை இலக்கியங்களைப் படைத்துவரும் எழுத்தாளர் டாக்டர் ஓ.கே.குணநாதனுக்கு இந்த ஆண்டுக்கான நவீன குழந்தை இலக்கியப் பிரிவில் சாதனையாளர் விருது வழங்கப்படவுள்ளது. அகில இந்திய அழ. வள்ளியாப்பா இலக்கிய வட்டம் இவ்விருதை அறிவித்துள்ளது. மட்டக்களப்பைச் சேர்ந்த இவர் 1978 ஆம் ஆண்டில் இருந்து சுமார் 38 வருடங்களாக இலக்கியப் பணியாற்றி வருகின்றார். (ச)

தமிழர் மனதைக் காயப்படுத்திய தேரரின் செயல் கண்டிக்கத்தக்கது

மாகாண சபை கூட்டமைப்பு உறுப்பினர் இராஜேஸ்வரன் தெரிவிப்பு

துறைநீலாவணை, நவ.17
தமிழர்கள் அனைவரையும் புலிகள் என்று கூறி தமிழர்களின் மனங்களைக் காயப்படுத்தி பௌத்த மதத்தவர்களையும் தலை குனிய வைத்துள்ளமை கண்டிக்கத்தக்க செயல் என கிழக்கு மாகாண சபையின் தமிழ்த் தேசியக் கூட்டமைப்பின் உறுப்பினர் எம்.இராஜேஸ்வரன் கண்டனம் தெரிவித்துள்ளார். இது தொடர்பில் அவர் விடுத்துள்ள கண்டன அறிக்கையில் மேலும் தெரிவிக்கப்பட்டுள்ளவை வருமாறு:-
சட்டத்தைத் தன் கையில் எடுத்துக்கொண்டு மட்டக்களப்பு மண்முனை தென்மேற்கு பிரதேச செயலாளர் (புட்டிப்பளை) என்.வில்வரத்தினம், கிராம சேவை உத்தியோகத்தர் மற்றும் பிரதேச செயலக உத்தியோகத்தர்கள் அனைவரையும் தகாதவாந்ததை

களைப் பேசி, ஒட்டுமொத்தத் தமிழர்களையும் புலிகள் என்று கூறியுள்ளார். இதைப் பொலிஸார் வேடிக்கை பார்த்துள்ளனர். நாட்டின் அரசியல் வரலாற்றைப் பின்னோக்கிப் பார்க்கும் போது, சிங்களப் பேரினவாத அரசியல் தலைமைகளின் கைப் பொம்மைகளாக ஒரு சில பௌத்த பிக்குகள் செயற்பட்டமை தமிழர்கள் ஆத்திரமடைந்து ஆயுதம் ஏந்திப் போராடும் நிலைக்கு இட்டுச் சென்று இலங்கையில் இரத்த ஆறு பெருக்கெடுத்து ஓட வழிசமைத்துள்ளது. இலங்கை அரசியல் யாப்பில் "சட்டத்தில் யாவரும் சமம்" என்று தெளிவாக உள்ளது. அவ்வாறிருக்க, இனவாத நோக்கில் பௌத்த பிக்குகள் தான்தோன்றித் தனமாகச் செயற்படும்போது சட்டம் தனது கடமையைச் செய்யாமல் வேடிக்கை பார்ப்பது ஏன்?

இதேசமயம் இந்து, இஸ்லாமிய மதகுருமார் யாராவது சட்டத்தை அம்பிபட்டிய சுமணரத்தன தேரரைப் போல் கையிலேடுத்துச் செயற்பட்டிருந்தால் அவர்களின் நிலை என்ன? பொலிஸார் எவ்வாறு செயற்பட்டிருப்பர்? என்று கேள்விகளைக் கேட்க விரும்புகின்றேன்.
'நல்லாட்சி' எனும் பதத்தில் செயலாளரில் ஆட்சி செய்யாமல், நாட்டின் அமைதிச் சூழலை சீர்குலைக்க எதிரணியினருடன் இணைந்து செயற்படும் பௌத்த பிக்குகளைச் சட்டத்தின் முன் நிறுத்தித் தண்டிக்க வேண்டும். சிறுபான்மைச் சமூகங்கள் அச்சமின்றி வாழவும், அவர்களின் பாதுகாப்பை உறுதிப்படுத்தவும் சிவில் அதிகாரிகள் நேர்மையாகத் தமது கடமையை விறைந்து முன்னெடுக்க வேண்டும். - என்றுள்ளது. (எ)

மூன்று உணவகங்களுக்கு தீருமலையில் மூடுவிழா

பிரதி மாகாண சுகாதாரப் பணிப்பாளர் உத்தரவு



திருகோணமலை, நவ.17
அசத்தமான முறையில் பேணப்பட்ட 3 உணவகங்களை மூடுமாறு கிழக்கு மாகாண சுகாதார சேவைப்பணிப்பாளர் டாக்டர் அழகையா லதாஹரன் உத்தரவிட்டுள்ளார். திருகோணமலை மற்றும் நிலாவெளி பகுதிகளிலுள்ள உணவகங்களைச் சுத்தமாக வைத்திருப்பது தொடர்பில் விசேட சுற்றி வளைப்பு நேற்று முன்தினம், செவ்வாய்க்கிழமை மாலை நடைபெற்றது. இதன்போது, நிலாவெளி பிரதேசத்திலுள்ள பிரபல உண

வகங்கள் சோதனைக் குப்படுத்தப்பட்டன. அத்துடன் திருகோணமலை பஸ்தரிப்பிடத்தை அண்மித்த ஹோட்டல்களையும் சுற்றி வளைத்து பாவனைக்கு உதவாத உணவுப் பொருள்கள் பறிமுதல் செய்யப்பட்டன. அதையடுத்து பஸ்தரிப்பிடத்துக்கு முன்னாலுள்ள 3 உணவகங்களை மூடுவதற்கு உத்தரவிடப்பட்டது. திருகோணமலை மாவட்டத்தில் கடமையாற்றும் 26 பொதுச் சுகாதாரப் பரிசோதகர்களும் ஒன்றிணைந்து இந்த பாரிய சுற்றி வளைப்பில் ஈடுபட்டமை குறிப்பிடத்தக்கது. (ச)

தேசிய பாடசாலையாக உவெஸ்சியை தரமுயர்த்துக

மட்டக்களப்பு, நவ.17
இலங்கையில் ஒரு தேர்தல் தொகுதிக்கு ஒரு தேசிய பாடசாலை உருவாக்கும்பெற்றபோது கல்முனைத் தேர்தல் தொகுதியில் தேசிய பாடசாலைக்கான முழு நிறைவான தகைமைகளைக் கொண்டிருந்த கல்முனை உவெஸ்சி உயர்தரப் பாடசாலையை தேசிய பாடசாலையாகத் தரம் உயர்த்த வேண்டும். இவ்வாறு கோரும் கடிதம் கல்வி அமைச்சர் அகிலவிராஜ் காரியவசம், கல்வி இராஜாங்க அமைச்சர் பெ.இராதா கிருஷ்ணன் ஆகியோருக்கு தமிழ்த் தேசியக் கூட்டமைப்பு கிழக்கு மாகாணசபை உறுப்பினர் ம.இராஜேஸ்வரனால் அனுப்பிவைக்கப்

பட்டது. அந்தக் கடிதத்தில் மேலும் தெரிவிக்கப்பட்டுள்ளவை வருமாறு:-
140 வருடங்களை உடைய இந்தப் பாடசாலையில் சுமார் 2 ஆயிரம் தமிழ், முஸ்லிம் மாணவர்கள் கல்வி பயில்கின்றனர். எழுபத்தைந்துக்கும் மேற்பட்ட ஆசிரியர்கள் அர்ப்பணிப்புடன் சேவையாற்றுகின்றனர். கலைத்திட்டத்திலும், இணைக்கலைத்திட்டத்திலும் தேசிய, மாகாண, மாவட்ட, வலயமட்டத்தில் பல சாதனையாளர்களை உருவாக்கி சமூகத்திற்கு ஏற்ற நல்லொழுக்க சீலர்களை இந்தப் பாடசாலை வழங்கி வருகிறது. கல்முனை மாநகரின் மையப்புள்ளியில் அமைந்துள்ள இப்பாடசாலையை தேசியப் பாடசாலையாகத் தரம் உயர்த்துவதன் மூலம் தமிழ் உலகிற்கு அளப்பரிய சேவையாற்றிய சுவாமி விபுலானந்தருக்கு செய்யும் சைங்கரியமாகும் - என்றுள்ளது. (எ-15)

ஏறாவூர் இரட்டைக்கொலை விவகாரம்: அறுவருக்கும் மறியல் நீடிப்பு



மட்டக்களப்பு, நவ.17
மட்டக்களப்பு, ஏறாவூர் பிரதேசத்தில் இடம்பெற்ற இரட்டைக் கொலை தொடர்பில், கைது செய்யப்பட்ட சந்தேக நபர்கள் அறுவரையும் எதிர்வரும் 30 ஆம் திகதி வரை விளக்கமறியலில் வைக்குமாறு நீதிமன்றம் உத்தரவிட்டுள்ளது. ஏறாவூர் பிரதேசத்தில் முகாந்திரம் வீதி முதலாவது குறுக்கு ஒழுங்கையிலுள்ள வீட்டில் வசித்து வந்த நூர்முஹம்மது உஸைரா (வயது 56) அவரது திருமணமாகிய மகளான ஜெனீரா பானு

மாவூர் (வயது 32) ஆகியோர் படுகொலை செய்யப்பட்டனர். இந்தச் சம்பவம் தொடர்பில் கைது செய்யப்பட்ட 6 சந்தேக நபர்களையும் மாவட்ட பதில் நீதிபதி வி.தியாகேஸ்வரன் முன்னிலையில் ஏறாவூர் சுற்றுலா நீதிவான் நீதிமன்றத்தில் நேற்று புதன்கிழமை ஆஜர் செய்தனர். இதன்போது இவர்களுக்கான விளக்கமறியல் நீடிக்கப்பட்டுள்ளது. ஏறாவூர் ஆதார வைத்தியசாலை பின் ஒழுங்குகையைச் சேர்ந்த இஸ்மாயில் முஹம்மது பானு (வயது 24, கொல்லப்பட்ட பெண்ணின் கணவனு

டைய சகோதரன்), அப்துல் மஜீத் மாவத்தை ஐயங்கேணியைச் சேர்ந்த வசம்பு என்றழைக்கப்படும் உஸைரா முஹம்மது தில்ஷான் (வயது 29), தீமீரா கேணியைச் சேர்ந்த கலீலூர் ரஹ்மான் அஹம்மது ராசிம் (வயது 23), பள்ளியடி வீதி, காவத்தமுனை, ஓட்டமாவடியைச் சேர்ந்த புஹாரி முஹம்மது அஸ்ஹர் (வயது 23), ஏறாவூர்நகர் போக்கர் வீதியைச் சேர்ந்த இஸ்மாயில் சபரின் (வயது 30) மற்றும் ஏறாவூர் காட்டுப் பள்ளி வீதியைச் சேர்ந்த அபுபக்கர் முஹம்மது பிலால் (வயது 50) ஆகியோரே விளக்கமறியலில் வைக்கப்பட்டுள்ளவர்களாவர். மட்டக்களப்பு சிறைச்சாலை அதிகாரிகளால் இந்தச் சந்தேக நபர்கள் மட்டக்களப்பு சிறைச் சாலையிலிருந்து ஏறாவூர் சுற்றுலா நீதிவான் நீதிமன்றத்துக்கு அழைத்து வரப்பட்டு ஆஜராக்கப்பட்டனர். (ச)

ஐயாயிரம் சிங்களக் குடும்பங்களை நெடுங்கேணியில் குடியேற்றத் திட்டம்

திரைமறைவில் அரசு சூழ்ச்சி என்கிறார் சிவசக்தி ஆனந்தன்

வவுனியா, நவ.17
வெலிஓயா பகுதி மக்களையும் கொக்கச்சாங்குளம் மக்களையும் உள்ளடக்கி கிட்டத்தட்ட 5 ஆயிரத்துக்கும் மேற்பட்ட சிங்களக் குடும்பங்களை நெடுங் கேணி பிரதேசத்துக்குள் இணைத்துக் கொள்ளும் திட்டம் அரசிடம் உள்ளது. அதற்கான வேலைகள் திரைமறைவில் நடைபெறுகின்றன.

- இவ்வாறு வன்னி மாவட்ட நாடாளுமன்ற உறுப்பினர் சிவசக்தி ஆனந்தன் தெரிவித்தார்.
வவுனியா, பட்டிக்குடியிருப்பு

கிராம அலுவலர் பிரிவுக்கு உட்பட்ட விண்ணாங்கம்பிட்டி கிராமத்தில் மூங்கில் பயிர் செய்கை நடவடிக்கையை ஆரம்பித்து வைத்து உரையாற்றிய போதே அவர் இவ்வாறு தெரிவித்தார்.

இந்த விடயம் தொடர்பாக அவர் மேலும் தெரிவித்துள்ளவை வருமாறு:-
பட்டிக்குடியிருப்பு என்னும் ஒரு பழையமையான கிராமத்தில் மூங்கில் செய்கை செய்வதற்கான நடவடிக்கைகள் ஆரம்பிக்கப்பட்டுள்ளன. பட்டிக்குடியிருப்பு கிராமமானது 2009 இற்கு பிறகு

மீள்குடியேற்றம் இடம்பெற்ற பின்னர் இந்தப் பிரதேசம் மகாவலி வலயத்துக்குள் வருகின்றது.

இதற்கு அண்மையில் உள்ள தனிக்கல்லு குளத்துக்குக் கீழ் உள்ள கிட்டத்தட்ட 250 ஏக்கர் வயற்காணியை மீள்குடியேறிய மக்கள் பெற்றுக் கொள்வதில் பல சிரமங்களை எதிர்நோக்கியிருந்தனர்.

மாகாவலி அதிகார சபையும், பாதுகாப்பு தரப்பும் இந்த 250 ஏக்கர் வயல்காணியை வழங்க முடியாது எனக் கூறியுள்ளது. அதன் போது மக்கள் பல்வேறு

சிரமங்களை எதிர்நோக்கியிருந்தனர்.


இது தொடர்பில் எனது கவனத்துக்கும் கொண்டு வந்திருந்தார்கள். அதன் பின்னர் அந்தக்காணிகள் மக்களிடம்பெற்றுக் கொடுக்கப்பட்டுள்ளது.

முல்லைத்தீவு, வவுனியா மாவட்டத்தின் எல்லைப் புறத்தில் இந்த பட்டிக்குடியிருப்பு உள்ளது. வெலிஓயா என்ற பகுதியில் தென்பகுதியில் இருந்து பெருந் தொகையான சிங்கள மக்கள் அழைத்து வரப்பட்டு குடியேற்றம் செய்யப்பட்டுள்ளனர். அத்துடன் அந்த வெலி ஓயா

வைச் சேர்ந்த கிராம மக்கள் அனூராதபுரம், முல்லைத்தீவு, வவுனியா மாவட்டங்களுக்குள் ஒவ்வொரு பகுதிகளை உள்ளடக்கியவர்களாக அவர்களது நிர்வாக, அபிவிருத்தி நடவடிக்கைகள் இருக்கின்றன. இந்த வெலி ஓயா பகுதி மக்களையும், கொக்கச்சாங்குளம் மக்களையும் உள்ளடக்கி கிட்டத்தட்ட 5 ஆயிரத்துக்கும் மேற்பட்ட குடும்பங்களை நெடுங்கேணிப் பிரதேசத்துக்குள் இணைத்துக் கொள்ளும் திட்டமும் அரசிடம் இருக்கின்றது. - என்றார்.

(ஐ-100)

70 கிலோ கேரள கஞ்சா வவுனியாவில் மீட்பு



னமும் பறிமுதல் செய்யப்பட்டது.

யாழ் மாதகல் பகுதியில் இருந்து கொழும்பு கொச்சிக்கடைப் பகுதிக்குச் சென்ற குறித்த வாகனத்தை வவுனியா, ஏ9 வீதி, நொச்சிமோட்டை பாலத்துக்கு அருகில் மறித்து சோதனை செய்த போதே வாகனத்தில் கேரளா கஞ்சா கண்டு பிடிக்கப்பட்டது.

வாகன இருக்கைகளில் சூட்சுமமான முறையில் கேரளா கஞ்சா மறைத்து வைக்கப்பட்டுள்ளது.

இவர்களை நீதிமன்றில் முற்படுத்துவதற்கான நடவடிக்கைகள் இடம்பெறுகின்றது என்று வவுனியா பொலிஸார் தெரிவித்தனர்.

இதேவேளை, கடந்த இரு மாதங்களுக்குள் யாழில் இருந்து வந்த நிலையில் பெருமளவான கேரளா கஞ்சா வவுனியா பொலிஸாரால் கைப்பற்றப்படுவது நான்காவது சந்தர்ப்பம் இது என்பதும் குறிப்பிடத்தக்கது. (100)

வவுனியா, நவ.17
ஹயஸ் வாகனத்தில் கொண்டு செல்லப்பட்ட 70 கிலோ கேரளா கஞ்சா வவுனியா பொலிஸாரால் மீட்கப்பட்டுள்ளது. அத்துடன் 8 பேர் கைது செய்யப்பட்டுள்ளனர் என்று பொலிஸார் கூறினர்.

யாழில் இருந்து கொழும்பு கொண்டு செல்லப்பட்ட 70

கிலோ கேரளா கஞ்சா வவுனியா பொலிஸாரால் ஹயஸ் ரக சொகுசு வாகனம் ஒன்றில் மீட்கப்பட்டுள்ளது. இது தொடர்பில் யாழ்ப்பாணத்தைச் சேர்ந்த 8 இளைஞர்கள் கைது செய்யப்பட்டுள்ளனர்.

செவ்வாய்க்கிழமை இரவு 8 மணிக்கு இக் கேரளா கஞ்சா மீட்கப்பட்டதுடன், ஹயஸ் வாக

மல்லாவியில் நாளை

கவிதை நூல் வெளியீடு

மல்லாவி, நவ.17
மார்க் ஜனார்த்தகனின் "ஒரு வேள்வி ஆட்டின் விண்ணப்பம்" எனும் கவிதை நூல் வெளியீடு இன்று வியாழக் கிழமை பிற்பகல் 2.30 மணிக்கு மல்லாவி மத்திய கல்லூரியில், இடம்பெறவுள்ளது.

பாடசாலை அதிபர் து.ஜேசு தானந்தன் தலைமையில் இடம்பெறும் இந்த நிகழ்வில் பிரதம விருந்தினராக வடமாகாண சபை கல்வி அமைச்சர் த.குருகுல ராஜா கலந்துகொள்வார். (ஐ-8)

விரைவில் குடிதண்ணீர்

முல்லைத்தீவு துணுக்காய் ஆரோக்கியபுரத்தில் குடிதண்ணீர் திட்டத்துக்கான வேலைகள் நிறைவடைந்துள்ளன.

குடிதண்ணீர் விநியோகம் விரைவில் இடம்பெறவுள்ளது என்று துணுக்காய் பிரதேச சபையினர் கூறினர். குடிதண்ணீர் நெருக்கடியை எதிர்கொண்டுள்ள குடும்பங்களின் தேவையை நிறைவு செய்யும் வகையில் இத் திட்டம் முன்னெடுக்கப்பட்டது. (ஐ)

பரீட்சைப் பெறுபேறுகளை விரைவில் வெளியிடுமாறு ஆசிரியர் கலாசாலை வன்னி ஆசிரியர் கோரிக்கை

காலம் தாழ்த்தின் போராட்டம் நடத்துவர் என்றும் தெரிவிப்பு

முல்லைத்தீவு, நவ.17
ஆசிரியர் கலாசாலைப் பரீட்சைப் பெறுபேறுகளை உடனடியாக வெளியிடுமாறு கோரி பாதிக்கப்பட்ட வன்னிப் பகுதி ஆசிரியர்கள் காலம் தாழ்த்தினால் போராட்டம் நடத்த உள்ளதாகவும் தெரிவித்துள்ளனர்.

இந்த விடயம் குறித்து அவர்கள் தெரிவித்துள்ளவை வருமாறு:-

ஒன்பது மாதங்களாகியும் ஆசிரியர் பயிற்சிக் கலாசாலை இறுதிப் பரீட்சைப் பெறுபேறுகள் வெளியிடப்படவில்லை. இதனால் நாம் ஆசிரியர் சேவைக்குள் உள்ளீர்க்கப்படவில்லை. அதனால், எமக்கு மிகக் குறைந்த

சம்பளமே வழங்கப்பட்டு வருகிறது. இலங்கைப் பரீட்சைத் திணைக்களமும் கல்வி அமைச்சும் வேண்டும் என்றே எமது பெறுபேறுகளை வெளியிடாமல் காலங்கடத்தி வருகின்றன.

எமது பரீட்சைப் பெறுபேறுகளை உடனடியாக வெளியிடுங்கள். எம்மை இலங்கை ஆசிரியர் சேவைக்குள் உள்ளீர்ப்புச் செய்து எமக்கான சம்பள நிலுவைக் கொடுப்பனவுகளையும் எமக்கு நியமனக் கடிதங்கள் வழங்கப்பட்ட 01.07.2013 ஆம் திகதியிலிருந்து வழங்குங்கள்.

ஆசிரியர் பயிற்சிக் கலாசாலை இறுதிப் பரீட்சைப் பெறு

பேறுகள் வெளியிடப்படாமையால் நாம் இலங்கை ஆசிரியர் சேவைக்குள் உள்ளீர்க்கப்படவில்லை.

இந்த விடயம் குறித்து ஜனாதிபதி மைத்திரிபால சிறிசேன, கல்வி அமைச்சர் அகிலவிராஜ் காரியவசம், இராஜாங்க கல்வி அமைச்சர் வே.ராஜகிருஷ்ணன் மற்றும் வடக்கு மாகாணக் கல்வி அமைச்சர் த.குருகுலராசா ஆகியோருக்கு கோரிக்கைக் கடிதங்களை அனுப்பினோம்.

எனினும் எமக்கான எந்தவொரு பதிலும் இதுவரை தரப்படவில்லை.

வடக்கு மாகாணத்திலுள்ள வன்னிப் பகுதிகளில் யுத்த

காலம் உட்பட நீண்ட காலமாகச் சேவையாற்றினோம். இந்த நிலையில் எமது ஆசிரியர் பயிற்சிக் கலாசாலை இறுதிப் பரீட்சைப் பெறுபேறுகள் 9 மாதங்களாகியும் வெளியிடப்படவில்லை.

இந்த விடயத்தில் உரிய அதிகாரிகள் கவனம் எடுத்து நடவடிக்கை எடுக்க வேண்டும்.

தொடர்ந்தும் எமது பெறுபேறுகளை வெளியிடாமல் காலங்கடத்தும் பட்சத்தில் பாதிக்கப்பட்ட நாம் அனைவரும் ஒன்று சேர்ந்து வடக்கு மாகாணக் கல்வி அமைச்சு முன்பாகப் போராட்டம் நடத்துவோம்.- என்று தெரிவித்துள்ளனர்.

(ஐ-8)

எல்லைக் கிராமங்களை பாதுகாக்க வேண்டும்

செல்வம் அடைக்கலநாதன் எம்.பி. தெரிவிப்பு





செல்வம் அடைக்கலநாதன் இந்த விடயத்தைக் குறிப்பிட்டுள்ளார்.

இன்று எவ்வாறு பழைய கிராம மக்கள் எதையும் விடக்கூடாது என்று நினைக்கின்றார்களோ, அதேபோல் எல்லைக் கிராமங்களைப் பறிபோகவிடக் கூடாது.

திட்டமிட்ட குடியேற்றங்கள் எமது பகுதியில் அபாத்தாக மேற்கொள்ளப்படுகின்றன. எங்கும் ஓர் இனம் தனித்து வாழ்ந்தது என்பதை இல்லாது செய்து பல்லினம் சேர்ந்து வாழ்ந்தது என்ற கருத்தைக் கொண்டு வருவதற்கு பல்வேறு திட்டங்கள் தீட்டப்பட்டு வருகின்றன.

ஆகவே எல்லைக் கிராமங்கள் பாதுகாக்கப்படவேண்டும் என்ற திடமான நோக்கத்திலும் எமது விவசாய மக்கள் வாழ்வாதார ரீதியாகப் பின்தங்கியுள்ள நிலையில் வெளிநாட்டு முதலீடுகள் உடனாக வாழ்வாதாரம் பெருக்கம் ஏற்படும் என்பதால் இவ்வாறான திட்டத்தை உண்குவிக்க வேண்டும். - என்றார்.

(ஐ-100)



கார்த்திகை மாதத்தை முன்னிட்டு தமிழ் இளையோர் அமைப்பு ஜேர்மனியில் ப்ராங் புருட் நகரில் கடந்த ஞாயிற்றுக்கிழமை ஓவியப் போட்டி நடத்தியுள்ளது. பங்குபற்றிய இளையோர்கள் மாவீரர் நினைவாக ஓவியங்கள் வரைந்தனர்.

மாவீரர் தின நிகழ்வுக்கு ஆஸ்திரேலியாவில் ஏற்பாடு

தமிழீழ விடுதலைக்காக இறுதிவரை போராடி வீரச்சாவடைந்த மாவீரர்களை நினைவு கொள்ளும் தேசிய நினைவெழுச்சிநாள் ஏற்பாடுகள் தமிழர்கள் வாழும் அனைத்து நாடுகளிலும் நடைபெற்று வருகின்றன. இந்தவகையில், ஆஸ்திரேலிய நாட்டிலும் மாவீரர் நினைவுநாள் நிகழ்வுக்கான ஏற்பாடுகள் தமிழர் வாழும் பிரதேசங்களில் நடைபெற்று வருகின்றன.

இவ்வேளையில், ஆஸ்திரேலியாவின் விக்ரோரிய மாநில, மெல்பேர்ன் நகரில் அமைந்துள்ள ஹங்கேரியன் சமூக மண்டபத்தில் எதிர்வரும் 27ஆம் திகதி, ஞாயிற்றுக்கிழமை மாலை மெனிமுதல் தேசிய நினைவெழுச்சிநாள் (மாவீரர் நாள்) நிகழ்வுகள் உணர்வுபூர்வமாக அனுஷ்டிக்கப்பட உள்ளன.

இந்த நிகழ்வுக்கு முன்பாக, மெல்பேர்னில் வாழும் மாவீரர் குடும்பங்களைச் சேர்ந்தோர் அல்லது உரித்துடையோர் தமது விவரங்களை விரைவில் தமிழர் ஒருங்கிணைப்புக் குழுவின் மாவீரர் பணிமனையில் பதிவுசெய்து கொள்ளுமாறு கேட்கப்பட்டுள்ளது. (ஐ)



புலம்பெயர் தேசத்தில் செல்வம்

தமிழர் வாழ்வில் 'பனையியல்' ஆவணப் படக்காட்சி டொரொன்றோ, நவ.17 கனடாவில் உள்ள நெடுந்தீவு மக்கள் ஒன்றியத்தின் ஏற்பாட்டில் அழிந்து வரும் பனை வளத்தை வளர்ந்து வரும் மாணவர்களையும் பாதுகாக்கும் எதிர்காலத்தை நோக்கிய பயணம் இது தமிழர் வாழ்வில் பனையியல் ஆவணப் படக்காட்சிநாளை மறுதினம் சனிக்கிழமை பிற்பகல் 2 மணி தொடக்கம் மாலை 5 மணி வரை டொரொன்றோவில் நடைபெறவுள்ளது.

தமிழர்களின் மண்ணோடும், மரவோடும், வாழ்வோடும் ஒன்றிப்பிணைந்தது பனைமரம். அதன் இன்றைய நிலை என்ன? அதுவே இவ் ஆவணப்படத்தின் ஒரு சிறு பார்வையாக அமைகின்றது.

இந்த ஒன்றியத்தால் பாடசாலை மாணவர்கள் ஊடாக நெடுந்தீவுமண்ணில் 10 ஆயிரம் பனை விதைகளை முன்மாதிரியாக நடுகை செய்யும் திட்டம் ஆரம்பிக்கப்பட்டுள்ளது. (ஏ)

'பண்பாடுகளிடையில் பேச்சு' பல்சமய இரவு இம்முறை சுவிஸில் நடைபெற்ற சிறப்பு நிகழ்வு



'பண்பாடுகளிடையில் பேச்சு' எனும் தலைப்பில் பல் சமயங்களின் இரவு நிகழ்வு இம்முறையும் நடைபெற்றது.

இந்நிகழ்வு தெருவந்து நிறுத்தத்தில் ஆரம்பமாகியது. எட்டுச் சமயங்களைச் சேர்ந்த சமயங்களின் இரவு நிகழ்வு ஏற்பாட்டாளர்கள் நிகழ்வை ஆரம்பிப்பதற்கு அழைக்கப்பட்டிருந்தனர்.

சைவசமயத்தின் சார்பில் சைவநெறிக்கூடம் அருள் ஞானமிகு ஞானாம்பிகை உடனாய ஞானலிங்கேச்சுரர் திருக்கோவில் அருட்சனையர் திருநிறை குழந்தைவிக்கேள்வரன் 'யாதும் உடரே யாவரும் கேளிர்.....' எனும் சங்கப் புலவர் பூங்குன்றனார் கவியை மேடையில் பாடி நிகழ்வின் வரவேற்பை சைவ நெறிக் கூத்தால் ஆற்றினார்.

புழந்தமிழ்ப்பா மேடையில் டொர்மொழியில் உடனடியாக மொழிபெயர்க்கப்பட்டது. ஆயிரக்கணக்கான ஆர்வமுள்ள வெளிநாட்டவர்கள் இந்த நிகழ்வைக் காணக் கூடியிருந்தனர்.

பேர்ன் போக்குவரத்துக் கழகமான பேர்ன்மொபில் நிகழ்வின் இணைப்பாளராக இருந்தது. அதன் அடிப்படையில் எண் சமயத்தவர்களும் தங்கள் வரவேற்பை ஆற்றியமையத் தொடர்ந்து பேர்ன்பொதுப்போக்குவரத்து அறிவிப்புகளைச் செய்யும் அம்மையார் ஒலியில் நிகழ்வுகள் தொடர்த்தளிக்கப்பட்டன.

அடுத்ததாக பேர்ன் நகரில் ட்ராம் சாரதியாகப் பணிபுரியும் சைவசமயத்தை ஒழுங்கும் ஈழத்தமிழரான திருநிறைபாலாபாசெல்



நகரில் ட்ராம் சாரதியாகப் பணிபுரியும் சென்சமயத்தை வாழும் சுவில் நாட்டவர்கள் இருவரும் மேடையில் தோன்றி வாழ்வில் கடமையையும் தொழிலையும் வேறு பண்பாட்டை வாழ்வியல் முறையினை ஒழுக்கி வாழ்வது தொடர்பான தங்கள் அனுபவங்களைப் பகிர்ந்து கொண்டனர்.

தொகுப்பாளர் இருவரிடமும் பல வினாக்களை சமயம், இனம், மொழி தொடர்பாக கேட்டிருந்தார்.

இப்பண்பாட்டு நிகழ்வின் பங்களாராக சைவநெறிக்கூடம் அருள் ஞானமிகு ஞானலிங்கேச்சுரர் திருக்கோவில் விளங்குகின்றது.

இம்முறை இளந்தமிழ்ச்செல்வங்களின் நடனம் அலெவித் தென் சமயத்தவர்களது தர்க்கா வில் இரவு நடைபெற்றது.

குர்தில் இனத்தவர்களின் நடனம் ஞானலிங்கேச்சுரர் திருக்கோவில் பெற்றது.

7.00 மணிமுதல் இரவு 10.30 மணிவரை பல்சமய இல்லத்தில் 8 சமயத்தவர்களும் பல்நிகழ்வுகள் ஆற்றினர்.

திருமதி. ராஜ்கண்ணா சிவாஜினி அவர்களின் நெறியாள் கையில் இளந்தமிழ்ச்செல்வங்களின் பரதக்கலை நிகழ்வு நடைபெற்றது.

வேறு பல இளந்தமிழ்ச்செல்வங்களின் தனி நடனமும் குழு நடனமும் தமிழிசையில் நடைபெற்றிருந்தன.

ஈழத்தில் இருந்து ஞானலிங்கேச்சுரர் திருக்கோவிலிற்கு வருகையளித்திருக்கும் திருநிறை. மதுகூதன் குழுவினரின் மங்கள இசை மீட்டப்பட்டது. (ஏ)

தமிழீழ விடுதலைக்கு பன்னாட்டு சமூக ஆதரவைத் திரட்டும் பணி அனைத்துலக ஈழத்தமிழர் அவை முன்னெடுப்பு

தமிழீழ விடுதலைக்கு பன்னாட்டு சமூகத்தின் ஆதரவைத் திரட்டும் பணியில் அனைத்துலக ஈழத்தமிழர் மக்கள் அவையின் வெளிவிவகார அரங்கின் இணைப்பாளர் திருச்சோதி தென்ஆபிரிக்கா, மொரிசியஸ் மற்றும் சில நாடுகளுக்கான பயணத்தை மேற்கொண்டுள்ளார்.

தென்னாபிரிக்காவில் ஈழத்தமிழர்களுக்கான நீதியை வென்றெடுக்க தமிழர் ஆதரவு மையத்துடன் பல சந்திப்புகள் நடைபெற்றுள்ளன. அத்துடன் தென்னாபிரிக்கா கொமினிஸ்ட் கட்சியுடனும், அதன் இளையோர் அணியுடனும் சந்திப்புகள் நடைபெற்றுள்ளன. இந்தச் சந்திப்பில் 400 பக்கங்களுக்கும் மேலான தமிழின அழிப்பை எடுத்துரைக்கும் மற்றும் இன்றும் ஈழத்தமிழர் எதிர்கொள்ளும் கட்டமைப்புசார் இன அழிப்பை, இராணுவ மயமாக்கல், தமிழ்ப் பெண்கள் மீதான பாலியல் வன்முறை, திட்டமிட்ட தமிழர் கலாசாரச் சீரழிவு, ஊடக சுதந்திரம், தமிழர் நில அபகரிப்பு, வடமாகாண தமிழ் இன அழிப்புத் தீர்மானம், ஜேர்மனியில் நடைபெற்ற பிரேமன் மக்கள் தீர்ப்பாயம், பௌத்த மயமாக்கல், போர்க் கைதிகள் விடயம், காணாமல்



போகச் செய்தல், இன்றைய தாயக நிலைமை, இன்றைய நல்லாட்சி அரங்கின் செயல்கள் போன்ற விடயங்களை உள்ளடக்கிய காட்சிப்படுத்தும் ஆவணங்களின் தொகுப்பும் கையளிக்கப்பட்டுள்ளது.

2017 ஆண்டு மார்ச் மாதம் நடைபெறவுள்ள மனிதவரிமை பேரவையின் அமர்வை முன்னிட்டு பல நாடுகளை நோக்கிய அரசியல் செயற்பாடுகள் துரிதப்படுத்தப்படும் என்று அனைத்துலக ஈழத்தமிழர் மக்கள் அவை தெரிவித்துள்ளது.

அத்துடன் எதிர்வரும் நாள்களிலும் தாயகத்திலும் தமிழின அழிப்பை ஆய்வரீதியாக சாட்சியுடன் எடுத்துரைக்கும் முயற்சிகளுக்கும் அனைத்துலக ஈழத்தமிழர் மக்கள் அவை தனது ஆதரவை வழங்கியுள்ளது. (ஏ)

தாயகக் குழந்தைகளுக்காக மெல்பேர்னில் பரதநாட்டியம்

தாயகக் குழந்தைகளின் நலனைக் கருத்தில் கொண்டு நூளை வெள்ளிக்கிழமை மெல்பேர்ன் Rowville Secondary College Performing Arts Centre மண்டபத்தில் அங்கு வாழும் தமிழ்ப்பிள்ளைகளால் பரதநாட்டிய நிகழ்வுகள் நடத்தப்படவுள்ளன.

இந்த நிகழ்வு நான்காவது தடவையாக நூளை நடத்தப்படவுள்ளது. இந்த நிகழ்வு மூலம் பெறப்படும் நிதி இலங்கை மற்றும் தென்னிந்தியாவில் உள்ள ஆதரவற்ற சிறார்கள் வாழும் இல்லங்களுக்கு வழங்கப்படவுள்ளன என்று ஏற்பாட்டாளர்கள் தெரிவித்துள்ளனர். (ஐ)



மாவீரர்தினப் பேச்சுப் போட்டி

மாவீரர்தினத்தை முன்னிட்டு சுவிஸ் தமிழர் நினைவேந்தல் அகவம் சுவிஸ் தழுவிய ரீதியில் பேச்சுப் போட்டிகளை நடத்த ஏற்பாடு செய்துள்ளது.

நாளை மறுதினம் சனிக்கிழமை சூரிச், பேர்ன் மாநிலங்களில் இந்தப் போட்டிகள் இடம் பெறவுள்ளன.

சிறுவர், பெரியோர் என இரு பிரிவாகப் போட்டிகள் இடம் பெறும். (ஐ)

பொன்.வேணு சிருஷ்ணா



கணவர் மற்றும் தந்தை

டரம்புக்கு மூன்று முறை திருமணம் ஆகியிருக்கிறது. அவருடைய மிகப் பிரபலமான மனைவி, அவரது முதல் மனைவியான இவானா லெஸ்னிக்கோவா என்ற செக் நாட்டைச் சேர்ந்த தடகள வீராங்கனையும் மொடலழகியும்தான்.

அவர்களுக்கு மூன்று குழந்தைகள். பின்னர் அவர்கள் 1990இல் விவாகரத்து பெற முயன்றமையை அடுத்து நடந்த நீதி மன்றப் போரில் பல பத்திரிகைகளுக்குத் தீனி கிடைத்தது.

டொனால்ட் ட்ரம்ப் இவானாவை துஷ்பிரயோகம் செய்தார் என்பது உட்பட பல குற்றச்சாட்டுகளை இவானாவால் அவர் எதிர்கொண்டார். ஆனால், பிற்காலத்திலும் தற்பொழுதும் இவானா அந்தச் சம்பவங்களைப் பொரித்துப்படுத்தவில்லை.

பின்னர் ட்ரம்ப், மர்லா மேப்பிள்லை 1993இல் மணந்தார். அவர்களுக்கு டிபனி என்ற மகள். பின்னர் 1999இல் விவாகரத்து. அதன் பின்னர் 2005இல் தற்போதைய மனைவியான மெலனியாவைத் திருமணம் செய்துகொண்டார் ட்ரம்ப். அவர்களுக்கு ஒரு மகன்.

முதல் திருமணத்தில் பிறந்த குழந்தைகள் இப்போது ட்ரம்ப் நிறுவனத்தை நடத்த உதவுகிறார்கள். ஆனாலும், ட்ரம்ப்தான் இதன் தலைமை நிர்வாக அதிகாரி.

வேட்பாளர்

ட்ரம்ப் 1987இலேயே அதிபர் பதவிக்குப் போட்டியிடும் ஆசையை வெளிப்படுத்தினார். 2000 ஆம் ஆண்டு அதிபர் தேர்தலில் சீர்திருத்தக்கட்சி வேட்பாளராக அவர் போட்டியிட்டார்.

2008 இற்குப் பின், அதிபர் ஓபாமா அமெரிக்காவில் பிறந்தவரா என்று கேள்வி கேட்டு பிரசாரம் செய்த 'பர்தர்' இயக்கத்தின் மிகவெளிப்படியாகப் பேசும் உறுப்பினர்களில் ஒருவராக இருந்தார் ட்ரம்ப்.

இந்தச் சந்தேகங்கள் எல்லாம் முற்றிலும் பொய்யாக்கப்பட்டுவிட்டன.

ஓபாமா ஹவாயில் பிறந்தவர்.

இந்த அதிபர் தேர்தலில் அந்த குற்றச்சாட்டுகளில் உண்மை இல்லை என்று ஒரு வழியாக ட்ரம்ப் ஒப்புக்கொண்டார். ஆனாலும் அதை எழுப்பியதற்கு அவர் மன்னிப்புக் கேட்கவில்லை.

கடந்த ஆண்டு ஜூன் மாதத்தில்தான் ட்ரம்ப், அதிபர் தேர்தலில் போட்டியிடும் தனது முடிவை முறையாக அறிவித்தார்.

அமெரிக்காவை மீண்டும் ஒரு மாபெரும் நாடாக மாற்றக்கூடிய ஒருவர் நாட்டுக்குத் தேவை என்றார் அவர். தனது பிரசாரத்துக்குத் தேவையான பணத்தை மற்றவர்களிடமிருந்து திரட்டத் தேவையில்லாத நிலையில், எந்த ஒரு தனிப்பட்ட நலன் சார்ந்த குழுவுக்கும் தான் கடமைப்பட்டவராக இருக்கவில்லை என்றும் தான் ஒரு சரியான வெளியிலிருந்து வரும் வேட்பாளர் என்றும் ட்ரம்ப் கூறினார்.

"அமெரிக்காவை மீண்டும் மாபெரும் நாடாக்குவோம்" என்ற கோசத்துடன், ட்ரம்ப் சர்ச்சைக்குரிய ஒரு பிரசாரத்தைச் செய்தார். அமெரிக்கப் பொருளாதாரத்தைப் பலப்படுத்துவது, மெக்ஸிகோவுக்கும் அமெரிக்காவுக்கும் இடையே குடியேறியவர்களைத் தடுக்கும் வகையில் சுவர் ஒன்றை எழுப்புவது. முஸ்லிம்கள் அமெரிக்காவுக்குள் வருவதை தற்காலிகமாகத் தடை செய்வது போன்றவை அவர் அளித்த உறுதி மொழிகள்.

குடியரசுக்கட்சியில் அவரது போட்டியாளர்களான டெட் குரூஸ் மற்றும் மார்க்கோ ருபையோ ஆகியோரின் பெரு முயற்சிகளையும், அவரது பிரசாரக் கூட்டங்களில் நடத்தப்பட்ட பெரும் எதிர்ப்பு ஆர்ப்பாட்டங்களையும் மீறி, இந்தியானா மாநிலத்தில் நடந்த பிரைமரி தேர்தலுக்குப் பின்னர்

கட்சியின் அனுமானிக்கப்பட்ட வேட்பாளராக மாறினார் ட்ரம்ப்.

தேர்தல் வெற்றியாளர்

டரம்பின் பிரசாரம் சர்ச்சைகள் மிகுந்தனவாக இருந்து, 2005ஆம் ஆண்டில் அவர் பெண்களைப் பற்றி ஆபாசமாகப் பேசிய ஒளிநாடா வெளியானது பெரும் பரபரப்பை ஏற்படுத்தியது.

அவர் இந்தப் பதவியை வகிக்கத் தகுதியற்றவர் என்று அவரது கட்சியினரே கூறினார்கள்.

ஆனால், ஹிலாரி வெல்வர் என்று தொடர்ச்சியாக வந்த கருத்துக் கணிப்புகளைப் பொய்யாக்கி வெற்றி பெறுவேன் என்று அவர் தொடர்ந்தும் கூறிவந்தார்.

பிரிட்டனை ஐரோப்பிய ஒன்றியத்திலிருந்து வெளியே கொண்டு வர நடத்தப்பட்ட வெற்றிகரமான பிரசாரத்திலிருந்து தனக்கு உத்வேகம் கிடைத்ததாகக் கூறிய அவர், பிரெக்ஸிட் (Brexit) போல புத்து மடங்கு வெற்றியைத் தான் பெறுவேன் என்றார்.

வாக்குப்பதிவு நாள் நெருங்குகையில் அதை எந்த ஓர் அரசியல் பகுப்பாய்வாளரும் நம்பவில்லை. ஹிலாரியின் மின்னஞ்சல் குறித்த புதிய சர்ச்சை காரணமாக அவருக்குக் கிடைத்த மிகத் தாமதமான ஆதரவு கூட இவர்களது நிலைப்பாட்டை மாற்றவில்லை.

இதற்கு முன்னர் எந்த ஒரு பொது பதவியையும் வகிக்காத அல்லது இராணுவத்தில் பணி புரியாத முதல் அமெரிக்க அதிபராக ட்ரம்ப் இருப்பார்.

டொனால்ட் ட்ரம்பின் குடும்ப உறுப்பினர்கள் யார்?



அமெரிக்காவின் அடுத்த அதிபராகத் தேர்வானதும் டொனால்ட் ட்ரம்ப் உரை யாற்றியபோது மேடையில் தனது மனைவி உள்ளிட்ட குடும்ப உறுப்பினர்களை அருகில் வைத்துக்கொண்டார். அமெரிக்காவின் அடுத்த முதல் குடும்பம்களின் குடும்ப உறுப்பினர்கள் யார் யார்?

டொனால்ட் ட்ரம்பின் குடும்ப உறுப்பினர்கள் படத்தின் படி

1. பாரன் ட்ரம்ப்: டொனால்ட் ட்ரம்பின் தற்போதைய மனைவி மெலானியாவின் ஒரே மகன். வயது 10. தேர்தல் பிரசாரத்தில் இவர் மிகச்சில சந்தர்ப்பங்களில் மட்டுமே மேடையில் தோன்றியிருந்தாலும் ட்ரம்பின் பிரசார பயணங்களில் இவர் அதிகம் வெளியில் காண்பிக்கப்படவில்லை. அப்பாவோடு கோல்ப் விளையாடும் இவருக்கு தன் அம்மாவின் மொழியான ஸ்லோ வெனிய மொழி சரளமாகத் தெரியும்.

2. மெலானியா ட்ரம்ப்: டொனால்ட் ட்ரம்பின் தற்போதைய மனைவி. ஸ்லோவெனியாவைச் சேர்ந்த முன்னாள் மொடலான இவர், 2005 ஆம் ஆண்டு டொனால்ட் ட்ரம்பைத் திருமணம் செய்துகொண்டார். தேர்தல் பிரசாரத்தின் போது மற்ற பெண்களை பாலியல்ரீதியில் தாக்கியது குறித்து டொனால்ட் ட்ரம்ப் பெருமையடித்துக்கொள்ளும் காணொளி வெளியானபோது தன் கணவருக்கு ஆதரவாக நின்றார். 2016 ஆம் ஆண்டு ஜூலை மாதம் குடியரசுக்கட்சி மாநாட்டில் இவர் பேசிய பேச்சு 2008 ஆம் ஆண்டு மீடில் ஓபாமா பேசிய பேச்சின் பிரதியாக்கம் என்கிற சர்ச்சையில் சிக்கினார். தனது கணவரின் நடத்தையில் எதை மாற்ற விரும்புகிறீர்கள் என்கிற கேள்விக்கு

அவரது டூவிட்டர் பழக்கத்தை என்று பதிலளித்தார் இவர்.

3. ஜெரால்ட் குஷ்னர்: டொனால்ட் ட்ரம்பின் மருமகன். ட்ரம்பின் மூத்தமகன் இவாங்காவின் கணவர். நியூயார்க் நகரின் முன்னணி வீடுகட்டுமானத்தொழிலதிபரின் மகன். 10 ஆண்டுகளாக 'அப்சர்வர்' என்கிற வாரப்பத்திரிகையின் உரிமையாளராக இருக்கிறார். ஹிலாரி கிளிண்டனுக்கு எதிரான தனது டூவிட்டர் செய்தியில் டொனால்ட் ட்ரம்ப் யூதர்களைப் புண்படுத்தினார் என முறைப்பாடு எழுந்தபோது யூதரான இவர் தன் மாமனாரை ஆதரித்துக் கருத்துத் தெரிவித்தமை யூதர்களைக் கோபமடையச் செய்ததாகக் கூறப்படுகிறது.

4. இவாங்கா ட்ரம்ப்: டொனால்ட் ட்ரம்பின் மூத்தமகன். அவரின் மனைவியே மிகவும் பிரபலமானவர் இவர். ட்ரம்பின் முதல் மனைவி இவானாவுக்கும் இவருக்கும் பிறந்த ஒரே பெண் குழந்தை. முன்னாள் மொடலான இவர், தற்போது டொனால்ட் ட்ரம்ப் நிறுவனத்தில் துணைத்தலைவராக இருக்கிறார். டொனால்ட் ட்ரம்பின் ரியால்டி டிவி ஸோவான தி அப்ரண்டிஸில் நீதிபதியாக வருகிறார். 2009 ஆம் ஆண்டு ஜெரால்ட் திருமணம் செய்துகொண்டபோது யூத மதத்துக்கு மாறினார். பெண்ணுரிமைகள் காக்கப்படுவதற்கு பெண்கள் அனைவரும் தன் தந்தைக்கு வாக்களிக்க வேண்டும் என்று இவர் குடியரசுக்கட்சி மாநாட்டில் உரையாற்றினார்.

5. டிபனி ட்ரம்ப்: டொனால்ட் ட்ரம்பின் இரண்டாவது மகன். அவரது இரண்டாவது மனைவி மர்லா மேப்பிள்ஸுக்கும் இவருக்கும் பிறந்தவர். முன்னாள் நடிகை, தொலைக்காட்சி பிரபலம். சமூக வலைத்தளங்களில் அவர் வெளியிடும் தகவல்கள் அவரது கவர்ச்சியான ஆடம்பர வாழ்க்கையை வெளிப்படுத்துவனவாகப் பார்க்கப்படுகிறது. தேர்தல் பிரசாரத்தின் போது அவர் அதிகம் தென்படவில்லை. தனது தந்தை இயல்பிலேயே உற்சாகமூட்டுபவர் என்று குடியரசுக்கட்சி மாநாட்டில் இவர் ஆற்றிய உரை சிறப்பாக இருந்ததாக டொனால்ட் ட்ரம்பால் பாராட்டப்பட்டவர்.

6. வனெசா ட்ரம்ப் (ஹெடன்): டொனால்ட் ட்ரம்பின் மருமகன். அவரது மகன் டொனால்ட் ட்ரம்ப் ஜூனியரின் மனைவி. ஐந்து குழந்தைகளின் தாய். சிறுமியாக மாடலிங்க் செய்ய ஆரம்பித்தவர். ஒரு காலத்தில் இவரும் லியனார்டோ டிகாப்ரியோவும் ஒருவரை ஒருவர் விரும்பினார்கள். தனது மைத்துனர் எளிக்கின் தொண்டு நிறுவனத்தில் நிர்வாகக்குழு

உறுப்பினராக இருக்கிறார். தன் வீட்டில் துப்பாக்கி வைத்திருக்கிறார். சைலன்ஸ் கோ என்ற கிறி துப்பாக்கி சைலன்ஸர்களை, தயாரிக்கும் நிறுவனத்துக்கு அவர் அளித்த பேட்டியின்படி, ரகசிய துப்பாக்கியை வைத்துக் கொள்வதற்கான அனுமதி பெற்றவர் என்றும் துப்பாக்கிகளைத் தொடர்ந்து பயன்படுத்துபவர் என்றும் கூறப்படுகிறது.

7. காய் ட்ரம்ப்: டொனால்ட் ட்ரம்பின் பேரப்பிள்ளைகளில் மூத்தவர். டொனால்ட் ஜூனியருக்கும் வனெசா ட்ரம்புக்கும் பிறந்த ஐந்து பிள்ளைகளில் மூத்த மகன். வயது 6.5.


8. டொனால்ட் ட்ரம்ப் ஜூனியர்: டொனால்ட் ட்ரம்பின் மூத்த மகன். டொனால்ட் ட்ரம்புக்கும் அவரது முதல் மனைவி இவானாவுக்கும் பிறந்தவர். 'தி ட்ரம்ப்' நிறுவனத்தின் நிர்வாகத்துணைத்தலைவர். ஃபேன் ஷோவில் தன் தந்தையால் அறிமுகப்படுத்தப்பட்ட வெனெஸாவை திருமணம் செய்து கொண்டார். இவரது பிரபலத்தில் சர்ச்சைகளும் அடக்கம். இவரும் இவரது தம்பி எளிக்கும் வேட்டையாடுவதில் அதிக விருப்பமுள்ளவர்கள். இவர்கள் இருவரும் வேட்டையாடப்பட்ட முதலை, சிறுத்தைப்புலி உள்ளிட்ட விலங்குகளின் உடல்களோடு இணைத்துக் கொண்ட புகைப்படங்கள் வெளியாகி சர்ச்சையை உருவாக்கின. வெட்டப்பட்ட யானையின் வாலுடன் இவர் எடுத்துக்கொண்ட புகைப்படமும் பெரும் பரபரப்பை ஏற்படுத்தியிருந்தது.

9. எளிக் ட்ரம்ப்: டொனால்ட் ட்ரம்பின் முதல் மனைவி இவானா மூலம் பிறந்த மூன்றாவது பிள்ளை. ட்ரம்பின் மற்ற வாரிசுகளைப்போலவே இவரும் ட்ரம்ப் நிறுவனத்தின் துணைத்தலைவர். விரஜினியாவில் இருக்கும் ட்ரம்பின் திராட்சைத் தோட்டங்களின் தலைவர். வெளிநாடுகளில் உள்ள ட்ரம்ப் கோல்ப் கிளப்களின் மேற்பார்வையாளர். 2006 ஆம் ஆண்டு அவர் எளிக் ட்ரம்ப் ஃபவுண்டேஷன் தொடங்கினார். அதன் மூலம் குழந்தைகளுக்கு உயிராபத்தை உருவாக்கும் நோய்கள் தொடர்பான ஆய்வுக்கு 28 மில்லியன் அமெரிக்க டாலர் நிதியுதவி அறிவித்தார். இவரது சகோதரரைப்போலவே 2010 ஆம் ஆண்டு இவர் எலிம்பாவேயுக்கு வேட்டையாடப் பயணம் மேற்கொண்டு சர்ச்சையில் சிக்கினார். அமெரிக்க அதிபர் தேர்தலன்று தனது வாக்குச்சீட்டை படமெடுத்து 'எனது தந்தைக்கு வாக்களிப்பது மிகப்பெரிய கௌரவம்' என்றும் வரிகளோடு தனது டூவிட்டரில் வெளியிட்ட இவரது செயல்சட்டமீறல் என்று கருதப்படுகிறது.

10. வாரா யுனஸ்கா: டொனால்ட் ட்ரம்பின் மருமகன். எளிக் ட்ரம்பின் மனைவி. முன்னாள் தொலைக்காட்சி நிகழ்ச்சியாளர் பாளரான இவர், 2014 ஆம் ஆண்டு எளிக்கை திருமணம் செய்துகொண்டார். திருமணத்துக்கு இரண்டு வாரங்களுக்கு முன் குதிரையேற்றத்தில் இரண்டு கை மணிக்கட்டுக்களையும் உடைத்துக்கொண்டார். எளிக்குக்கும் இவருக்கும் குழந்தைகள் இல்லை. ஆனால், செல்ல நாய் ஒன்றை வளர்க்கிறார்கள். விலங்குநல ஆர்வலரான இவர், தனது கணவர்தீவிரமாக வேட்டையாடுவது குறித்து என்ன நினைக்கிறார் என்பது தெரியவில்லை. அமெரிக்காவின் மிகப் பெரிய தனியார் தொண்டு நிறுவனங்களில் ஒன்றாகப் பார்க்கப்படும் ட்ரம்ப் ஃபவுண்டேஷனோடு இணைந்து பணிபுரிகிறார். 'ஹிலாரி பெண் என்பதாலேயே பெண்கள் அனைவரும் அவருக்கு வாக்களிக்க வேண்டும் என்று நினைப்பது முட்டாள்தனமானது, அவமானகரமானது, பெண்களைக் கேவலப்படுத்துவது' என்று இவர் நவம்பர் ஆறாம் திகதி ஃபாக்ஸ் செய்தியில் தெரிவித்திருந்தார். (கேள்வி தொடரும்...)



தேர்தல் பிரசாரத்தின் போது ட்ரம்ப் அவரது மனைவி மெலனியா மற்றும் குழந்தைகளுடன்



03

பூமியில் மானிட வரலாறு விடுதலையை நோக்கிய முனைப்பில் முன்னேறுகிறது. சுதந்திரத்தையும் சமத்துவத்தையும் வேண்டி மனிதர்கள் போராட்டங்களையும் புரட்சிகளையும் நிகழ்த்துகிறார்கள். பிரெஞ்சுப் புரட்சி நிகழ்கிறது. அதனைத் தொடர்ந்து அமெரிக்கப் புரட்சி நிகழ்கிறது. மன்னராட்சி வீழ்கிறது. சர்வாதிகார ஆட்சி சரிகிறது. மனிதர்கள் மக்களாட்சியை நிறுவுகின்றனர். நவீன அரசுவடிவமெடுக்கிறது. சுதந்திரம், சமத்துவம் என்ற மனித விழுமியங்களின் திருவடிவமாக - மனித அபிலாஷைகளின் பூரணத்துவமான நவீன அரசு தோற்றம் கொள்கிறது என்கிறார் ஹேகல்.


உலக வரலாறும் மனித விடுதலையும்

தர்க்கீகம் பற்றி ஹேகல் இரு நூல்களை எழுதியிருக்கிறார். இந்த நூல்களில் அவரது இயங்கியல் தர்க்கீகம் (Dialectical Logic) விவரிக்கப்படுகிறது. முரணியம் மூலம் எண்ண இயக்கத்தின் முன்னோக்கிய நகர்வு தர்க்க ரீதியில் விளக்கப்படுகிறது. அதன் சாராம்சம் இதுதான்.

முதலில் ஓர் எண்ணம் அல்லது சிந்தனை பிறக்கிறது. இது கருத்தாக்கம் (Thesis) எனப்படும். இந்தக் கருத்துக்கு மாறாக ஓர் எதிர்க்கருத்து எழுகிறது. இது முரண் கருத்தாக்கம். (Anti-thesis) எனப்படும். ஒன்றுக்கொன்று மாறான இவ்விரு கருத்துக்கள் மத்தியில் முரண்பாடு தோன்றுகிறது. இறுதியில் இம் முரணான கருத்துக்கள் மத்தியில் ஒத்திசைவு ஏற்பட்டு, அதன் தீர்வாக ஒரு புதிய கருத்துப் பிறக்கிறது. இது கூட்டுக் கருத்தாக்கம் (Synthesis) எனப்படும். இந்தக் கூட்டுக் கருத்தாக்கம் காலக்கெதியில் மீண்டும் ஒரு கருத்தாக்கமாக முரண்பாட்டைச் சந்திக்கிறது. இவ்விதம் எண்ண இயக்கமானது இயங்கியலின் மும்முனைச் சுழற்சியில் முன்னேறிச் செல்கிறது.

ஹேகலின் இயங்கியல் தர்க்கீகத்தில் மனித சிந்தனையை உயர்நிலைக்கு இட்டுச் செல்லும் உந்து சக்தியாக முரணியமே செயற்படுகிறது. முரணியத்தால் நிகழும் மாற்றத்தை விளக்கும் வகையில் மேலும் சில இயங்கியல் விதிகளை அறிமுகப்படுத்துகிறார் ஹேகல். இவற்றில் எதிர்மறை (Negation), எதிர்மறையின் எதிர்மறை (Negation of the negation) என்பன முக்கிய விதிகளாகும். எதிர்மறை என்பது ஒரு கருத்தாக்கத்தின் அல்லது ஒரு பொருளின் அல்லது ஒரு கட்டமைப்பின் நிலை மாற்றத்தைக் குறிப்பிடுகிறது. அதாவது, ஒன்று செயலிழந்து, நிலைமாறி, அதன் சிதைவால் இன்னொன்றின் வளர்ச்சிக்கு ஏதுவாகும் மாற்றீட்டை இது புலப்படுத்தும்.

உதாரணமாக, ஒரு கருத்துக்கு எதிராக முரண்பாடான இன்னொரு கருத்துத் தோன்றி, முன்னதை வாழாண்மை ஆக்குவதை எதிர்மறை என்கிறார் ஹேகல். பின்னர் முரணிய கருத்துக்கள் இரண்டுமே மாற்றமடைந்து புதிய கருத்தாக்கம் பிறக்கிறது. இவ்விதம் முரணிய கருத்துக்கள் செயலிழந்து செல்லுபடி அற்றுப் போவதை 'எதிர்மறையின் எதிர்மறை' என விளக்குகிறார் அவர். எதிர்மறையிலும் சரி, அல்லது எதிர்மறையின் எதிர்மறையிலும் சரி ஒரு கருத்தாக்கம் அல்லது ஒரு பொருள் முற்றுமுழுதாக அழிக்கப்படுவதல்ல. இந்த மாற்றீட்டில் அவற்றிலுள்ள சாராம்சப் பண்புகள் உள்வாங்கப்பட்டு உயர் நிலைக்கு எடுத்துச் செல்லப்படுகின்றன. உதாரணமாக ஒரு



விதை முளைவிட்டுத் துளிர்த்து, அதன் சிதைவிலிருந்து ஒரு மரம் வளர்கிறது. அந்த விதையின் சிதைவை எதிர்மறை என்றும் அந்த மரத்திலிருந்து மீண்டும் உற்பத்தியாகும் புதிய விதைகளை எதிர்மறையின் எதிர்மறை என்றும் அவர் விளக்கம் கொடுக்கிறார்.

செல்கிறது. ஹேகலின் இயங்கியல் தர்க்கீகம் மிகவும் சிக்கலானது; கனமானது; கருத்துப் புதிர்கள் நிறைந்தவை. தனது இயங்கியல் கோட்பாட்டை நிறுவ மிகவும் பூடகமான வாதங்களை அவர் முன்வைக்கிறார்.

இந்தத் தர்க்கீகத்தில் இருத்தல் (Being), இல்லாமை (Non-being) என்ற முரணிய கருத்துக்கள் உண்டாகுதல் (Becoming) என்ற கூட்டுக் கருத்தாக்கத்தில் தீர்வு காணப்பட்டு செழுமை பெறுகிறது என்பது ஹேகலின் வாதம். இவ்வாறு வாதப் பிரதிவாதங்களை அடுக்கிச் சென்று, மிகவும் பூடகமான தர்க்கீக உலகத்தைப் படைக்கிறார் அவர்.

ஹேகலின் இயங்கியல் மன உலகத்திற்கே முதன்மை கொடுக்கிறது. அவரது தரிசனத்தில் சகலதுமே மன உலகில் தொடங்குகின்றன.

அகத்தின் இயல்புகள்தான் புறத்திலும் இருக்கின்றன. மனவுலகத்து இயங்கியல்தான் பொருள் உலகத்தையும் இயக்குகிறது. எல்லாமே ஒரே விதியில் அசைகின்றன. அகம் வேறு, புறம் வேறு அல்ல. அகமே புறம். மனமே இந்த உலகம். மனமே எல்லாவற்றுக்கும் மூலமாக இருக்கிறது. மனதின் இயக்கமாக அதன் பொருளிய வெளிப்பாடாக மெய்யுலகம் தோற்றப்பாடு கொள்கிறது. இந்த மனமானது மனிதனின் மண்டை ஓட்டுக்குள் மட்டும் செயற்படவில்லை. அதன் பரப்பு எல்லையற்றது. அது அண்டம் வரை விசாலித்து நிற்கிறது. பிரபஞ்ச மனமாக எங்கும் வியாபித்து நிற்கிறது. ஆன்மாவாக - பரமான்மாவாக - பிரம்மமாக - எல்லாவற்றையும் ஆட்கொண்டு நிற்கிறது.

இயங்கியலின் சக்கரத்தில் அதன் முரணிய சுழற்சியில் பிரபஞ்ச மனமானது

தின் உள்ளியல்புகளையும் உள்வாங்கி, உயர்நிலை பரிணாம வளர்ச்சியில் பரிபூரணத்துவம் என்ற இலட்சியப் பயணத்தைத் தொடர்கிறது.

பிரபஞ்ச மனமானது பூமியிலும் ஓர் இயங்கியல் காவியத்தை எழுதுகிறது. அதுதான் உலக வரலாறு. மனித வரலாறு பிரபஞ்ச பிரக்ஞையின் கணங்களாக, எண்ணப் பொறிகளாக இங்கு யுகங்கள் தோன்றுகின்றன. ஒவ்வொரு யுகத்திலும் ஒவ்வொரு நாகரிகம் தோன்றி மறைகிறது. இந்திய, சீன, கிரேக்க, ரோம, கிறிஸ்தவ நாகரிகங்கள் என்று இந்த நாகரிகங்கள் ஒவ்வொன்றிலும் அந்த யுகத்து சமூக அரசியல், பொருண்மியக் கட்டமைப்புகள் பிரபஞ்ச மனதில் உதித்த எண்ணப் பொறியின் வெளிப்பாடாகத் தோற்றப்பாடு கொள்கின்றன. அந்த எண்ணமானது அந்த நாகரிகத்தில் அதி உன்னத வளர்ச்சியைப் பெறுகிறது. (உதாரணமாக ரோம நாகரிகத்தில் சட்ட ஆட்சி என்ற எண்ணப்பாடு உன்னத நிலையை அடைந்ததாகக் கூறுகிறார் ஹேகல்.) ஒவ்வொரு நாகரிகத்தின் சிதைவிலும் அதன் எதிர்மறையாக அந்த நாகரிகத்தின் சாராம்சப் பண்பான அந்த எண்ணம் உள்வாங்கப்பட்டு, அடுத்த யுகத்துக்கு - அடுத்த நாகரிகத்துக்கு - அடுத்த வரலாற்றுக் காலகட்டத்துக்கு - எடுத்துச் செல்லப்படுகிறது. இந்த வரலாற்று ஓட்டத்தில் பிரபஞ்ச பிரக்ஞையானது மானிடத்தின் கூட்டுமனதாகத் தோற்றப்பாடு கொண்டு புதிது புதிதாக விழிப்பு நிலை பெற்று வருகிறது. முரண்பாடுகளைக் களைந்து, தளைகளை அகற்றி, விடிவை நோக்கி, முழுமையை நோக்கி, முன்னேறிச் செல்கிறது.

பூமியில் மானிட வரலாறு விடுதலையை நோக்கிய முனைப்பில் முன்னேறுகிறது. சுதந்திரத்தையும் சமத்துவத்தையும் வேண்டி மனிதர்கள் போராட்டங்களையும் புரட்சிகளையும் நிகழ்த்துகிறார்கள். பிரெஞ்சுப் புரட்சி நிகழ்கிறது. அதனைத் தொடர்ந்து அமெரிக்கப் புரட்சி நிகழ்கிறது. மன்னராட்சி வீழ்கிறது. சர்வாதிகார ஆட்சி சரிகிறது. மனிதர்கள் மக்களாட்சியை நிறுவுகின்றனர். நவீன அரசுவடிவமெடுக்கிறது. சுதந்திரம், சமத்துவம் என்ற மனித விழுமியங்களின் திருவடிவமாக - மனித அபிலாஷைகளின் பூரணத்துவமான நவீன அரசு தோற்றம் கொள்கிறது என்கிறார் ஹேகல். அவரது பார்வையில் அரசு என்பது மக்கள் அனைவரும் ஒன்றிணைந்த ஒரு முழுமை. தனி மனித மனமும் சமூக மனமும் சங்கமமாகும் ஒன்றியம். அரசு என்ற இந்த உன்னதமான முழுமையிலேயே தனிமனிதன் தனது உரிமையையும் சுதந்திரத்தையும் நிலை நிறுத்திக்கொள்ள முடியும். தனி மனிதன் சுயநல அபிலாஷைகளைத் துறந்து, பொதுநல நோக்குக்காக அரசின் கட்டமைப்புக்குக் கட்டுப்பட வேண்டும். அரசு சட்டங்களுக்கு அடிபணிய வேண்டும். அரசு என்பது ஒரு தேசத்தின் ஆன்மா. அந்தத் தேசிய ஆன்மாவில், அந்த முழுமையான உண்மையில், தனி மனிதம் நிறைவுகாண முடியும் என்கிறார் ஹேகல்.

(தொடரும்...)

தேச விடுதலையுடன் மானிடத்தின் விடுதலை குறித்தும் ஆழமாகச் சிந்தித்த தத்துவாசிரியர் அன்ரன் பாலசிங்கம்

சுழல் தமிழினத்தின் தேச விடுதலை பற்றிய சிந்தனைப் புரட்சியை முன்வைத்தவர் விடுதலைப் புலிகளின் மதியுரைஞர் அன்ரன் பாலசிங்கம்.

அவர் வெறும் அரசியல் மதியுரைஞர் மட்டுமல்லர். அதையும் தாண்டி ஒரு தத்துவாசிரியர். ஓரினத்தின் தேச விடுதலையையும் தாண்டி மனித விடுதலை பற்றியும் ஆழமான ஆத்ம விசாரணைகளைச் செய்த ஓர் ஆய்வறிஞர்.

'விடுதலை' என்ற தமது நூலிலே அரசியலுக்கு அப்பால், மேலும் பல்துறை சார்ந்த தமது சிந்தனைத் தெறிப்புக்களை அவர் முன்வைத்துள்ளார்.

அரசியல், சமூகவியல், உளவியல், பொருளியல், மெய்யியல், வரலாற்றியல், மானிடவியல் போன்ற அறிவியல் பரப்புகளை ஊடுருவி நிற்கும் அர்த்தம் பொதிந்த கட்டுரைகள் அதில் அடங்கியுள்ளன.

இந்த விசாரணைகள் அனைத்துக்கும் மூலப் பொருளாக விளங்குபவன் மனிதன். ஆகவே, மனிதன் பற்றியும், மனித வாழ்வு மற்றும் வரலாறு பற்றியும், மனித விடுதலை பற்றியும் ஆழமான விசாரணைகள் செய்த சிந்தனையாளர்கள் சிலரின் புதுமையான, புரட்சிகரமான பார்வைகளை இக்கட்டுரைகள் வாயிலாக அறிமுகம் செய்துவைக்கிறார் 'தேசத்தின் குரல்' அன்ரன் பாலசிங்கம்.



விதையானது சிதைவு பெற்றபோதும் அதிலுள்ள சாராம்சப் பண்புகள் மரமாகி மீண்டும் விதையாகித் தொடர்ச்சியான ஒரு வளர்ச்சிப் போக்கில் கட்டவிழ்ந்து

பிரபஞ்சத்தை இயக்கிச் செல்கிறது. தோற்றமும் மாற்றமுமாக சகலத்தையும் படைத்து, சகலத்தையும் காத்து, சகலத்தையும் அழித்து அந்த சிதைவில் சகல

பிக்கு மீது நடவடிக்கை எடுக்காவிடில் போராட்டம்

கல்வி இராஜாங்க அமைச்சர் இராதாகிருஷ்ணன் தெரிவிப்பு

கொழும்பு, நவ.17 மட்டக்களப்பில் பிக்கு ஒருவர் அரசு உத்தியோகத்தரையும், தமிழர்களையும் தரக்குறைவாகப் பேசிய விடயம் தொடர்பாக அரசு முறையான நடவடிக்கைகளைச் சட்ட ரீதியாக மேற்கொள்ளாவிடில் அந்தச் சம்பவத்துக்கு எதிர்ப்புத் தெரிவிக்கும் வகையில் மலையகத்திலும் கவனவீர்ப்பு போராட்டங்கள் நடத்தப்படும் என்று கல்வி இராஜாங்க அமைச்சர் வேலுசாமி இராதாகிருஷ்ணன் தெரிவித்துள்ளார்.

இது தொடர்பாக அவர் நேற்று முன்தினம் விடுத்துள்ள ஊடக அறிக்கையில் தெரிவிக்கப்பட்டுள்ளவை வருமாறு:-

“மதத் தலைவர்கள் என்று சொல்லிக் கொண்டு ஒரு சிலர் செய்கின்ற அநியாயங்களை இனிமேலும் பார்த்துக் கொண்டு

பொறுமையாக இருக்க முடியாது. எல்லாவற்றுக்கும் ஒரு எல்லை இருக்கின்றது.

மட்டக்களப்பில் அந்தப் பௌத்த துறவி நடந்து கொண்டமையைப் போல இந்து மதத் தலைவரோ, முஸ்லிம் மதத்தலைவரோ அல்லது கிறிஸ்தவ மதத் தலைவரோ நடந்து கொண்டிருந்தால் இன்று அவருடைய நிலைமை என்ன வாகியிருக்கும்.

சமாதானத்துக்குப் பங்கம் விளைவித்தார் என்ற குற்றச் சாட்டில் பொலிஸார் கைது செய்திருப்பார்கள். ஆனால், பௌத்த துறவி என்ற காரணத்தால் அவர் மீது எந்தவிதமான நடவடிக்கைகளையும் பொலிஸாரும், அரசும் இதுவரை எடுக்கவில்லை.

மதத் தலைவர்கள் நாட்டு மக்களை நல்வழிப்படுத்த வேண்டியவர்கள். அவர்கள் இவ்வாறு

நடந்து கொள்வது மிகவும் கேவலமானதும் கண்டிக்கத்தக்கதுமாகும்.

அந்தப் பௌத்த துறவி இலங்கையில் இருக்கின்ற அத்தனை தமிழர்களையும் தரக்குறைவான வார்த்தைகளால் திட்டியிருக்கின்றார். அவருடைய இந்தச் செயல் அந்த மதத்தைச் சார்ந்தவர்களை வெகித்தலைக்குரிய வைத்துள்ளது.

நாம் இன்று ஒற்றுமையாக இருக்க வேண்டியதே காலத்தின் தேவையாகும்.

எனவே தமிழர்கள் குட்டக் குட்ட குனிந்து கொண்டிருப்பவர்கள் என்று யாரும் தவறாக எடை போட்டு விட வேண்டாம். நாங்கள் பொறுமையாக இருக்கின்றோம். இதனை அரசு நன்றாகப் புரிந்து கொள்ள வேண்டும்.

எனவே, நாட்டில் தமிழர்க



எருக்கு எதிராக நடைபெறுகின்ற இறுதிச் சம்பவமாக இது இருக்க வேண்டும்.

ஒரு சில பௌத்த துறவிகள் அவர்களுடைய துறவி உடைகளை அணிந்து கொண்டு நடந்து கொண்ட முறை மிகவும் மோசமானதாகும்.

இதற்கு அரசு உரிய நடவடிக்கை எடுக்காவிட்டால் இதனைக் கண்டிக்கும் முகமாக மலையகத்தில் எதிர்ப்புப் போராட்டம் ஒன்றை மேற்கொள்ள நாம் தயாராக இருக்கின்றோம்.’ என்று அந்த அறிக்கையில் மேலும் குறிப்பிட்டுள்ளார். (6)

திருக்கோவிலில் ஆயுதங்கள் மீட்பு



அம்பாறை, நவ.17 அம்பாறை, திருக்கோவில் பொலிஸ்பிரிவுக்கு உட்பட்ட தங்க வேலாயுதபுரம் காட்டுப் பகுதியிலுள்ள மரப்பொந்து ஒன்றினுள் மறைத்து வைக்கப்பட்டிருந்த ஒரு தொகுதி ஆயுதங்கள், பொத்துவில் அறுகம்பை விசேட அதிரடிப் படையினரால், நேற்று முன்தினம் மீட்கப்பட்டுள்ளன.

ஒரு கைத்துப்பாக்கி அதற்கான ஒரு தொகுதி ரவைகள், மெக்சின்கள் மூன்று, சிறிய கைக்குண்டுகள் மூன்று, பெரிய கைக்குண்டுகள் மூன்று என்பனவே விசேட அதிரடிப்படையினரால் மீட்கப்பட்டுள்ளன.

இரானுவப் புலனாய்வுப் பிரிவுக்குக் கிடைத்த இரகசியத் தகவலை அடுத்து, பொத்துவில் அறும்பை விசேட அதிரடிப்படையினர் குண்டுசெயலிழக்கும் பிரிவினருடன் சென்று, ஆயுதங்களைப் பாதுகாப்பாக மீட்டு எடுத்தனர் என்று இரானுவத்தினர் தெரிவித்தனர். (6)

தினசரி ராசி பலன் 17.11.2016

சுபநேரம் : காலை : 10.45 - 11.45
மாலை : 12.15 - 1.15

பூசு காலம் : 1.30 - 3.30
குளிகள் : 9.00 - 10.30
எம்கண்டம் : 6.00 - 7.30

சுபமுசுவர்த்த நாள் - மேல்நோக்கு நாள்

	மேஷம் : மேன்மை - இன்று எதிர்பாராத வரவால் மேன்மை அடையும் நன்னாள்தான்.
	ரிஷபம் : பெருமை - இன்று தீவிர புகழாரம் உங்கள் வாசல் நாடி வரும்.
	மிதுனம் : ஆதரவு - இன்று உறவினர்களாலும், அந்நியர்களாலும் ஆதரவு கிடைக்கும்.
	கடகம் : நட்பு - நண்பர்களின் அரவணைப்புக் கிடைத்து நலம் நல்கும்.
	சிம்மம் : உதவி - உங்களுக்கு மற்றவர்களால் உதவியும் உங்களால் மற்றவர்களுக்கு உதவும் எண்ணங்களும் உதயமாகும்.
	கன்னி : பாராட்டு - உழைப்புக்குத் தகுந்த பாராட்டுக்கள் கிடைக்கும்.
	துலாம் : பக்தி - தெய்வ வழிபாடுகள் செய்வதால் முயற்சிகளில் முன்னேற்றம் ஏற்படும்.
	விருச்சிகம் : போட்டி - இன்று சந்திராஷ்டமம் என்பதால் மற்றவர்களிடம் வீண வாக்குவாதத்தைக் குறைத்துக் கொள்ள வேண்டும். சந்திராஷ்டமம்: அனுஷம், கேட்டை
	தனுசு : தெளிவு - மனதில் உள்ள குழப்பங்கள் நீங்கி தெளிவு பெறும்.
	மகரம் : பிரீதி - நீங்கள் அனைவரத்திலும் அனைவரும் உங்களிடமும் அன்பு காட்டும் நன்னாள்தான்.
	கும்பம் : கோபம் - அசுர குணம் மிளிரும் அன்பு குறையும் அனைவரிடத்திலும் அமைதியுடன் விலக நலம் நல்கும்.
	மீனம் : ஆக்கம் - உங்களுடைய செயலில் நல்முடன் நேற்றும் தோன்றும்.

இலங்கைக்கு வந்துள்ள அரியவகை பறவை இனம்

வெளிநாட்டிலிருந்து அரிய வகை பறவை ஒன்று இலங்கை வந்துள்ளமை கண்டுபிடிக்கப்பட்டுள்ளது. அந்தப் பறவை கொழும்பு, திம்பிரிகளையாய பிரதேசத்தில் கீழே விழுந்து கிடந்த நிலையில் அடையாளம் காணப்பட்டுள்ளது.

காயமடைந்த பறவையை கொழும்பு பல்கலைக்கழகத்துக்குக் கொண்டு சென்று சிகிச்சை வழங்கியுள்ளதாக பேராசிரியர் சம்பத்செனவிரத்தன் தெரிவித்துள்ளார். பறவை தற்போது நல்ல நிலையில் உள்ளதாகவும், நுகே கொடையில் உள்ள ஈர நிலப்பகுதியில் அது விடுவிக்கப்படவுள்ளதாகவும் அவர் மேலும் குறிப்பிட்டார். இந்த சுற்றுலா பறவை தென்கிழக்கு ஆசியாவில் இருந்து வந்துள்ளதாக அவர் தெரிவித்துள்ளார். மலாயன் நைந் ஹெரோன் என்று இந்தப் பறவை இனம் அழைக்கப்படுகின்றது.



இந்தப் பறவை இனத்துக்கு கொழும்பு மற்றும் யாழ்ப்பாணத்தில் சாதகமான சூழல் காணப்படுவதால் அவை இங்கு வருகின்றன என்று தெரிவிக்கப்படுகிறது. (6)

கருங்கல் கல்லறைகள் சேருவிலவில் கண்டுபிடிப்பு

திருகோணமலை, நவ.17 திருகோணமலை சேருவில் பகுதியில் முன்னெடுக்கப்பட்ட அகழ்வின் போது கருங்கற்களால் செய்யப்பட்ட கல்லறைகள் காணப்படும் 2 பிரதேசங்கள் கண்டுபிடிக்கப்பட்டுள்ளன.

தொல்பொருள் திணைக்களத்தின் ஆய்வுகள் மற்றும் ஆவணக் காப்பகப் பிரிவால் முன்னெடுக்கப்பட்ட அகழ்வின் போது இவை கண்டுபிடிக்கப்பட்டுள்ளன.

இற்றைக்கு 3000 தொடக்கம் 6000 வரையான ஆண்டு களுக்கு முற்பட்ட காலப்பகுதியில் வாழ்ந்த மனிதர்கள், இறந்த உறவினர்களைப் பெரிய கருங்கற்களால் செய்யப்பட்ட கல்லறைகளில் அடக்கம் செய்துள்ளனர்.

இரண்டு ஏக்கர்கள் கொண்ட அந்தப் பிரதேசத்தில் இதுவரை 15 கல்லறைகள் கண்டுபிடிக்கப்பட்டுள்ளன.

நாட்டின் வரலாறு ஆரம்பிக்கப்படுவதற்கு முற்பட்ட காலப்பகுதியில் இந்த கல்லறைகள் உருவாக்கப்பட்டுள்ளன என்றும் அந்தக் காலத்தில் வாழ்ந்த மனிதர்களும் இறந்தவர்களுக்கான இறுதிச் சிகிச்சைகளை நடத்தியுள்ளமையும் கண்டுபிடிக்கப்பட்டுள்ளது.

இந்த மயானம் காணப்படும் பகுதியை தொல்பொருள் வண்பகுதியாக அறிவிப்பதற்கான வர்த்தமானி அறிவித்தலை வெளியிடுவதற்கு நடவடிக்கை எடுக்கப்பட்டுள்ளதாக தொல்பொருள் திணைக்களம் தெரிவித்துள்ளது. (6)

சட்டவீரோத மணல் அகழ்வு; 7 பேர் கைது!

தம்புள்ள, நவ.17 சட்டவிரோதமாக மணல் அகழ்வில் ஈடுபட்ட 7 பேர் பொலிஸ் விசேட அதிரடிப் படையினரால் கைது செய்யப்பட்டுள்ளனர். கல்கிரியாகம, தபுதெனிய மற்றும் தம்புள்ள ஆகிய பகுதிகளில் முன்னெடுக்கப்பட்ட சுற்றிவளைப்புக்களின் போதே அவர்கள் 7 பேரும் கைது செய்யப்பட்டுள்ளனர்.

சியம்பலாண்டுவ, எஹலகஸ்தென்ன மற்றும் ஹிகுரு ஆகிய பகுதிகளைச் சேர்ந்தவர்களே கைது செய்யப்பட்டுள்ளனர். கைது செய்யப்பட்ட சந்தேக நபர்களை அந்தந்தப் பகுதிகளிலுள்ள பொலிஸ் நிலையங்களில் பொலிஸ் விசேட அதிரடிப் படையினர் ஒப்படைக்கவுள்ளனர். (6)

போரில் இறந்த போராளிகள், மக்களுக்கு அஞ்சலி செலுத்த தமிழருக்கு உரிமை தேவை

நாடாளுமன்றில் சிவசக்தி ஆனந்தன் எம்.பி.

கொழும்பு, நவ. 17
போரில் உயிர்நீத்த போரா
ளிகள் மற்றும் பொதுமக்களை
நினைவுகூர்ந்து இந்த கார்த்
திகை மாதத்தில் அஞ்சலி செலுத்
தும் உரிமையைத் தமிழ் மக்க
ளுக்கு வழங்க வேண்டுமென
தமிழ்த் தேசியக் கூட்டமைப்பு
நாடாளுமன்ற உறுப்பினர் சிவ

சக்தி ஆனந்தன் நேற்றுமுன்
தினம் கோரிக்கை விடுத்தார்.
வரவு செலவுத்திட்ட விவாதத்
தில் உரையாற்றிய அவர் இந்தக்
கோரிக்கையை விடுத்தார்.
யுத்தத்தால் உயிரிழந்த போரா
ளிகள் மற்றும் பொதுமக்களுக்கு
இந்த சபையில் அஞ்சலி செலுத்
துவதாக குறிப்பிட்ட அவர், கடந்த

ஆட்சியில் உயிர் நீத்தவர்களை
நினைவு கூருவதற்கு தடை
விதிக்கப்பட்டது என்றும் கூறி
னார்.
இந்த நல்லாட்சி அரசில் 30
வருட போரால் உயிர்நீத்தவர்
களை நினைவு கூர்ந்து அஞ்சலி
செலுத்த நாடாளுமன்றம் அனு
மதி வழங்கவேண்டும். இதுதவிர

யுத்தத்தால் உயிர்நீத்தவர்க
ளுக்கு சர்வதேச சட்டங்களுக்கும்
நியமங்களுக்கும் அமைவாக
நஷ்டபடுவழங்கவும் அரசாங்கம்
நடவடிக்கை எடுக்கவேண்டும்.
அந்த மக்களின் ஆத்ம சாந்
திக்காக எனது மரியாதையை
நாடாளுமன்றத்தில் செலுத்து
கிறேன். நல்லாட்சியை நிலை
நாட்டவந்த அரசு தமது உரிமைக்
காகப் போராடும் சமுதாயத்தை
அடக்க முயல்கிறது. சிங்கள,
பௌத்த மேலாதிக்க சிந்தனை
யுடன் சிறுபான்மை மக்களை

இரண்டாம் தரப்பாக நடத்த
முயல்கிறது. எமது மக்களை
ஏமாற்ற முயன்றால் மக்கள்
வீதிக்கு இறக்குவார்கள்.
தமிழ் மக்களைத் தொடர்ந்து
அடக்கிவைத்து இன நல்லிணைக்
கம் குறித்துப் பேசுவது நகைப்
புக்குரியது. யுத்தத்தால் பாதிக்க
ப்பட்ட பகுதிகளுக்கு போதிய நிதி
ஒதுக்கப்படவில்லை. இதனை
எப்படி மக்கள் சிறந்த வரவு, செல
வுத்திட்டமாகக் கருதமுடியும் என்
றும் அவர் மேலும் கூறினார்.
(ஐ)

போரில் இறந்தவர்களை நினைவு கூர நடவடிக்கை

அரசு கவனமெடுக்கிறது என்கிறார் அமைச்சர் அபேவர்த்தன

கொழும்பு, நவ. 17
ஜே.வி.பி. கலவரத்தில் அரசு
சுக்கு எதிராகப் போராடி இறந்த
வர்களை நினைவுகூர இட
மளித்திருப்பது போன்று போரில்
இறந்தவர்களையும் நினைவு
கூர இடமளிப்பது குறித்து அரசு
கவனம் செலுத்தியுள்ளது என்று
உள்நாட்டலுவல்கள் அமைச்சர்
வஜிர அபேவர்த்தன தெரிவித்
தார்.

வரவு - செலவுத் திட்ட இரண்
டாவது வாசிப்பு மீதான மூன்றா
வது நாள் விவாதத்தில் கலந்து
கொண்டு உரையாற்றும்போதே
அமைச்சர் இதனைத் தெரிவித்
தார்.

1971, 1988, 1989, 1990 கல
வரங்களின் போது அரசுக்கு எதி
ராகப் போராடி இறந்தவர்களை
நினைவுகூர இடமளிக்கப்பட்டுள்

ளது, யுத்தத்தின் போது இறந்த
வர்களை நினைவுகூர இடமளிப்
பது குறித்து கவனம் செலுத்தி
வருகிறோம்.

கலவரம், யுத்தங்களின் பின்
பாதிக்கப்பட்டவர்களின் வாழ்வா
தாரம் மேம்பாடு தொடர்பில் கவ
னம் செலுத்த வேண்டும்.

வன்னி பிரதேசத்தில் வெற்றி
டமாக உள்ள கிராம உத்தியோ
கத்தர்களின் வெற்றிடங்களை
டிசெம்பர் 31ஆம் திகதிக்கு முன்
னர் நிரப்புவதற்கு நடவடிக்கை
எடுத்துள்ளோம்.

வடக்கு, கிழக்கு அபிவிருத்
திக்கு கூடுதல் நிதி ஒதுக்கப்பட்
டுள்ளது. மோதல் ஏற்படாத வகை
யில் பிரச்சினைகளுக்குத் தீர்வு
வழங்க வேண்டும் என்றும்
அமைச்சர் மேலும் கூறினார்.
(ஐ)

சமய அமைப்புகளுக்கு பல்லூடகத்தொகுதி...



மன்னார் மாவட்ட சமயங்கள் சார்ந்த அமைப்புகளை வலுவூட்டும் செயற்றிட்டத்தின் கீழ் வடக்கு
மாகாண கிராம அபிவிருத்தி அமைச்சர் பா.டெனீஸ்வரன் 2016 ஆம் ஆண்டுக்கான பிரமாண
அடிப்படையிலான நன்கொடை நிதியில் இருந்து இரு அமைப்புகளுக்கும் தலா ஒரு லட்சத்து 50
ஆயிரம் ரூபா வீதம் ஒதுக்கியுள்ளார்.

மன்னார் மாவட்ட கிறிஸ்தவ போதகர் ஐக்கியத்துக்கும், அகில இலங்கை ஜம்யத்துல் உலமா
மன்னார் கிளையின் மூர்வீதி ஜம்மா பள்ளிவாசலுக்கும், மடிக்கணினி, பல்லூடக சாதனம் மற்றும்
அதற்கான திரை ஆகியவற்றை கொள்வனவு செய்து அமைச்சர் வழங்கியுள்ளார்.
(ஐ-18)

ஒட்டுமொத்த முஸ்லிம்களையும் அழித்து இரத்தக் களரியை ஏற்படுத்துவோம்

டான் பிரியசாத் கைதை அடுத்து ஞானசார தேரர் எச்சரிக்கை

கொழும்பு, நவ. 17
முஸ்லிம்களை ஒட்டுமொத்த
மாக அழித்து பெரும் இரத்தக்
களரியை ஏற்படுத்தப் போகிறார்
என, பொதுபலசேனாவின் பொதுச்
செயலாளர் வண.கலகொட அத்தே

ஞானசார தேரர் எச்சரித்துள்ளார்.
முஸ்லிம்களுக்கு எதிரான
தீவிர இனவாதக் கருத்துக்
களை வெளியிட்டு வந்த டான்
பிரியசாத் எனப்படும் போதைப்
பொருள் வர்த்தகர் நேற்றுமுன்


தினம் மாலை பொலிஸாரால்
கைது செய்யப்பட்டிருந்தார்.

அவரது இனவாதக் கருத்
துக்கள் தொடர்பில் முஸ்லிம்கட்சி
யொன்றின் தலைவரும், தமிழ்
அரசியல் கட்சியொன்றின் தலை
வருமான இரண்டு அமைச்சர்கள்
மேற்கொண்ட இராஜதந்திர நட
வடிக்கை காரணமாகவே டான்
பிரியசாத் கைது செய்யப்பட்டி
ருந்தார்.

இந்த நிலையில் டான் பிரிய
சாத் தின் கைது நடவடிக்கை
குறித்து பொதுபல சேனாவின்
பொதுச்செயலாளர் வண.கலகொட
அத்தே ஞானசார தேரர் கடுமை
யாகக் கொந்தளித்துள்ளார்.

தெளவீத் ஜமாத் தின்
பொதுச்செயலாளர் அப்துர்
ராசிக்கை கைது செய்யத் தவ
றும் பட்சத்தில் மாளிகாவத்தை
தொடக்கம் ஒட்டுமொத்த முஸ்லிம்
களையும் அழித்து பெரும் இரத்
தக் களரியை ஏற்படுத்த உள்ளார்
என அவர் எச்சரித்துள்ளார்.

இதற்கிடையே நேற்றுமுன்
தினம் மாலை தொடக்கம் நாடெங்
கிலும் இருந்து சிங்கள இளை



ஞர்கள் தனியார் வாகனங்களை
வாடகைக்கு அமர்த்திக் கொண்டு
கிருலப்பணையில் உள்ள பொது
பலசேனா தலைமையகத்தை
நோக்கி வரத்தொடங்கியுள்ளனர்.
நேற்றுமுன்தினம் முன்னிரவு
தொடக்கம் நேற்று அதிகாலை
வரை அவ்வாறாக ஏராளமான
வெளி மாவட்ட இளைஞர்கள்
கொழும்புக்கு வருகை தந்துள்ள
னர்.

அசம்பாவிதம் ஒன்றை ஏற்
படுத்தும் நோக்கிலேயே இவர்
கள் கொழும்புக்கு வருகை தந்தி
ருக்கின்றனர் என அஞ்சப்படு
கின்றது என்றவாறான செய்தி
கள் வெளியாகியுள்ளன. (ஐ)

சிறப்புத் திறமையைக் காட்டிய பொலிஸாருக்கு பணப்பரிசி

கிளிநொச்சி, நவ.17
சேவையில் சிறப்புத் திற
மையை வெளிப்படுத்திய கிளி
நொச்சி மாவட்ட பொலிஸ் உத்
தியோகத்தர்களுக்கு பணப்
பரிசில் வழங்கிக் கௌரவிக்கப்
பட்டுள்ளனர்.

இந்நிகழ்வு கிளிநொச்சி மற்
றும் முல்லைத்தீவு மாவட்ட பிர
திப் பொலிஸ் அதிபர் எம்.
ஆர்.எம்.வெலிகென்ன தலைமை
யில் கிளிநொச்சி கூட்டுறவு அரங்
கில் நடைபெற்றுள்ளது.

கிளிநொச்சி மாவட்டத்தின் ஆறு
பொலிஸ் நிலையங்களின் ஐம்
பதிற்கும் அதிக உத்தியோகத்
தர்கள் இத்தேர்வில் இடம்பிடித்
திருந்தனர்.

அவர்களில் சிறப்புத் திற
மையை வெளிப்படுத்திய
பொலிஸ் நிலையப் பொறுப்புதி
காரிகள், உத்தியோகத்தர்கள்
ஆகியோருக்குப் பணப்பரிசில்
வழங்கி கௌரவிக்கப்பட்டனர்.

சட்டவிரோதப் போதைப்
பொருள் வியாபாரத்தை முடக்
குதல் மற்றும் சமூக சேவை
போன்ற விடயங்கள் இத்தேர்
வில் பரிட்சிக்கப்பட்டன.

கிளிநொச்சி மாவட்ட பொலிஸ்
நிலையங்களுக்கு இடையிலான
அதிசூடிய பணப்பரிசில்களை
கிளிநொச்சி தம்புரம் பொலிஸ்
நிலையப் பொறுப்புதிக்காரியான
உதவிப் பொலிஸ் அத்தியட்சகர்
எம்.எம்.உ.என்.சதுராங்க பெற்றுக்
கொண்டுள்ளார். (ஐ-11)

அப்துல் ராசிக் கைது!

தவ்ஹித் ஜாமத் அமைப்பின் செயலாளர் அப்துல் ராசிக்
மாளிகாவத்தை பொலிஸாரால் கைது செய்யப்பட்டுள்ளார்.

கடந்த மூன்றாம் திகதி கொழும்பு மாளிகாவத்தை பிரபு
மாவத்தையில் நடந்த ஆர்ப்பாட்டத்தின் போது, பௌத்த மதத்தை
நிந்திக்கும் வகையிலும் மக்களை தூண்டும் வகையிலும் கருத்
துக்களை வெளியிட்டதன் காரணமாகவே இவர் கைது செய்
யப்பட்டுள்ளார் என்று தெரிவிக்கப்படுகிறது.

தேசிய ஐக்கிய முன்னணியின் தலைவர் அசாத் சாலி மற்றும்
குருநாகல் பிரதேச பொதுபலசேனா அமைப்பின் தேரர் ஆகியோர்
இது குறித்து முறைப்பாடு பதிவு செய்துள்ளனர்.

அவர்களது முறைப்பாட்டின் பிரதி அகில இலங்கை மக்கள்
காங்கிரஸ் முக்கியஸ்தர் சட்டத்தரணி என். எம். சஹீட்டால் நீதி
மன்றத்துக்கு சமர்ப்பிக்கப்பட்டிருந்தது.

டான் பிரியசாத் தின் கைது சம்பவத்தை நேற்று முன்தினம்
அவர் நீதிமன்றத்தில் ஆஜர் செய்யப்பட்டபோது சட்டத்தரணி சஹீட்
இந்த முறைப்பாட்டைச் சமர்ப்பித்து, அப்துல் ராசிக்கையும் கைது
செய்யுமாறு அசாத் சாலி சார்பில் வலியுறுத்தியிருந்தார்.

இந் நிலையில், அசாத் சாலியின் முறைப்பாட்டுக்கு இணங்க
அப்துல் ராசிக் கைது செய்யப்பட்டுள்ளார்.

சுஷ்மாவுக்கு சிறுநீரகப் பாதிப்பு



டில்லி, நவ.17
சிறுநீரகக் கோளாறு காரணமாக மத்திய வெளியுறவுத்துறை அமைச்சர் சுஷ்மா சுவராஜ் டில்லி எய்ம்ஸ் மருத்துவமனையில் அனுமதிக்கப்பட்டுள்ளார். அவருக்கு 20 ஆண்டுகளாக நீரிழிவு நோய் இருப்பதால், அவரது சிறுநீரகச் செயற்பாடு பாதிக்கப்பட்டு இருப்பதாகவும், அவருக்கு 'டயாலிசிஸ்' செய்யப்பட்டு வருவதாகவும் ஆஸ்பத்திரி வட்டாரங்கள் தெரிவித்தன. சுஷ்மாவுக்கு சீரூநீரக மாற்று அறுவை சிகிச்சை மேற்கொள்வது தொடர்பாக மருத்துவர்கள் ஆலோசனை நடத்தி வருகின்றனர். கடந்த 7 ஆம் திகதி டில்லி எய்ம்ஸ் ஆஸ்பத்திரியில் அனுமதிக்கப்பட்ட அவருக்கு தொடர்ந்து சிகிச்சை அளிக்கப்பட்டுவருகிறது. (ஏ)

பயங்கரவாத அமைப்புகளை ஆதரிப்போர் மீது நடவடிக்கை

இஸ்ரேல் ஜனாதிபதி, மோடி ஆகியோர் கூட்டாக வலியுறுத்து

டில்லி, நவ.17
பயங்கரவாத அமைப்புகள் மற்றும் அதை ஆதரிக்கும் நாடுகள் ஆகியவற்றுக்கு எதிராகக் கடும் நடவடிக்கை எடுக்க உலக நாடுகள் முன்வர வேண்டும் என்று பிரதமர் நரேந்திர மோடியும், இஸ்ரேல் ஜனாதிபதி ரூவென் ரிவ்லினும் உலக நாடுகளைக் கூட்டாக வலியுறுத்தியுள்ளனர். இஸ்ரேல் ஜனாதிபதி ரூவென் ரிவ்லினும், அவரது மனைவியும் 8 நாள் சுற்றுப் பயணமாக இந்தியாவுக்கு கடந்த திங்கட்கிழமை வருகை தந்தனர். இந்தியாவுக்கு முதல்முறையாக வந்துள்ள அவர்களுக்கு செவ்வாய்க்கிழமை ஜனாதிபதி மானிகையில் பிரணாப் முகர்ஜி தலைமையில் சிறப்பான வரவேற்பு அளிக்கப்பட்டது. பின்னர் பிரதமர் நரேந்திர மோடியும் இஸ்ரேல் ஜனாதிபதி ரிவ்லின் சந்தித்துப் பேசினார். அப்போது, வர்த்தகம், முதலீடு,

விவசாயம், நீர் வளங்கள் மற்றும் இணையவழிக் குற்றங்கள் ஆகிய துறைகளில் ஒத்துழைப்பை மேலும் வலுப்படுத்துவதற்கு இரு தலைவர்களும் ஒப்புக் கொண்டனர். இந்தநிலையில், இஸ்ரேல் ஜனாதிபதியுடன் நடைபெற்ற பேச்சு குறித்து பிரதமர் நரேந்திர மோடி வெளியிட்ட செய்திக் குறிப்பில் தெரிவித்திருப்பதாவது- 'பயங்கரவாதம் மற்றும் தீவிரவாதம் ஆகியவற்றால் அமைதியை விரும்பும் அனைத்து நாட்டு மக்களும் அச்சுறுத்தலைச் சந்தித்து வருகின்றனர். பயங்கரவாதம் ஓர் உலகளாவிய பிரச்சினை என்பதையும் அதற்கு எல்லைகளே இல்லை என்பதையும் இரு நாட்டுத்தலைவர்களும் ஒப்புக் கொள்கிறோம். பயங்கரவாதிகளுக்கு, நாசவேலைகள் புரியும் மற்றைய அமைப்புகளுடன் தொடர்பு உள்ளது. எனவே பயங்கரவாதத்

தைத் திறமையாக எதிர்கொள்வதில் ஒத்துழைப்பு அளிப்பது என்று ஒப்புக்கொண்டோம். குறிப்பாக இணைய வழிக் குற்றங்களைத் தடுப்பது குறித்தும் அவ்வப்போது பேச்சு நடத்துவதற்கு முன்னுரிமை அளிக்கப்படும். துரதிருஷ்டவசமாக, பயங்கரவாதம் உருவாகும் நாடுகளில் ஒரு நாடானது, இந்தியாவின் அண்டை நாடாக (பாகிஸ்தான்) உள்ளது. பயங்கரவாத அமைப்புகள் மற்றும் அதை வளர்க்கும் நாடுகள் ஆகியவற்றுக்கு எதிராகக் கடும் நடவடிக்கை எடுக்க உலக நாடுகள் முன்வர வேண்டும். பயங்கரவாத தத்தை வேறுக்க எவ்வித நடவடிக்கையும் எடுக்காமல் மௌனம் காப்பதால் பயங்கரவாதிகள் மேலும் ஊக்குவிக்கப்படுவர். ரிவ்லின் இந்திய வருகை, இரு தரப்பு நல்லுறவை மேலும் வலுப்படுத்தும் முயற்சிக்கு



உந்து தலைக் கொடுத்துள்ளது' என்றுள்ளது. இதேவேளை இஸ்ரேல் ஜனாதிபதி கூறியதாவது: "பயங்கரவாதச் செயல்களை நியாயப்படுத்த முடியாது. அதை எதிர்கொள்வதில் இந்தியாவுக்கு எங்கள் நாடு பக்கபலமாக இருக்கும். எமது மக்கள் மற்றும் அவர்களின் மதிப்புகளைப் பாதுகாக்க இரு நாடுகளும் ஒன்றிணைந்து செயலாற்றும்" என்றார். இதைத் தொடர்ந்து விவசாயம் மற்றும் நீர் வள மேலாண்மை ஆகிய துறைகளில் ஒத்துழைப்பை வலுப்படுத்துவதற்கான 2 ஒப்பந்தங்கள் இரு நாட்டுத் தலைவர்கள் முன்னிலையில் கைச்சாத்தாகின. (ஏ)

ரிசர்வ் வங்கி முற்றுகை; கம்யூ.மாநில செயலர் கைது



சென்னை, நவ.17
சென்னை ரிசர்வ் வங்கியை முற்றுகையிட முயன்ற மாக்கிஸ்ட் கம்யூனிஸ்ட் கட்சியின் மாநிலச் செயலாளர் ஜி.ராமகிருஷ்ணனை பொலிஸார் கைது செய்தனர். பழைய ரூபா தாள்களின் பயன்பாடு தொடர வேண்டும் என்று வலியுறுத்தியே மாக்கிஸ்ட் கம்யூனிஸ்ட் கட்சியினர் நேற்று இந்தப் போராட்டத்தை நடத்தினர். ஜி.ராமகிருஷ்ணன் தலை

மையில் நடைபெற்ற இந்தப் போராட்டத்தில் அதிகளவான தொண்டர்கள் பங்கேற்றிருந்தனர். இதன்போதே அவர் கைது செய்யப்பட்டார். இதுதொடர்பில் பொலிஸார் கூறுகையில்: "சென்னை பாரிமுனையில் ரிசர்வ் வங்கி அருகே மாக்கிஸ்ட் கட்சியினர் வீதி மறியல் போராட்டத்தில் ஈடுபட்டனர். இதனால் ராஜாஜி வீதியில் போக்குவரத்து பாதிக்கப்பட்டது. அதேசமயம் ஜி.ராமகிருஷ்ணன் மற்றும் கட்சி நிர்வாகிகள் ரிசர்வ் வங்கியை முற்றுகையிட முயன்றனர். அதை அடுத்து அவர்களைக் கைது செய்து அருகில் உள்ள மண்டபத்தில் தங்க வைத்துள்ளோம் என்றனர். (ஏ)



புழக்கத்தில் இருக்கும் 500, 1000 ரூபா தாள்களை திடீரென செல்லுபடியாகா என்று அறிவித்த மத்திய அரசைக் கண்டித்து நாடாளுமன்ற வளாகத்தில் திரிணாமுல் காங்கிரஸ் நாடாளுமன்ற உறுப்பினர்கள் நேற்று ஆர்ப்பாட்டத்தில் ஈடுபட்டனர்.

3 ஆம் நூற்றாண்டு கந்திட்டுடைகள் ஜவ்வாது மலையில் கண்டுபிடிப்பு



வேலூர், நவ.17
திருவண்ணாமலை மாவட்டம் ஜவ்வாது மலையில் தமிழ்த் துறையினர் நடத்திய ஆராய்ச்சியில் கோம்பை கிராமத்தில் கி.மு. 3 ஆம் நூற்றாண்டில் மனிதர்கள் பயன்படுத்திய கந்திட்டுடைகள் கண்டுபிடிக்கப்பட்டுள்ளன. வேலூர் மாவட்டம், திருப்பத்தூர் தூயநெஞ்சக் கல்லூரி தமிழ்த்துறைப் பேராசிரியர் க.மோகன் காந்தி மற்றும் சென்னை மாநில கல்லூரியின் ஆய்வு மாணவர் குழுவினர் ஜவ்வாதுமலைத் தொபரில் ஆராய்ச்சி

காலத்தைச் சேர்ந்தவையாகும். இதன்மூலம் ஜவ்வாதுமலையில் கி.மு. 3 ஆம் நூற்றாண்டுக்கு முன்பே மக்கள் வாழ்ந்து வந்தனர் என்பது தெரியவருகிறது. சங்க நூல்களில் பரவலாக கந்திட்டுடை, கற்பதுக்கைகள் பற்றிய செய்திகள் காணப்படுகின்றன. கந்திட்டுடை, கற்பதுக்கை, கற்குவை போன்றவை கற்கால சின்னங்களாகும். புதுாருக்கு உட்பட்ட மலைச் சிற்றூர்களில் எழுத்துடைய நடுகற்கள், கல்வெட்டுகள், பழங்கற்கால மனிதர்கள் பயன்படுத்திய கற்கோடிகள் போன்றவை கண்டறியப்பட்டுள்ளன. அவ்வரிசையில் தற்போது கந்திட்டுடைகள் கண்டறியப்பட்டுள்ளன. இதே போன்று கந்திட்டுடைகள் கீழ்சேப்பிளி, மண்டப்பாறை, மேல் பட்டு போன்ற இடங்களில் கந்திட்டுடைகள் கண்டறியப்பட்டுள்ளன." - என்றார். (ஏ)

650 கோடி ரூபா செலவில் ஆடம்பரத் திருமணம்



பெங்களூர், நவ.17
தென்நிந்திய மாநிலமான கர்நாடகாவில், அந்த மாநில முன்னாள் அமைச்சரும், சுரங்கத் தொழிலதிருமான ஜனார்த்தன ரெட்டியின் மகளின் திருமண வைபவம் உலகின் மிக ஆடம்பர திருமணங்களில் ஒன்றாக விமரிசையாக நடைபெற்றுள்ளது. பெங்களூரில் நேற்று முன்தினம் நடைபெற்ற ஜனார்த்தன ரெட்டியின் மகளின் திருமணத்தில் 650 கோடி ரூபாவுக்கும் மேலாகச் செலவழிக்கப்பட்டதாகக் கூறப்படுகிறது. இந்தியாவில் 500 மற்றும் 1000 ரூபா தாள்களைச் செல்லுபடியாகா என்று

இந்திய அரசு கடந்த 8 ஆம் திகதி அறிவித்திருந்தது. இதனால் பல மில்லியன் மக்கள் பணப்புழக்க நெருக்கடியால் சிரமப்படும் போது, இந்த திருமணத்துக்கு செய்யப்படும் பகட்பான செலவு சர்ச்சையை உண்டாக்கியுள்ளது. தனது செல்வசெறிப்பு குறித்து ஜனார்த்தன ரெட்டி செய்துள்ள வெறுப்புப்புகின்று காட்சி நிகழ்வு என்று விமர்சகர்கள் இந்தத்திருமணம் குறித்து விவரித்துள்ளனர். இதேவேளை ஊழல் குற்றச்சாட்டு தொடர்பாக முன்பு கைது செய்யப்பட்ட ஜனார்த்தன ரெட்டி தற்போது பிணையில் உள்ளார். (ஏ)

விபிய அகதிகள் படகு கடலில் மூழ்கியது; 100 பேர் உயிரிழப்பு

திரிபோலி, நவ.17
விபியாவில் இருந்து ஐரோப்பிய நாடுகளுக்குப் புறப்பட்டுச் சென்ற அகதிகள் படகு கடலில் மூழ்கி 100 பேர் பலியாகினர்.

அந்தப்படகில் 122 பேர் இருந்தனர். அவர்களில் 10 பேர் பெண்கள். அந்தப்படகு மத்திய தரைக் கடலில் சென்று கொண்டிருந்த போது திடீரென தண்ணீரில் மூழ்கியது. எனவே, படகில் பயணம் செய்தவர்கள் தத்தளித்தனர். அப்போது அந்த வழியாக வந்த ஜேம்மனியின் சென்னை கப்பல் அங்கு விரைந்து சென்று 23 பேரைக் காப்பாற்றியது. இதற்கிடையே தகவலறிந்து அங்கு வந்த மீட்பு படையினர் கடலில் மூழ்கியவர்களைத் தேடி வருகின்றனர்.

படகில் பயணம் செய்த 100 பேரைக் காணவில்லை. எனவே அவர்கள் கடலில் மூழ்கி இறந்திருக்கலாம் என்று அஞ்சப்படுகிறது. (6)

கூட்டிணைவார் ட்ரம்ப் சிரிய ஜனாதிபதி நம்பிக்கை



அமெரிக்காவின் புதிய ஜனாதிபதியாகத் தெரிவு செய்யப்பட்டுள்ள டொனால்ட் ட்ரம்ப் தம் முடன் கூட்டிணைவார் என்று நம்புகின்றேன் என்று சிரியாவின் ஜனாதிபதி பசார் அல் அசாட் அறிவித்துள்ளார். தீவிரவாதிகளுக்கு எதிரான தாக்குதல்களில் தம் முடன் இணைந்து ட்ரம்ப் செயற்படுவார் என்றும் அவர் கூறியுள்ளார். இது இயற்கையான கூட்டணியாக அமையும் என்று அவர் குறிப்பிட்டுள்ளார். (6)

நைஜீரியாவில் 75 ஆயிரம் குழந்தைகள் பட்டினிச்சாவில்!

ஐ.நா.சபையின் மனிதநேய அமைப்பு கவலை

அபுஜா, நவ.17
நைஜீரியாவில் சுமார் 75 ஆயிரம் குழந்தைகள் அடுத்தடுத்த மாதங்களில் பட்டினியால் இறக்கும் பரிதாப நிலை உருவாகியுள்ளதாக ஐக்கிய நாடுகள் சபையின் மனிதநேய அமைப்பு கவலை தெரிவித்துள்ளது.

ஆபிரிக்காவின் எண்ணெய் வளம் மிக்க நாடுகளில் ஒன்றான நைஜீரியாவில் பெரும்பாலான மக்கள் ஏழ்மை நிலையிலேயே வாழ்ந்து வருகின்றனர். 17 கோடிக்கும் மேற்பட்ட மக்கள் வசிக்கும் அந்தநாட்டில் உள்ள ஏராளமான ஏழை மக்களின் சராசரி வருமானம் நாளொன்றுக்கு 2 டொலர்களைவிடக் குறைவாகவே மதிப்பிடப்பட்டுள்ளது.

கிறிஸ்தவர்களும், முஸ்லிம்களும் சம அளவில் வாழ்ந்து வரும் நைஜீரியா நாட்டில் இஸ்லாமிய சட்டதிட்டங்களுக்கு உட்பட்ட ஆட்சியைக் கொண்டு வர வேண்டும் என்று போகோஹரம் அமைப்பைச் சேர்ந்த தீவிரவாதிகள் ஆயுதமேந்திய போராட்டத்தில் ஈடுபட்டு வருகின்றனர்.

கிறிஸ்தவர்கள் பெரும்பான்மையாக வாழும் கிராமங்களுக்குள் கும்பலாக நுழையும் இவர்கள், அங்குள்ள மக்களை ஈவி ரக்கமின்றி சுட்டுக் கொன்று குவிக்கின்றனர்.

நைஜீரியாவின் புதிய ஜனாதிபதியாகப் பொறுப்பேற்றுள்ள முஹம்மது புஹாரி, அந்த நாட்டின் இராணுவத் தலைமையகத்தை அபுஜாவில் இருந்து மைடுகுரி நகருக்கு மாற்றப்போவதாக அறிவித்தார். மைடுகுரியில் போகோ ஹரம் மற்றும் இதர தீவிரவாதக் குழுக்கள் பெருமளவினான தற்கொலைப் படைத்தாக்குதல்களை நடத்தி வருவதைத் தடுக்கவே இந்த முடிவு எடுக்கப்பட்டதாகக் கூறப்பட்டது.

இந்த முயற்சியை முறியடிக்கும் விதமாக மைடுகுரியில் தீவிரவாதிகள் தங்களது தாக்குதலை அதிகரித்துள்ளனர். இதன் விளைவாக, நாட்டின் பல பகுதிகளில் தீவிரவாதிகளுடன் இராணுவ வீரர்கள் வீராவேசமாகப் போரிட்டு வருகின்றனர். போகோ ஹரம் தீவிரவாதிகள் பல பதுங்குமிடங்கள் தாக்கி அழிக்கப்பட்டு வருகின்றன. இந்த மோதலில் இருதரப்பிலும் ஏராளமானோர் பலியாகியுள்ளனர்.

2009 ஆம் ஆண்டு ஆரம்பித்த போகோஹரம் தீவிரவாதிகளின் ஆயுதப் போராட்டத்துக்குப் பின்னர் இருதரப்பு மோதல்களில் இதுவரை 20 ஆயிரம் பேர் உயிரிழந்துள்ளனர். சுமார் 25 லட்சம் மக்கள் தங்களது இருப்பிடங்களைவிட்டு குடிபெயர்ந்து அகதிகளாக, வெளியூர்களிலும் வெளிநாடுகளிலும் தஞ்சம்



அடைந்து வருகின்றனர்.

இதனால், உள்நாட்டில் விவசாயம் பொய்த்தும், வியாபாரம் நொடிந்தும் நாட்டின் பொருளாதாரம் தலைகீழாகச் சரிந்துள்ளது.

இதன் விளைவாக, எதிர்வரும் ஜனவரி மாதத்துக்கான உத்தேச மதிப்பீட்டின்படி சுமார் ஒன்றரைக் கோடி மக்கள் உணவு, உடை உள்ளிட்ட மனிதநேய உதவியை எதிர்பார்த்துக் காத்திருக்கும் சூழ்நிலை உருவாகியுள்ளது. இவர்களில் சுமார் 20 லட்சம் பேர் மைடுகுரி நகரில் உள்ள அகதிகள் முகாம்களில் தங்கியுள்ளனர் என்பது குறிப்பிடத்தக்கது.

குறிப்பாக, மனிதநேய உதவியை எதிர்பார்த்துக் காத்திருப்பவர்களில் 4 லட்சம் குழந்தைகள் அடங்குகின்றனர் எனவும், இவர்களில் சுமார் 75 ஆயிரம் குழந்தைகள் அடுத்தடுத்த மாதங்களில் பட்டினியால் நம்கண் முன்னால் சாகும் பரிதாபநிலை உருவாகியுள்ளது எனவும் ஐக்கிய நாடுகள் சபையின் மனிதநேய மைய ஒருங்கிணைப்பாளர் பீட்டர் லுண்டர் பெர்க் கவலை தெரிவித்துள்ளார்.

நைஜீரியாவில் உள்ள தனியார் கண்காணிப்பகம் சமீபத்தில் வெளியிட்ட அறிக்கையின்படி, நாட்டில் அன்றாடம் புத்துக்கும் அதிகமான மரணங்கள் பட்டினியால் இடம்பெறுகின்றன என்று தெரியவந்துள்ளது. (6)



அமெரிக்காவில் லோவ் தீவில் பல்லாயிரக்கணக்கான மீன்கள் இறந்த நிலையில் மிதக்கின்றன என்று அறிவிக்கப்பட்டுள்ளது. திடீரென இவ்வாறான அனர்த்தம் ஏற்பட என்ன காரணம் என இதுவரை கண்டறியப்படவில்லை. நீரில் ஒட்சிசன் குறைவடைந்தமையால் பெருந்தொகையான மீன்கள் உயிரிழந்திருக்கலாம் என்று சுற்றுச்சூழல் ஆர்வலர்கள் தெரிவித்துள்ளனர். குறித்த அணையின் ஒரு பகுதியின் நீர் தடைப்பட்டமையால், நீரில் ஏற்பட்ட அழுத்தம் இந்த மீன்களின் மரணங்களுக்குக் காரணமாக இருக்கலாம் எனவும் சந்தேகம் வெளியிடப்பட்டுள்ளது.

வலைத்தளங்களில் பரவும் ட்ரம்பின் பேர்த்தியின் கவிதை

நியூயோர்க், நவ.17
ட்ரம்பின் பேர்த்தி ஒப்புவிக்கும் சீன மொழி கவிதை சமூக வலைத்தளங்களில் வெளியாகியுள்ளது.

அமெரிக்காவின் புதிய ஜனாதிபதியாக டொனால்ட் ட்ரம்ப் புதவி ஏற்க உள்ளார். அவரது மகள் இவாங்கா ட்ரம்ப், அவருக்கு 5 வயதில் அராபெல்லா குஷ்னர் என்ற மகள் இருக்கிறார்.

ட்ரம்பின் மகள் வழிப் பேர்த்தியான இவள் சீன மொழிக் கவிதை ஒப்புவிக்கும் போட்டியில் பங்கேற்று இருந்தார். புத்தாண்டையொட்டி தனது மகள் பங்கேற்ற போட்டியின் காணொலியை இவாங்கா ட்ரம்ப் இன்ஸ்டோக்ராம் பதிவு செய்தார்.



தற்போது அது சீனாவில் வைரலாகப் பரப்பப்பாகப் பரவுகிறது. இந்தக் காணொலியில் அராபெல்லா சீன ஸ்டைலில் சிவப்பு நிற ஆடை அணிந்திருந்தார். அவர் சீன மொழியை பிழையின்றி அழகுற உச்சரித்து அனைவரின் பாராட்டையும் பெற்றார்.

ட்ரம்பின் பேர்த்தி குறித்து வலைத்தளங்களில் கருத்துக்கள் வெளியிடப்பட்டுள்ளன. (6)

அமெ.ஜனாதிபதியாக யார் வந்தாலும் கவலை இல்லை

நியூயோர்க், நவ.17
அமெரிக்காவின் ஜனாதிபதியாக யார் பொறுப்பேற்றாலும் எங்களுக்குக் கவலை இல்லை, ஆனால், எங்களுக்கு எதிரான தீண்டாமையை அமெரிக்கா மாற்றிக்கொள்ளுமா? என்பது தான் தலையாய பிரச்சினை என்று வடகொரியா தெரிவித்துள்ளது.

கிழக்காசிய கண்டத்தின் கொரிய தீபகற்பத்தில் அமைந்துள்ள முக்கிய நாடான வடகொரியா, கடுமையான பொருளாதார நெருக்கடியில் தத்தளித்து வருகிறது. இருப்பினும், 2006 ஆம் ஆண்டு முதல் உலக நாடு

களின் எதிர்ப்பைப் பொருட்படுத்தாமலும், சர்வதேச ஒப்பந்தங்களைப் புறக்கணித்தும் அணு ஆயுத சோதனைகளை வடகொரியா தொடர்ந்து நடத்தி வருகிறது.

இதன் காரணமாக, வடகொரியா மீது ஐ.நா. பாதுகாப்புச் சபையும் அமெரிக்காவும் 2006 ஆம் ஆண்டு தொடக்கம் மிகக் கடுமையான பொருளாதாரத் தடைகளை விதித்துள்ளன. ஆனாலும் அந்த நாடு, தற்காப்பு என்ற பெயரில் தொடர்ந்து ஏவுகணை சோதனைகளை விடாமல் நடத்தி வருகிறது. தென்கொரியாவும், அமெரிக்காவும் இணைந்து

வடகொரியா தெரிவிப்பு

வடகொரியா மீது போர் தொடுக்க ஆயத்தமாகி வருகின்றன எனவும் குற்றம்சாட்டப்பட்டு வருகிறது.

இதற்கிடையே, அமெரிக்க ஜனாதிபதித் தேர்தலில் போட்டியிட்ட டொனால்ட் ட்ரம்ப், வடகொரியாவின் அணு ஆயுதத் திட்டங்களைக் கைவிடுமாறு அந்த நாட்டின் ஜனாதிபதி சிம் ஜாங் உன்-ஐ சந்தித்துப் பேசவேன் என்று முன்னர் குறிப்பிட்டிருந்தார்.

தற்போது, ஜனாதிபதித் தேர்தலில் அவர் வெற்றிபெற்று

விரைவில் புதியேற்கவுள்ள நிலையில் அமெரிக்காவின் எதிர்கால ஜனாதிபதியுடனான வடகொரியாவின் எதிர்கால உறவுகள் எப்படி இருக்கும் என்று ஐக்கிய நாடுகள் சபைக்கான வடகொரியாவின் பிரதிநிதி சிம் யாங் ஹோ விடம் நியூயோர்க் நகரில் நேற்று முன்தினம் செய்தியாளர்கள் கேள்வி எழுப்பினர்.

அதற்குப் பதில் அளித்த அவர், 'அமெரிக்காவின் ஜனாதிபதியாக யார் பொறுப்பேற்றாலும் எங்களுக்குக் கவலை



இல்லை, ஆனால், எங்களுக்கு எதிரான தீண்டாமையை மனப்போக்கை மாற்றிக்கொள்ளும் அரசியல் நிலைப்பாட்டை அமெரிக்கா மாற்றிக்கொள்ளுமா, இல்லையா என்பதுதான் தலையாய பிரச்சினை' என்று தெரிவித்துள்ளார். (6)

2,500 ரூபா தண்டத்தில் மாற்றுக் கருத்து இல்லை

கொழும்பு, நவ.17
வரவு - செலவுத் திட்டத்தில் 2ஆயிரத்து 500 ரூபா தண்டப் பணயோசனை முன்வைக்கப்பட்டமை. சாரதி அனுமதிப் பத்திரம் இன்றி வாகனம் செலுத்தும் குற்றச்சாட்டுக்களுக்கே தவிர, குறைந்தபட்ச வீதி ஒழுங்குகளை மீறுபவர்களுக்காக அல்ல.

நிதி அமைச்சர் ரவி கருணா நாயக்க இவ்வாறு தெரிவித்துள்ளார்.

கொழும்பு தாஜ் சமுதிரா ஹோட்டலில் நேற்று முன்தினம் நண்பகல் நடைபெற்ற, வரவு - செலவுத் திட்ட செயலம்ர் வொன்றில், கலந்துகொண்டு கருத்துத் தெரிவிக்கையிலேயே அமைச்சர் இதனைக் கூறியுள்ளார்.

வாகனமொன்று கோடுதாண்டிப் பயணித்தல், பொருத்த மற்ற இடத்தில் நிறுத்தி வைத்தல் போன்ற குற்றங்களுக்காக இந்தத் தண்டப் பணத்தை முன் மொழியவில்லை.

அவ்வாறு செய்வதற்கு



அரசுக்கு எதுவித தேவையும் இல்லை.

சட்டத்தைப் பாதுகாக்கும் சமூகமொன்றை உருவாக்குவது அவசியம். இதற்காகத் தண்டப் பணத்தை அதிகரிக்க வேண்டிய தேவை உள்ளது.

இதுதொடர்பில், அமைச்சரவையின் அவதானத்துக்கு கொண்டுவரப்பட்டது. வாகனங்கள் சம்பந்தப்பட்டவறுகளுக்கு மாத்திரமன்றி, ஏனைய துறைகளுக்கும் சட்டத்தைக் கடுமையாக்க வேண்டும் என்ற யோசனை அமைச்சரவையில் முன் வைக்கப்பட்டது என்று அமைச்சர் மேலும் குறிப்பிட்டார். (ஐ)

நீதிமன்றக் கட்டளையை மீறி பன்குடாவில் புத்த விகாரை!

மக்கள் கொதிப்பு; தொடரும் பதற்றம்

திருகோணமலை, நவ.17
நீதிமன்ற ஆணையையும் மீறி பதுளை வீதியில் உள்ள பன்குடாவெளி பிரதேசத்தில் புத்த விகாரை அமைக்கும் முயற்சியை மட்டக்களப்பு மங்களராமய விகாராதிபதி மேற்கொண்டுள்ளார்.

இதனால் குறித்த பகுதியில் பதற்றம் நிலவுகின்றது.

சம்பவ இடத்துக்கு விஜயம் செய்த நாடாளுமன்ற உறுப்பினர் வியாளேந்திரன் மற்றும் பொதுமக்கள் பௌத்த பிக்குவை அங்கிருந்து அனுப்ப பொலீஸாரின் உதவியுடன் நடவடிக்கை மேற்கொண்டு வருகின்றனர்.

மட்டக்களப்பு மங்களராமய விகாராதிபதி, பிறமாவட்டங்களில் இருந்து சிங்கள பொதுமக்களை பஸ்களில் ஏற்றி வந்து பதுளை வீதியில் உள்ள பன்குடாவெளி



பிரதேசத்தில் பௌத்த விகாரை அமைக்க முயற்சித்துள்ளார்.

இதனைத் தடுப்பதற்குப் பொதுமக்கள் பலர் ஒன்று சேர்ந்தனர் எனவும் இதனால் குறித்த பகுதி

யில் நேற்று பதற்றம் நிலவியது எனவும் தெரிவிக்கப்பட்டது. சம்பவத்தைக் கட்டுப்படுத்த பொலீஸார் குவிக்கப்பட்டுள்ளனர். (ஐ)

பஸ் நிலையத்தில் பயணிகள் வாசிக்க பத்திரிகைகள்

யாழ்ப்பாணம், நவ.17
நெல்லியடி பஸ் நிலைய பயணிகள் தங்குமிட கட்டடத்துக்குள் பொது மக்கள் வாசிப்பதற்காக யாழ்ப்பாணம் பிராந்திய தினசரிப் பத்திரிகைகள் வைக்கப்பட்டுள்ளன. இதனால் பயணிகள் பஸ் ஸ்க்காக காத்திருக்கும் போது பத்திரிகைகள் வாசித்து பயனடையக் கூடியதாகவுள்ளது. நெல்லியடி வணிகர் கழகம் இதற்கான ஏற்பாட்டைச் செய்துள்ளது. (இ-3)



யாழ்ப்பாணம் பொலிஸ் நிலையத்துக்குட்பட்ட பொலிஸ் உத்தியோகத்தர்களுக்கான அணிவகுப்பு உயர் பரிசோதனை நேற்று நடைபெற்றது.

யாழ்ப்பாணம் கல்லூரி மைதானத்தில் தலைமைப் பொலிஸ் நிலைய பொறுப்பதிகாரி ஜி.எஸ்.கேவா விதான தலைமையில் இது நடைபெற்றது.

அணிவகுப்பு மரியாதையை யாழ்ப்பாணம் பிரதேச சிரேஷ்ட பொலிஸ் அத்தியட்சகர் ஸ்ரனிஸ்லஸ் ஏற்றுக்கொண்டு, பொலிஸ் உத்தியோகத்தர்களின் சீருடைகள் மற்றும் இலக்கங்களைப் பரிசோதனை செய்துள்ளார்.

6 மாதத்துக்கு ஒரு தடவை தலைமைப் பொலிஸ் நிலையங்களில் இவ்வாறு நடைபெற்று வருகிறது, பொலிஸாரின் அனைத்துச் செயற்பாடுகளும் பொலிஸ் அத்தியட்சகரால் பரிசோதனை செய்யப்படுகிறது.

அந்தவகையில், யாழ்ப்பாணம் தலைமைப் பொலிஸ் நிலையத்தில் உள்ள அனைத்துப் பொலிஸாரின் பதிவேடுகள் மற்றும் சீருடைகள் உள்ளிட்ட இதர பொருள்கள் அனைத்தும் பரிசோதனைக்கு உட்படுத்தப்படுகின்றமை குறிப்பிடத்தக்கது. (ஐ)

பலாங்கொடவில் சடலம் மீட்பு!

பலாங்கொட - கல்தொட, பிபிலவல பகுதியில் நபர் ஒருவர் கொலை செய்யப்பட்டுள்ளார் என்று தெரிவிக்கப்பட்டுள்ளது. இந்தப் பகுதியில் 32 வயதுடைய நபரை வெட்டிக் கொலை செய்துள்ளனர் என்று பொலிஸார் குறிப்பிட்டுள்ளனர்.

படுகொலை செய்யப்பட்ட நிலையில் குறித்த நபரை காட்டுப்பகுதியில் இருந்து பொலிஸார் சடலமாக மீட்டுள்ளனர்.

இந்தச் சம்பவம் தொடர்பாக மேலதிக விசாரணைகளை பொலிஸார் முன்னெடுத்து வருகின்றனர். (ஐ)

எழுகலை இலக்கியப் பேரவையின் கருத்தமர்வு

யாழ்ப்பாணம், நவ.17
எழுகலை இலக்கியப் பேரவையின் சிறப்புக் கருத்தமர்வும், தளவாசல் கலை, இலக்கியசமூகப்பாட்டுக்காலாண்டிதழ் பற்றிய பகிர்வும் நாளை மறுதினம் சனிக்கிழமை பிற்பகல் 3 மணிக்கு யாழ்ப்பாணம் இந்துக் கல்லூரி மண்டபத்தில் இடம்பெறும்.

எழுகலை இலக்கியப் பேரவையின் போசகர் இணுவையூர் சிதம்பர திருச்செந்தி நாதன் தலைமையில் இடம்பெறவுள்ள இந்த நிகழ்வில், 'அரசநிர்வாகத்தில் அடித்தள மக்களுக்கான தொடர்பாடல், தொடர்பான சிறப்புக் கருத்துரையை கலாநிதி சி.ரகுராமம், தளவாசல் இதழ் பற்றிய பகிர்வை யாழ்ப்பாணம் கலைக் கழக சமூகவியல் துறை சிரேஷ்ட விரிவுரை யாளர் இ.இராஜேஸ் கண்ணனும், நன்றியுரையை பேரவையின் செயலாளர் ந.மயூரபுனம் நிகழ்த்துவார். (இ-7)

தேசியப் போட்டியில் கொக்குவில் இந்து மாணவன் வெற்றி

யாழ்ப்பாணம், நவ.17
இலங்கை இராசாயனவியல் கல்லூரி நடத்திய தேசிய ஆஸ் திரேலிய வினாவிடைப் போட்டியில் யாழ்ப்பாணம் கொக்குவில் இந்துக் கல்லூரி மாணவன் சிவசத்தி நாதன் வசீகன் இளையமாணவர் பிரிவில் வெற்றி பெற்றுள்ளார்.

இவ்வருடம் போட்டியில் நாடு முழுவதிலும் இருந்து 98 பாடசாலைகளைச் சேர்ந்த 4ஆயிரத்து 292 கணிஷ்டமாணவர்களும், 3,384 சிரேஷ்ட மாணவர்களும் பங்குபெற்றிருந்தனர். என்பது குறிப்பிடத்தக்கது. (இ-7)

பிள்ளையானுக்குத் தொடர் மறியல்

மட்டக்களப்பு, நவ.17
தமிழ்த் தேசியக் கூட்டமைப்பின் நாடாளுமன்ற உறுப்பினர் ஜோசப் பரராஜசிங்கத்தின் படுகொலைச் சம்பவம் தொடர்பில், சந்தேகத்தின் பேரில் கைது செய்யப்பட்டு விளக்க மறியலில் வைக்கப்பட்டிருந்த கிழக்குமாகாண சபை முன்னாள் முதலமைச்சர் சிவநேசதுரை சந்திரகாந்தன் (பிள்ளையான்) உட்பட நால்வரையும் எதிர்வரும் 30ஆம் திகதி வரை விளக்க மறியலில் வைக்குமாறு, மட்டக்களப்பு மாவட்ட நீதிபதியும் நீதிமன்ற மேலதிக நீதிபதியுமான எம்.பி.எம். முறைதீன், நேற்று புதன்கிழமை உத்தர

விட்டார். கிழக்கு மாகாணத்தின் முன்னாள் முதலமைச்சர் சிவநேசதுரை சந்திரகாந்தன், தமிழ் மக்கள் விடுதலைப் புலிகள் கட்சியின் முன்னாள் தேசிய அமைப்பாளரும் மாகாண சபை முன்னாள் உறுப்பினருமான பிரதீப் மாஸ்டர் என அழைக்கப்படும் எட்வின் சில்வா கிருஸ்ணானந்தராஜா, கஜன் மாமா எனப்படும் கனகநாயகம் மற்றும் இராணுவப் புலனாய்வு உத்தியோகஸ்தர் எம். கலீல் ஆகியோருக்கே விளக்க மறியல் நீடிக்கப்பட்டுள்ளது.

தமிழ்த் தேசியக் கூட்டமைப்பின் நாடாளுமன்ற உறுப்பினர் ஜோசப் பரராஜசிங்கம், கடந்த



2005ஆம் ஆண்டு, மட்டக்களப்பு புனித மரியாள் இணைப் பேராலயத்தில் நடைபெற்ற நத்தார் நள்ளிரவு ஆராதனையில் கலந்துகொண்டிருந்தபோது சுட்டுக்கொல்லப்பட்டிருந்தார்.

இந்தக் கொலைச் சம்பவம் தொடர்பில் கடந்த 11.10.2015

அன்று சந்தேக நபரான சிவநேசதுரை சந்திரகாந்தன் உட்பட 04 பேர் கைது செய்யப்பட்டு விளக்க மறியலில் வைக்கப்பட்டனர். அவர்களை நேற்று நீதிமன்றத்தில் ஆஜர்படுத்திய போதே இந்த உத்தரவு பிறப்பிக்கப்பட்டது. (ஐ)

சொந்த மண்ணில் துவண்டது இலங்கை மகளிர் அணி; 3 - 0 என தொடரை வென்று இங்கிலாந்து முன்னிலை

இலங்கை மகளிர் அணிக்கு எதிராக ஆர். பிரேமதாச வினையாட்டரங்கில் நேற்று நடைபெற்ற மூன்றாவது மகளிர் சர்வதேச ஒருநாள் கிரிக்கெட் போட்டியில் இங்கிலாந்து மகளிர் அணி 5 விக்கெட்டுக்களால் அமோக வெற்றியீட்டியது.

இந்தப் போட்டி இருதரப்பு தொடரின் மூன்றாவது போட்டியாகவும் சர்வதேச கிரிக்கெட் பேரவை வல்லவர் தொடரின் இரண்டாவது போட்டியாகவும் அமைகின்றது.

இப் போட்டியில் முதலில் துடுப்பெடுத்தாடிய இலங்கை மகளிர் அணி 49.4 ஓவர்களில் சகல விக்கெட்டுக்களையும் இழந்து 161 ஓட்டங்களைப் பெற்றது. துடுப்பாட்டத்தில் நிப்புனி ஹன்சிகா (29), சமரி அத்தப் பத்து (27), டிலானி சுரங்கிகா (22), சமரி பொல்கம்பொல (21) ஆகியோர் 20 ஓட்டங்களுக்கு மேல் பெற்றனர். இங்கிலாந்து மகளிர் பந்துவீச்சில் அலெக்ஸா



ண்ட்ரா ஹார்ட்லி, டெனியெலி ஹசெல், லோரா மார்ஷ் ஆகியோர் முறையே 23, 24, 25 ஓட்டங்களுக்கு தலா 2 விக்கெட்டுகளைக் கைப்பற்றினர். பதிலுக்குத் துடுப்பெடுத்தாடிய இங்கிலாந்து மகளிர் அணி 29.3 ஓவர்களில் 5

விக்கெட்டுக்களை இழந்து 162 ஓட்டங்களைப் பெற்று வெற்றியீட்டியது.

டமி போமன்ட் அதிரடியாக 78 ஓட்டங்களையும் ப்ரான் செஸ் கிளேயர் 30 ஓட்டங்களையும் லோரென் வின்பீல்ட் 21 ஓட்டங்களையும் பெற்றனர்.

பந்துவீச்சில் ஓசாடி ரணசிங்க 26 ஓட்டங்களுக்கு 2 விக்கெட்டுக்களைக் கைப்பற்றினார். ஏற்கனவே இங்கிலாந்து அணி, மகளிர் உலக கிண்ணத்தில் வினையாடுவதற்குத் தெரிவு செய்யப்பட்டுள்ளது. எனினும், இப்போட்டி மகளிர்

உலகக் கிண்ணத்துக்கு வினையாட இருக்கும் அணிகளை தெரிவு செய்யும் தகுதிகாண் போட்டிகளில் ஒன்று என்ற காரணத்தினாலும், நான்கு போட்டிகள் கொண்ட தொடரில் ஏற்கனவே நடந்த இரண்டு போட்டிகளிலும் தோல்வியடைந்ததன் காரணமாக தொடரை சமப்படுத்த உள்ள இறுதி வாய்ப்பு என்கிற காரணத்தினாலும், இப்போட்டியில் கட்டாயம் வெற்றி பெற வேண்டும் என்ற நிலைக்கு இலங்கை மகளிர் அணி நிர்ப்பந்திக்கப்பட்டிருந்தது. இருந்தும் அந்த வாய்ப்பை சரியாகப் பயன்படுத்தத் தவறிய இலங்கை மகளிர் அணி தொடரை இங்கிலாந்துக்குத் தாரை வார்த்தது.

தொடரை இங்கிலாந்து மகளிர் அணி கைப்பற்றியுள்ள நிலையில் இரண்டு அணிகளும் மோதும், நான்காவதும் இறுதியுமான ஒரு நாள் போட்டி எதிர்வரும் 17 ஆம் திகதி ஆர். பிரேமதாச மைதானத்தில் இடம்பெறவுள்ளது.

உள்ளூர் கிரிக்கெட் துறையை மேம்படுத்தும் நோக்கில் கழகங்களுக்கு ஸ்ரீலங்கா கிரிக்கெட் நிதி உதவி



இலங்கை கிரிக்கெட் சபை உள்ளூர் கிரிக்கெட் வினையாட்டு வீரர்களின் திறமைகளை மேம்படுத்தும் நோக்கில் உதவிகளை மேற்கொண்டுள்ளது. அத்துடன் 'பெளலர்' எனப்படும் பந்து வீச்சு இயந்திரங்களை கிரிக்கெட்

வினையாட்டில் முன்னிலையில் உள்ள 24 அணிகளுக்கு வழங்கியுள்ளது. முதலாம் பிரிவு கழகங்களுக்கு 11 மில்லியன் ரூபாவீதமும் வளர்ந்துவரும் கழகங்களுக்கு 9 மில்லியன் ரூபாவீதமும் நிதி உதவியும்



வழங்கப்பட்டது. அத்துடன் 7 இலட்சம் ரூபா பெறுமதியான இந்த பந்துவீச்சு இயந்திரமும் அறிமுகப்படுத்தப்பட்டது. 7 இலட்சம் பெறுமதியான இந்த இயந்திரங்கள் கிரிக்கெட் கழகங்களுக்கு 2 இலட்சம் ரூபா சகாய விலையில் வழங்கப்படவுள்ளதாக ஸ்ரீலங்கா கிரிக்கெட் நிறுவனத் தலைவர் திலங்க சுமதிபால தெரிவித்துள்ளார்.

ஆசிய கிண்ணம் போட்டியில் பங்குபெறும் இலங்கை மகளிர் கிரிக்கெட் அணி விபரம்



ஆசியக் கிண்ணத்தில் வினையாடவுள்ள இலங்கை மகளிர் கிரிக்கெட் அணியில் இடம்பெற்றுள்ள வீராங்கனைகளின் பெயர் விபரம் இலங்கை கிரிக்கெட் சபையால் அறிவிக்கப்பட்டுள்ளது. மகளிருக்கான ஆசியக் கிண்ணம் 2016 இற்கான போட்டிகள் தாய்லாந்தில் இம் மாதம் 24 ஆம் திகதி முதல் டிசம்பர் மாதம் 5 ஆம் திகதி வரை இடம்பெறவுள்ளது. இந்நிலையில் 15 பேர் கொண்ட இலங்கை மகளிர் கிரிக்கெட் அணியின் பெயர் விவரங்கள் அறிவிக்கப்பட்டுள்ளது. அணியில் தெரிவு செய்

யப்பட்டுள்ள வீராங்கனைகளின் பெயர் விவரம் வருமாறு:- ஹசினி பெரோ (அணித் தலைவி), பிராதினி வீரக்கொடி (உப அணித் தலைவி), சாமரி அத்தப்பத்து, சிறிபாலி வீரக்கொடி, சுகந்திகா குமாரி, டிலானி மனோதரா, நிலசுஷி சில்வா, நிபுனி ஹன்சிஹா, இநோக்கா ரணவீர, ஓசாடி ரணசிங்க, எசானி லொக்குகூரிய, யசோதா மெண்டிஸ், ஹன்சிமா கருணாரத்ன, அமா காஞ்சனா, உதேசிகா பிரபோதினி ஆகியோர் இலங்கைக் குழாமில் இடம் பிடித்துள்ளனர்.

சங்கக்காரவின் சாகசம்!

இலங்கை கிரிக்கெட் அணியின் முன்னாள் தலைவரான குமார் சங்கக்கார உலகின் தலைசிறந்த துடுப்பாட்ட வீரராக மட்டுமல்லாமல், சிறந்த விக்கெட் கீப்பராகவும் கலக்கியவர்.

அவர் தற்போது வாங்கதேச பிரிமியர் லீக் போட்டியில் டாக்கா டைனமிட்ஸ் அணிக்காக வினையாடி வருகிறார். இந்நிலையில் நேற்று நடந்த கோமிலா விக்டோரியன்ஸ் அணிக்கு எதிரான போட்டியில் சங்கக்காரவின் வியக்க வைக்கும் ஒரு ஸ்டெம்பிங் ரசிக்களை உற்சாகப்படுத்தியது.

அதிரடி காட்டிக் கொண்டிருந்த கோமிலா விக்டோரியன்ஸ் அணியின் அகமது



ஹோட்டை நொடியில் ஸ்டெம்பிக் செய்து 15 ஓட்டங்களில் வெளியேற்றினார் சங்கக்காரர். இந்தப் போட்டியில் டாக்கா டைனமிட்ஸ் அணி 33 ஓட்டங்கள் வித்தியாசத்தில் கோமிலா விக்டோரியன்ஸ் அணியை வீழ்த்தியது குறிப்பிடத்தக்கது.

ஊடகங்களைப் புறக்கணிக்கப் போவதாக மெஸ்ஸி அறிவிப்பு

ஆர்ஜென்டினா உதைபந்தாட்ட அணி வீரர்கள் இனி ஊடகங்களுடன் பேச மாட்டார்கள் என அந்த அணியின் தலைவர் லியோனல் மெஸ்ஸி கூறியுள்ளார். உலகக் கிண்ண உதைபந்து போட்டிகளுக்கான தகுதிச் சுற்றுப் போட்டி நேற்று முன்தினம் நடைபெற்றது. இதில் கொலம்பியா அணியை ஆர்ஜென்டினா அணி எளிதாக வென்றது. அந்த அணியின் தலைவர் மெஸ்ஸி ஒரு கோலடித்தார்.



அந்த ஆட்டம் முடிந்தவுடன் தன் அணி வீரர்களுடன் மெஸ்ஸி செய்தியாளர்களைச் சந்தித்தார். அப்போது அவர் கூறுகையில், எங்கள் அணி வீரர் லாவெஸ்ஸி போதைப் பொருட்கள் உட்கொண்டதாக ஊடகங்கள் அவரை மிகக் கடுமையாக விமர்சனம்

செய்தன. எங்கள் வினையாட்டைப் பற்றி மட்டுமே உங்களுக்கு விமர்சனம் செய்வதற்கு உரிமை இருக்கிறது. தனிப்பட்ட வாழ்க்கை பற்றி நீங்கள் அவரை விமர்சனம் செய்தது மிகப் பெரிய தவறாகும். இதற்கு முடிவு கட்டும் விதமாக இனி எங்கள் அணி வீரர்கள் யாரும் ஊடகங்களுடன் பேச மாட்டார்கள். நாங்கள் உங்களை முற்றிலுமாக புறக்கணிக்கிறோம் என தெரிவித்துள்ளார்.

இங்கிலாந்தை வெல்ல விபூகம் அமைக்கும் இந்தியா; லோகேஷ் ராகுல் உள்ளே! கௌதம் கம்பீர் வெளியே!

புதுடெல்லி, நவ.17
இங்கிலாந்துக்கு எதிரான 2 ஆவது டெஸ்ட் போட்டிக்கான இந்திய அணியில் லோகேஷ் ராகுல் சேர்க்கப்பட்டுள்ளார் என பயிற்சியாளர் கும்பிளே தெரிவித்துள்ளார்.

இந்தியா- இங்கிலாந்து கிரிக்கெட் அணிகளுக்கிடையே 5 போட்டிகள் கொண்ட டெஸ்ட் தொடர் இடம்பெற்று வருகிறது. ராஜ்கோட்டில் இடம்பெற்ற முதலாவது டெஸ்ட் சம நிலையில் முடிந்தது.

2 ஆவது டெஸ்ட் போட்டி விசாகப்பட்டினத்தில் இன்று ஆரம்பமாகிறது. இதையொட்டி இந்திய, இங்கிலாந்து அணியினர் தீவிர பயிற்சி மேற்கொண்டுள்ளனர். இந்த நிலையில் இந்திய அணியில் தொடக்க ஆட்டக்காரர் லோகேஷ் ராகுல் கூடுதலாக சேர்க்கப்பட்டுள்ளார்.

கடந்த செப்டம்பர் மாதம் இறுதியில் கான்பூரில் இடம்பெற்ற நியூசிலாந்துக்கு எதிரான முதலாவது டெஸ்டின் போது லோகேஷ் ராகுல் காயம் அடைந்தார். வலது காலில் தசைப்பிடிப்பால் அவதிப்பட்ட அவர் அதன் பின்னர் நியூசிலாந்து அணிக்கு எதிரான தொடரில் விளையாடவில்லை.

காயத்தில் இருந்து மீண்ட அவர் உடல்தகுதியை நிரூபிக்க ரஞ்சி கிரிக்கெட்டில் களம் இறங்கினார். ஆந்திர மாநிலம் விஜயநகரத்தில் உள்ள ஏ.சி.ஏ. அகாடமி ஸ்டேடியத்தில் தற்போது நடந்து வரும் ராஜஸ்தானுக்கு எதிரான ஆட்டத்தில் கர்நாடகா அணிக்காக களம் புருந்த ராகுல் 76 ஓட்டங்களை (85 பந்துகளில்) மற்றும் 106 ஓட்டங்களை (131 பந்துகளில், 13 பவுண்டரி, 4 சிக்சர்) விளாசி அசத்தி யிருந்தார்.


ராகுலின் செயற்பாட்டில் திருப்தி ஏற்பட்டதை தொடர்ந்து இந்திய அணிக்கு அழைக்கப்பட்டுள்ளார். ரஞ்சி போட்டி

நடக்கும் இடத்தில் இருந்து 2 ஆவது டெஸ்ட் நடக்கும் விசாகப்பட்டினம் ஒய்.எஸ்.ராஜசேகர ரெட்டி மைதானம் 65 கிலோ மீட்டர் தூரம் ஆகும். ரஞ்சி கிரிக்கெட் போட்டியில் இன்னும் ஒரு நாள் ஆட்டம் மீதம் உள்ளது. ஆனால் 2 ஆவது இன்னிங்ஸில் விளையாடி முடித்து விட்டதால் ஒரு நாளுக்கு முன்பாக இந்தி

ய அணியுடன் இணைய ராகுலுக்கு அனுமதி அளிக்கப்பட்டது. இது தொடர்பில் 24 வயதான ராகுல் கூறுகையில், 'என்ன தான் ஜிம்மில் நீண்ட நேரம் பயிற்சியில் ஈடுபட்டாலும் சில போட்டிகளில் விளையாடாத வரை நாம் முழுமையாக குணமடைந்து உடல் தகுதியுடன் இருக்கி

றோமோ? என்பது யாருக்கும் தெரியாது. இந்த ஆட்டம் மீண்டும் எனக்கு நம்பிக்கையை அளிக்க உதவிகரமாக இருந்தது' என்று தெரிவித்துள்ளார்.

லோகேஷ் ராகுல் மற்றும் ஷிகர் தவான் காயம் அடைந்ததால் தான் மூத்த வீரர் கௌதம் கம்பீருக்கு டெஸ்ட் அணியில் தொடக்க ஆட்டக்காரராக ஆடும் வாய்ப்பு கிடைத்தது. ஆனால் இங்கிலாந்துக்கு எதிரான முதலாவது டெஸ்டில் அவரது துடுப்பாட்டம் சிறப்பாக அமையவில்லை. முதலாவது இன்னிங்ஸில் (29 ஓட்டங்கள்), ஸ்டூவர்ட் பிராட்டின் இன்ஸ்விங்கில் எல்.பி. டபிள்யூ. ஆன, கம்பீர் 2 ஆவது இன்னிங்ஸில் ஒரு ஓட்டத்தையும் பெறவில்லை. இதையடுத்து 2 ஆவது டெஸ்டில் கம்பீருக்கு ஓய்வு கொடுக்கப்பட்டு, அவருக்கு பதிலாக விஜயுடன், லோகேஷ் ராகுல் களம் இறங்குவது உறுதியாகி விட்டது. 'கூப்பர் போர்மில்' உள்ள லோகேஷ் ராகுல் 9 டெஸ்டில் விளையாடி 3 சதங்கள் அடித்திருப்பது குறிப்பிடத்தக்கது.



ஆஸ்திரேலிய வீரர்களுக்கு பயிற்சியாளர் லீமேன் எச்சரிக்கை

ஹொபர்ட், நவ.17
தென்னாப்பிரிக்கா அணிக்கு எதிரான கடைசி டெஸ்ட்டில் ஆஸ்திரேலிய அணியில் நான்கு வீரர்கள் தவிர மற்ற வீரர்களின் இடம் உறுதியில்லை என்று பயிற்சியாளர்

லீமேன் எச்சரித்துள்ளார். கிரிக்கெட்டில் அசைக்க முடியாத அணியாக திகழ்ந்த ஆஸ்திரேலியா தற்போது சரிவை சந்தித்து வருகிறது. அந்த அணியில் முன்னணி வீரர்கள் பலர் ஓய்வு பெற்ற பின்னர் அவர்களுக்கு நிகரான வீரர்கள் வரவில்லை. இதனால் அந்த அணி பழைய ஆட்டத்தை வெளிப்படுத்த முடியாமல் திணறி வருகிறது.

டேவிட் வார்னர், ஸ்டீவன் ஸ்மித் மட்டுமே நிலை யான ஆட்டத்தை வெளிப்படுத்துகிறார்கள். ஏனைய வீரர்களின் துடுப்பாட்டம் சிறப்பாக அமையவில்லை. இலங்கை சுற்றுப் பயணத்தின் போது டெஸ்ட் தொடரை (0-3) முழு மையாக இழந்தது. சொந்த மண்ணில் தென்னாப்பிரிக்காவுக்கு எதிரான 3 போட்டி கொண்ட டெஸ்ட் தொடரில் முதல் 2



டெஸ்டில் படுதோல்வியை சந்தித்து தொடரை இழந்து விட்டது. அதிலும் 2 ஆவது டெஸ்ட் முதல் இன்னிங்ஸில் 85 ஓட்டங்களில் சுருண்டது. இது அந்நாட்டு ரசிகர்களை கடும் அதிருப்தி அடைய செய்துள்ளது.

இந்த நிலையில் எதிர்வரும் 24 ஆம் திகதி தொடங்கும் 3 ஆவது மற்றும் கடைசி டெஸ்ட் போட்டியில் 4 வீரர்கள் தவிர ஏனைய வீரர்களின் இடம் உறுதி இல்லை என்று பயிற்சியாளர் லீமேன் எச்சரித்து உள்ளார். இது தொடர்பாக அவர் கூறியதாவது:- கடைசி டெஸ்டுக்கான ஆஸ்திரேலிய அணியில் மாற்றம் இருக்கும். டேவிட் வார்னர், ஸ்டீவன் ஸ்மித், மிச்சேல் ஸ்டார்க், ஹாசில்வுட் ஆகியோர் மட்டுமே அணியில் இடம் பெறுவது உறுதி. சிறந்த 11 பேர் கொண்ட அணியை பெற நாங்கள் உழைக்க வேண்டும்.

நடைபெறவுள்ள உள்ளூர் போட்டியான வெஸ்ட்மீட்டுஷ்ட் போட்டியில் ஆஸ்திரேலிய வீரர்கள் விளையாடுகிறார்கள். அதில் ஓட்டங்கள் குவிப்பது, விக்ரெட் எடுப்பதை வைத்தே அணி தேர்வு இருக்கும் அது அவர்களுக்கு மிக முக்கியம் என்றார்.

சென்னையின் எப்.சி. அணி வெற்றி

சென்னை, நவ.17
இந்தியன் கூப்பர் லீக் உதை பந்தாட்டப் போட்டியில் சென்னையில் நேற்று முன்தினம் இடம்பெற்ற லீக் ஆட்டத்தில் சென்னையின் எப்.சி. அணி 2-0 என்ற கோல் கணக்கில் புனேயை

வீழ்த்தி 3 ஆவது வெற்றியை பெற்றுள்ளது. 8 அணிகளுக்கு இடையிலான 3 ஆவது இந்தியன் கூப்பர் லீக் கால்பந்து தொடர், இந்தியாவின் பல்வேறு நகரங்களில் இடம் பெற்று வருகின்றன.

ஆண்கள் டென்னிஸ்: டொமினிக் திம் வெற்றி

லண்டன், நவ.17
லண்டனில் இடம் பெற்ற ஆண்கள் டென்னிஸ் சம்பியன்ஷிப் போட்டியில் டொமினிக் திம் கேல் மான்பில்சை போராடி வென்றார். தரவரிசையில் முன்னிலையில் உள்ள வீரர்கள் மட்டுமே பங்கேற்கும் ஏ.டி.பி. உலக சுற்றுலா இறுதி சுற்று என்று அழைக்கப்படும் ஆண்கள் டென்னிஸ் சாம்பியன்ஷிப் போட்டி லண்டனில் நடைபெற்று வருகிறது. நேற்று முன்தினம் இடம்பெற்ற ஒரு லீக்கில் டொமினிக் திம் (ஆஸ்திரியர்) 6-3, 1-6, 6-4 என்ற செட் கணக்கில் கேல் மான்பில்சை (பிரான்ஸ்) போராடி வென்றார். முன்னதாக மான்பில்ஸ் 4-6, 4-6 என்ற நேர்

செட்டில் மிலோஸ் ராவ்னிக்கிடமும் (கனடா) மண்ணை கவ்வினார். இதன் மூலம் அவரது அரைஇறுதி வாய்ப்பு மங்கி போனது.



சரத் வீரவன்ஸ பிணையில் விடுதலை



கொழும்பு, நவ.17 நாடாளுமன்ற உறுப்பினர் விமல் வீரவன்ஸவின் சகோதரர் சரத் வீரவன்ஸவை பிணையில் விடுதலை செய்யுமாறு நீதிமன்றம் உத்தரவிட்டுள்ளது. குறித்த வழக்கு விசாரணை நேற்றுக் கொழும்பு கோட்டை நீதிவான் நீதிமன்றத்தில் இடம்பெற்ற போதே இந்த உத்தரவு பிறப்பிக்கப்பட்டுள்ளது. அரசு வாகனங்களை துஷ்பிரயோகம் செய்தமை தொடர்பில் வாக்குமூலம் அளிப்பதற்காக சரத் வீரவன்ஸ நீதிமோசடி விசாரணைப்பிரிவுக்கு கடந்த செப்டம்பர் மாதம் முதலாம் திகதி அழைக்கப்பட்டிருந்த நிலையில் கைது செய்யப்பட்டார் என்பதும் குறிப்பிடத்தக்கது. (க)

அப்பாந்தோட்டை துறைமுகம் விரைவில் சீன நிறுவனத்திடம்!

அப்பாந்தோட்டை துறைமுகத்தின் கட்டுமானப் பணிகள் நிறைவுக்குவந்துள்ள நிலையில், இதனை சீனாவிடம் கையளிப்பதற்கான புரிந்துணர்வு ஒப்பந்தம் எதிர்வரும் ஜனவரி மாதம் கைச்சாத்திடப்படும் என்று அனைத்துலக வர்த்தக மற்றும் அபிவிருத்தி மூலப்பாய அமைச்சர் மலிக் சமரவிக் கிரம தெரிவித்தார். புரிந்துணர்வு உடன்படிக்கை தொடர்பான 95 வீதமான பணிகள் முடிவடைந்துள்ளன. இந்த மாத முடிவுக்குள் உடன்பாடு இறுதிப்படுத்தப்படும் எனவும் அவர் தெரிவித்தார். இந்த விடயம் தொடர்பாக அவர் மேலும் தெரிவிக்கையில், தற்போது அப்பாந்தோட்டை துறைமுகத்தின் பெறுமதி, 1.3 தொடக்கம் 1.5 பில்லியன் டொலராக இருக்கக்கூடும். துறைமுகத்தை முகாமைத்துவம் செய்யும் மற்றும் இயக்கும் நடவடிக்கைகள் கூட்டு முயற்சியாகவே இடம்பெறும். சீனமேர்ச்சன்ட் ஹோல்டிங்ஸ் நிறுவனத்துக்கு 80 வீத பங்குகள் வழங்கப்படும். மிகுதியை அரசாங்கம் வைத்துக் கொள்ளும். அப்பாந்தோட்டை, மாத் தறை, மொனராகல மாவட்டங்களை இணைத்து, 15 ஆயிரம் ஏக்கரில் சிறப்பு பொருளாதார வலயம் உருவாக்கப்படும். இது குடியிருப்புகள், மருத்துவமனைகளைக் கொண்டதாக இருக்கும். தென் சீனாவில் உள்ள ஷெசென் அபிவிருத்தித் திட்டத்தை ஒத்ததாக இது அமையும்.

மத்தல விமான நிலையம் தொடர்பாக சீன நிறுவனம் ஒன்றும் திட்டமுன்மொழிவு ஒன்றைச் சமர்ப்பித்தது. அது ஈர்ப்பான திட்டமாக இருக்கவில்லை. அதனால் புதிய திட்டம் கோரப்பட்டுள்ளது. அப்பாந்தோட்டை துறைமுகம் மற்றும் விமான நிலையம் என்பன தற்போதைய அரசாங்கத்துக்கு முன்னைய ஆட்சியாளர்களால் விட்டுச் செல்லப்பட்ட மிகப்பெரிய தலைவலியாக இருந்தது. கப்பல்கள் வராத துறைமுகமாகவும், விமானங்கள் வராத விமான நிலையமாகவு மே இவை இருக்கின்றன என்றும் அவர் குறிப்பிட்டார். (ம)

திட்டத்தை ஒத்ததாக இது அமையும். மத்தல விமான நிலையம் தொடர்பாக சீன நிறுவனம் ஒன்றும் திட்டமுன்மொழிவு ஒன்றைச் சமர்ப்பித்தது. அது ஈர்ப்பான திட்டமாக இருக்கவில்லை. அதனால் புதிய திட்டம் கோரப்பட்டுள்ளது. அப்பாந்தோட்டை துறைமுகம் மற்றும் விமான நிலையம் என்பன தற்போதைய அரசாங்கத்துக்கு முன்னைய ஆட்சியாளர்களால் விட்டுச் செல்லப்பட்ட மிகப்பெரிய தலைவலியாக இருந்தது. கப்பல்கள் வராத துறைமுகமாகவும், விமானங்கள் வராத விமான நிலையமாகவு மே இவை இருக்கின்றன என்றும் அவர் குறிப்பிட்டார். (ம)

அராலியில் நாளை மரநடுகை நிகழ்வு

அராலி ஸ்ரீ முருகன் சனசபை நிலையத்தினரின் மரநடுகை வேலைத் திட்டத்தின் ஆரம்ப வைபவம் நாளை வெள்ளிக்கிழமை மாலை 4 மணிக்கு நடைபெறவுள்ளது. மரநடுகை நிகழ்வின் ஆரம்ப வைபவம் சனசபை நிலையத்துக்கு அருகில் உள்ள பிரதான வீதியில் இடம்பெறவுள்ளது குறிப்பிடத்தக்கது. (இ-7)

இராஜாங்க அமைச்சர் பாலித பிணையில் விடுதலை

இராஜாங்க அமைச்சர் பாலித ரங்கே பண்டாரவை பிணையில் விடுதலை செய்யுமாறு கொழும்பு மேல் நீதிமன்றம் உத்தரவிட்டுள்ளது. சட்டவிரோதமாக வாகன மொன்றை உருவாக்கிய குற்றச் சாட்டு தொடர்பில் நீதிமன்றத்தில் நேற்று ஆஜராகிய போதே குறித்த உத்தரவு பிறப்பிக்கப்பட்டுள்ளது.

கூரிய ஆயுதத்தால் தாக்கி வர்த்தகர் படுகொலை

பலாங்கொடை, நவ.17 பலாங்கொடை ரஜவக்க பகுதியில் கூரிய ஆயுதத்தால் தாக்கப்பட்டுவர்த்தகர் ஒருவர் கொலை செய்யப்பட்டுள்ளார். மோட்டார் சைக்கிளில் தமது வீட்டிற்கு சென்று கொண்டிருந்த போது 33 வயதான இந்த வர்த்தகர் காட்டுப் பகுதியில் வைத்து கொலை செய்யப்பட்டுள்ளார் என்று பொலிஸார் தெரிவித்துள்ளனர். கொலை செய்யப்பட்டதன் பின்னர் இவரின் உடல் எரிக்கப்பட்டுள்ளதாகப் பொலிஸார் மேலும் தெரிவித்தனர்.

வடக்கு, கிழக்கு பகுதிகளிலும் களமிறங்குகின்றது சீனா!

விவசாயம், மின்சாரத்தில் பெரும் முதலீடுகள்




கொழும்பு, நவ.17 யுத்தத்தால் பாதிக்கப்பட்டுள்ள வடக்கு, கிழக்குமாகாணங்களில் சீனா பெரும் முதலீடுகளைச் செய்யவுள்ளது எனப் புனர்வாழ்வு மற்றும் மீள்குடியேற்ற இராஜாங்க அமைச்சரும், மட்டக்களப்பு மாவட்ட அபிவிருத்திக்குழு இணைத்தலைவருமான எம்.எல்.ஏ.எம். ஹிஸ்புல்லாஹ் தெரிவித்தார். இந்தப் பணியில் ஈடுபடுவதற்கு சீன அரசின் சீ.எஸ்.ஆர். என்ற நிறுவனம் இணக்கம் தெரிவித்துள்ளது என்றும் அவர் தெரிவித்தார். இராஜாங்க அமைச்சர் ஹிஸ்புல்லாஹ்வுக்கும் சீ.எஸ்.ஆர். நிறுவனத்தின் பிரதித்தலைவர் தலைமையிலான பணிப்பாளர் சபை குழுவுக்கும் இடையிலான கலந்துரையாடலொன்று நேற்று புதன்கிழமை இராஜாங்க அமைச்சின் காரியாலயத்தில் நடைபெற்றது. இந்தச் சந்திப்புத் தொடர்பாகத் தெரிவிக்கையிலேயே ஹிஸ்புல்லாஹ் மேற்கண்டவாறு தெரிவித்தார். இலங்கையின் அபிவிருத்திக்குப் பல்வேறுபட்ட முதலீடுகளை மேற்கொள்வது தொடர்பாகவும் குறிப்பாக வடக்கு, கிழக்குமாகாணங்களில் விவசாயம் மற்றும் மின்சாரத்துறைகளை முன்னேற்றுவதற்காக பாரிய முதலீடுகளை மேற்கொள்வது தொடர்பாகவும் இக் கலந்துரையாடலின் போது கவனம் செலுத்தப்பட்டது என்றும் ஹிஸ்புல்லாஹ் மேலும் தெரிவித்தார். (ம)

இம்முறை வரவு - செலவுத் திட்டம் வெளிநாட்டவர்களுக்கே நன்மைகள்

இலங்கையருக்கு பெரும் பாதிப்பு என்கிறார் மஹிந்த

இம்முறை வரவு - செலவுத் திட்ட யோசனை வெளிநாட்டவர்களுக்குச் சலுகைகளை வழங்கி உள்நாட்டு உற்பத்தியாளர்களுக்கு பாதிப்பை ஏற்படுத்தியுள்ளது என முன்னாள் ஜனாதிபதியும் குருநாகல் மாவட்ட நாடாளுமன்ற உறுப்பினருமான மஹிந்த ராஜபக்ஷ குறிப்பிட்டுள்ளார். நாடாளுமன்றத்தில் நேற்று இடம்பெற்ற வரவு - செலவுத் திட்ட விவாதத்தில் உரையாற்றும் போதே அவர் இவ்வாறு சுறியுள்ளார். அங்கு அவர் மேலும் உரையாற்றுகையில் தெரிவித்தவை வருமாறு:- இம்முறை வரவு செலவுத் திட்டம் வெளிநாட்டவர்களுக்கான வரிகளை நீக்கி, அவர்களை ஊக்குவித்து, வசதியான முறையில் நாட்டில் இடங்களை கொள்வனவு செய்யவும் முதலீடுகளை மேற்கொள்ளவும் இடமளித்துள்ளதோடு, உள்நாட்டு உற்பத்தியாளர்களைப் பாதிப்படையச் செய்துள்ளது. மேலும், வருமான வரியை 12 வீதத்தில் இருந்து 28 வீதமாக அதிகரிக்க யோசனை முன்வைக்கப்பட்டுள்ளது. அரசு 85 வீதமான மக்களிடம் இருந்து மறைமுக வரிகளை அறவிட எதிர்பார்த்துள்ளது. - என்றார்.



இதேவேளை, நாடாளுமன்றத்தின் விவாதம் நேரடியாக ஒளிபரப்பப்படும் 2 மணி நேர கால அவகாசத்தில், தங்களுக்கு நேரம் ஒதுக்கப்படுவதில்லை என்று மஹிந்த தரப்பு குற்றம் சுமத்தியுள்ளது. நேற்றைய விவாதத்தின் போது நாடாளுமன்ற உறுப்பினர் தினேஷ்குணவர்த்தன இந்தக் குற்றச்சாட்டை முன்வைத்துள்ளார். இதன் ஊடாக மஹிந்த ஆதரவு அணியின் கருத்துக்கள் மக்கள் மத்தியில் செல்வது தடுக்கப்படுகின்றது எனவும் அவர் தெரிவித்துள்ளார். (ம)

பரிசளிப்பு விழா

வட்டுக்கோட்டை, நவ.17 வட்டுக்கோட்டை வடக்கு பிளவத்தை அ.மி.த.க. பாடசாலையின் வருடாந்தப் பரிசளிப்பு விழா இன்று வியாழக்கிழமை பிற்பகல் 2 மணிக்கு பாடசாலை மண்டபத்தில் அதிபர் கு.யோகநாதன் தலைமையில் நடைபெறும். இந்த நிகழ்வில் பிரதம விருந்தினராக வலிகாமம் கல்வி வலயத்திட்டமிடல் பிரதிக்கல்விப்பணிப்பாளர் சு.தேவமனோகரனும், சிறப்பு விருந்தினராக இலங்கை வங்கியின் வட்டுக்கோட்டைக் கிளை முகாமையாளர் வே.புவேந்திரனும் கலந்துகொள்வர். (இ-7)

சிலாபம் - மாதம்பேயில் நேற்று இரு மோட்டார் குண்டுகள் மீட்பு



சிலாபம் - மாதம்பே பிரதேசத்தின் ஒதுக்குப் புறமொன்றில் நேற்றுப் புதன்கிழமை 130 மில்லி மீற்றர் ரகத்தைச் சேர்ந்த இரண்டு பழைய மோட்டார் குண்டுகள் கண்டு பிடிக்கப்பட்டுள்ளன என பொலிஸார் தெரிவித்தனர். பொலிஸாருக்கு நேற்றுக்காலை கிடைத்த தகவலுக்கு அமையவே இந்தக் குண்டுகள் கண்டுபிடிக்கப்பட்டுள்ளன.

குறித்த குண்டுகளை மீட்ட பொலிஸார் அவற்றைச் செயலிழக்கச் செய்வதற்காக புத்தளம் விசேட அதிரடிப்படை முகாமில் ஒப்படைத்துள்ளனர். இந்த மோட்டார் குண்டுகளை அந்த இடத்துக்குக் கொண்டு சென்ற நபரைக் கண்டுபிடிப்பதற்கான விசாரணைகள் ஆரம்பிக்கப்பட்டுள்ளன எனவும் பொலிஸார் தெரிவித்தனர். (ம)

புதிய அமெ. இராஜாங்கச் செயலர் அடுத்த ஆண்டு இலங்கை வருவார்

அமைச்சர் மாங்கள சமரவீர தகவல்

அமெரிக்காவின் புதிய இராஜாங்கச் செயலர் 2017 ஆம் ஆண்டில் இலங்கைக்கான பயணத்தை மேற்கொள்வார் என்று இலங்கை வெளிவிவகார அமைச்சர் மாங்கள சமரவீர தெரிவித்துள்ளார். அமெரிக்க - இலங்கை கூட்டாண்மை கலந்துரையாடல் கூந்தப்பெரவரிமாதம், வொஷிங்டனில் ஆரம்பித்து வைக்கப்பட்டது. இது ஆண்டுதோறும் நடத்தப்படும் கலந்துரையாடல் ஆகும். இதன் அடுத்த சுற்றுக் கலந்துரையாடல் கொழும்பில் அடுத்த ஆண்டு நடத்தப்பட வேண்டும்.

இந்தக் கலந்துரையாடலில் பங்கேற்க அமெரிக்காவின் புதிய இராஜாங்கச் செயலர் கொழும்பு வருவார். அவரை வரவேற்க நாம் தயாராக இருக்கிறோம் எனவும் வெளிவிவகார அமைச்சர் மாங்கள சமரவீர தெரிவித்துள்ளார். எனினும், அடுத்த ஆண்டு நடக்கவுள்ள அமெரிக்க - இலங்கை கூட்டாண்மை கலந்துரையாடலுக்கான நிகழ்ச்சி நிரல் இன்னமும் தயாரிக்கப்படவில்லை என்று தெரியவருகின்றது. அதேவேளை, அமெரிக்காவில் புதிய அதிபராகத் தெரிவு

செய்யப்பட்டுள்ள டொனால்ட் ட்ரம்பின் அமைச்சரவையில் இடம்பெறவுள்ள இராஜாங்கச் செயலர் யார் என்பது இன்னமும் முடிவாகவில்லை. எனினும், முன்னாள் சபாநாயகர் நியூட் ஜிங்ரிச், செனட் வெளிவிவகாரக்குழுவின் தற்போதைய தலைவர் பொப்போகோகர், ஐநாவுக்கான முன்னாள் அமெரிக்கத் தூதுவர் ஜோன் போல்டன் ஆகிய மூவரும் அடுத்த இராஜாங்கச் செயலர் பதவிக்கான போட்டியில் இருக்கின்றனர் எனத் தெரிவிக்கப்படுகிறது. (ம)

முகமூடி...

(முதலாம் பக்கத் தொடர்ச்சி)
ஸார் நடவடிக்கை எடுத்தனர். இதற்கு எதிராக பல சங்கங்கள் நீதி மன்றம் சென்றன. இதனை யடுத்து, இச்சட்டத்தைத் தற்காலிகமாக இடைநிறுத்துமாறு நீதி மன்றம் உத்தரவிட்டது.
இந்த வகையில் மேற்படி, தலைக்கவசம் அணிவதை தடை செய்வதற்கு எதிராக முன்வைக்கப்பட்ட மூன்று முறைப்பாடுகள் நேற்று விசாரணைக்கு எடுத்துக் கொள்ளப்பட்டபோது இந்த இடைக்காலத் தடையை நீதிமன்றம் மீண்டும் நீடித்து உத்தரவிட்டது.

10 கிலோ...

(முதலாம் பக்கத் தொடர்ச்சி)
கிலோ கஞ்சாவுடன் 8 பேர் கைது செய்யப்பட்டதன் பின்னணியிலேயே நேற்று மாலை மாதகல் பகுதியில் இந்தக் கஞ்சா மீட்கப்பட்டது.
வவுனியா பொலிஸாரால் கைது செய்யப்பட்ட 8 பேரில் ஒருவரின் சகோதரியே நேற்று மாதகலில் கைது செய்யப்பட்டார் என்று இளவாலைப் பொலிஸார் தெரிவித்தனர்.
வவுனியாவில் கைது செய்யப்பட்டவர்களிடம் மேற்கொள்ளப்பட்ட விசாரணையின்போது, அவர்களில் ஒருவர், தனது சகோதரி தொடர்பாக வழங்கிய தகவலின் அடிப்படையிலேயே நேற்று மாதகலில் கஞ்சாவும் பெருந்தொகைப் பணமும் மீட்கப்பட்டன என்று பொலிஸ் வட்டாரங்கள் தெரிவிக்கின்றன.
தொடர்புடைய மற்றொரு செய்தி 08 ஆம் பக்கத்தில் (ம-40,18)

குருநாகலில்...

(முதலாம் பக்கத் தொடர்ச்சி)
சந்தேக நபர் பின்னர் கைது செய்யப்பட்டார்.
இச்சம்பவம் குறித்து தெரிய வருபவை வருமாறு :-
நேற்று முன்தினம் இரவு 10 மணி யளவில் குருநாகல் பொலிஸாருக்கு 119 என்ற அவசரத் தொலை பேசி இலக்கம் மூலம் ஒரு தகவல் கிடைத்தது. போலி இலக்கத் தகடு பொருத்தப்பட்ட கார் ஒன்று குருநாகல் - புத்தளம் வீதியில், ஹோட்டல் ஒன்றுக்கு அருகில் நிறுத்தி வைக்கப்பட்டிருப்பதாக அந்தத் தகவல் தெரிவித்தது.
இதனையடுத்து பொலிஸார் அங்கு விரைந்தனர். அந்தக் காரை சோதனையிட முற்பட்டனர். அச்சமயம் காருக்குள் இருந்த சிலர் பொலிஸார் மீது துப்பாக்கிப் பிரயோகம் செய்து விட்டுத் தப்பி ஓடினர். பொலிஸாரும் பதிலுக்குச் சுட்டனர்.
இந்தச் சூட்டுச் சம்பவத்தில் 59 வயதுடைய எல்.எச்.பி.தஸுநாயக்கா என்ற சப்-இன்ஸ்பெக்டர் பவியானார், மற்றைய இரு பொலிஸார் காயமடைந்தனர். உயிரிழந்த சப்-இன்ஸ்பெக்டர் குருநாகல் குற்ற விசாரணைப் பிரிவில் சேவையாற்றி வந்தார்.
காயமுற்ற இரு பொலிஸாரும் குருநாகல் போதனா வைத்தியசாலையில் சிகிச்சை பெற்று வருகின்றனர்.
இந்தத் துப்பாக்கிச் சூட்டுச் சம்பவத்தின் சூத்திரதாரிகளான இருவரும் மாத்தறை மற்றும் மொட்டுவைப் பகுதிகளைச் சேர்ந்தவர்கள் என்று கூறப்படுகின்றது.
அவர்களுள் ஒருவர் துப்பாக்கிப் பிரயோகத்தின் பின்னர் பஸ் ஒன்றில் ஏறித் தப்பிச் சென்ற சமயம் பெல்லந்தெனியப் பகுதியில் வைத்துக் கைது செய்யப்பட்டார்.
இச்சம்பவம் தொடர்பில் சம்பந்தப்பட்ட காரையும், அதற்குப் பயன்படுத்தப்பட்ட போலி இலக்கத் தகடுகள் இரண்டையும், 9 யி.மி. கைத்துப்பாக்கி ஒன்றையும் பொலிஸார் மீட்டுள்ளனர்.
குருநாகல் பிரதம நீதிவான் சம்பவ இடத்தைப் பின்னர் நேரில் சென்று பார்வையிட்டார். குருநாகல் பொலிஸார் மேலதிக விசாரணைகளை நடத்தி வருகின்றனர். (உ)

கிளிநொச்சியில்...

(முதலாம் பக்கத் தொடர்ச்சி)
13 ஆம் திகதி ஞாயிற்றுக்கிழமை வயல் விதைப்பில் ஈடுபட்ட பின்னர் காய்ச்சலால் பீடிக்கப்பட்ட இவர் கிளிநொச்சி மாவட்ட வைத்தியசாலையில் சேர்க்கப்பட்டார். பின்னர் 15 ஆம் திகதி இவர் மரணமடைந்தார் எனத் தெரிவிக்கப்பட்டது.
இதேவேளை, எலிக் காய்ச்சல் தொடர்பாக மக்கள் விழிப்பாக இருக்கவேண்டும் என்று சுகாதாரத் துறையினர் கேட்டுக் கொண்டுள்ளனர்.
எலிக்காய்ச்சல் ஒரு பக்ரீரியா எனும் நுண்ணுயிர் வகையைச் சேர்ந்த கிருமியால் உருவாகிறது. இக் கிருமி தொற்றிய எலிகளின் சிறுநீர் உட்பாகவே அந்த பக்ரீரியா வெளிச்சூழலுக்கு வந்து சேர்கிறது. இந்தப் பக்ரீரியா வயல்களில் காணப்படும் சிறுகிப்புகளில் நிற்கும் நீரிலும், வயல்களில் தேங்கியுள்ள நீர்ப்பரப்புகளிலும் தங்கி விடுகிறது.
இந்தப் பக்ரீரியா ஏற்கனவே தோலில் இருக்கும் காயங்கள் மற்றும் வயலில் வேலை செய்யும் போது ஏற்படக்கூடிய சிறு தோல் சிராய்ப்புக் காயங்கள், புண்கள், தோல் உராய்வுகள் என்பன வழியாக உடலுக்குள் நுழைகிறது.
வயல்களுக்கு அண்மையில் நீர்தேங்கியுள்ள குளம் குட்டைகளில் குளிக்கும்போது அந்த நீர்நிலைகளில் காணப்படும் பக்ரீரியா கண்களில் உள்ள மென்சவ்வுகள் உட்பாகவும் மனித உடலுக்குள் நுழைகிறது என மருத்துவர்கள் கூறுகின்றனர்.
காய்ச்சல், உடம்பு உளைச்சல், உடல் நோவு, தலையிடி, உடல் களைப்பு, கண் சிவத்தல், வாந்தி, கடும் மஞ்சள் நிறத்தில் சிறுநீர் வெளியேறுதல், சிறுநீர்நீர் இரத்தம் கலந்து வெளியேறுதல், சிறுநீர் வெளியேறுவது குறைதல் ஆகிய அறிகுறிகள் இருந்தால் அவர்கள் உடனடியாக வைத்தியரை அணுகிச் சிகிச்சை பெற வேண்டும் என்று அறிவுறுத்தப்பட்டுள்ளது. (ம-70)

இனக் குரோத...

(முதலாம் பக்கத் தொடர்ச்சி)
துறை அமைச்சர் தெரிவித்தார்.
நாட்டில் இனங்களுக்கு இடையிலான நல்லுறவு, மதங்களுக்கு இடையிலான சகிப்புத் தன்மை மற்றும் நல்லிணக்க முயற்சிகள் போன்றவற்றுக்கு ஆப்பு வைக்கும் மிக மோசமான பல நடவடிக்கைகள் பல இடங்களிலும் இந்த வாரத்தில் ஒரே சமயத்தில் அடுத்தடுத்து அரங்கேறியிருக்கின்றமை குறித்து அரசு சிரத்தை எடுத்துள்ளது. இத்தகைய செயல்களின் சூத்திரவாதிகள் உரிய சட்ட முறைமைகளுக்கு அமையக் கையாளப்படும் என்றும் அமைச்சர் கயந்த.
இனக் குரோதத்தைத் தூண்டிவிடும் இத்தகைய உள்நோக்கத் திட்டம் குறித்து அமைச்சரவையும் விசேடமாக ஆராய்ந்துள்ளது என்றும் அவர் சொன்னார்.
பொளத்த துறவிகள் சிலர் சிறுபான்மையினரை அவமானப்படுத்தி, சிறுமைப்படுத்தும் உரைகளை நிகழ்த்தியுள்ளனர். சிறுபான்மையினருக்கு எதிரான உணர்வுகளைத் தூண்டிவிடும் பேச்சுகளை பெளத்த துறவிகளும், அவர்கள் சார்ந்த குழுவினரும் நிகழ்த்துகின்றமை சமூக வலைத்தளங்கள் உட்பாகத் திட்டமிட்டுப் பரவவிடப்பட்டிருக்கின்றன.
நல்லிணக்கம் மற்றும் தீர்வு முற்சிகளைக் குழப்பும் திட்டமிடப்பட்ட நடவடிக்கைகளாகவே இவற்றைப் பார்க்க வேண்டும் என்று சுட்டிக்காட்டியுள்ள மாற்றுக் கொள்கைகளுக்கான மத்திய நிலையம், ஜனாதிபதியும் பிரதமரும் கொள்கை அடிப்படையிலான, வலிமையான தலைமைத்துவம் ஒன்றை வெளிப்படுத்தும் வேளை வந்துள்ளது என்றும் குறிப்பிட்டுள்ளது. (உ)

தமிழரின்...

(முதலாம் பக்கத் தொடர்ச்சி)
கட்டமைக்கப்பட்ட இன அழிப்பு யுத்தம் மேற்கொள்ளப்படுகின்றது. வடக்கில் நயினா தீவு, இரணைமடு, மாங்குளம், கொக்குத்தொடுவாய் மற்றும் அம்பாறை - மாணிக்கமடு, திருசோணமலை - ஆத்திமோட்டை, சாம்பல் தீவு, சல்லிச்சந்தி ஆகிய இடங்களில் புத்தர் சிலைகளை அமைப்பதற்கு நடவடிக்கைகள் எடுக்கப்பட்டுள்ளன.
புதிது புதிதாக அமைக்கப்படுகின்றன புத்தர் சிலைகளை மத்தின் பெயரால் முன்னெடுக்கப்படும் ஆக்கிரமிப்பாகவே மக்கள் பார்க்கின்றனர். இந்த இடங்களில் இந்து ஆலயங்கள் புதிதாக, ஒரு தலைப் பட்சமாக அமைக்கப்பட்டால் அதனையும் நாம் எதிர்ப்போம். ஏனெனில், புதிதாக ஒன்றை அமைப்பதாயின் அது அங்குள்ள மக்களின் விருப்பத்துடன் முன்னெடுக்கப்பட வேண்டியதாகும்.
தற்பொழுதுள்ள அரசமைப்பில் பொளத்த மத்தத்துக்கு முக்கிய இடம் கொடுக்கப்பட்டுள்ளது. இதனை நிராகரிக்காத போதும், புதிய அரசமைப்பிலும் இதே நிலைமை காணப்படுமாயின் அது மோசமான சூழ்நிலையையே ஏற்படுத்தும்.
இவ்விடயத்தில் அரசாங்கம் துணிச்சலுடன் செயற்படாதவரையில் புத்தர் சிலைகள் தமிழர் பகுதிகளில் வைக்கப்படுவதையும், அளவில் சிறிய ஏனைய தேசிய இனங்கள் அச்சத்துடன் வாழும் சூழலையும் மாற்ற முடியாது. யுத்தம் முடிவடைந்து ஏழு வருடங்கள் பூர்த்தியடைந்துள்ள போதும் சுமார் ஒரு இலட்சத்துக்கும் அதிகமான இராணுவத்தினர் வடக்கில் தங்கியிருக்கின்றனர். இவர்கள் அங்கு விவசாயம், ஹோட்டல்துறை, மீன்பிடி என பல்வேறு தொழில்களில் ஈடுபடுகின்றனர். அங்குள்ள மக்களுக்கு தமது உற்பத்திகளையும், சேவைகளையும் விற்பனை செய்தும் வருகின்றனர்.
பொது மக்களின் ஆயிரக் கணக்கான காணிகள் இராணுவத்தினர் வசம் இருக்கும் நிலையில் அந்தக் காணிகளில் படையினரே விவசாயம் செய்து அம்மக்களுக்கே விற்பனை செய்யும் நிலை மாற்றப்பட வேண்டும்.
பொறுப்புக் கூறல் பொறி முறையில் வெளிநாட்டு நீதிபதிகளை ஏற்க முடியாது என ஜனாதிபதி கூறியுள்ளார். இவ்வாறான நிலையில் தமிழர்களுக்கு எப்படி நீதி கிடைக்கும்? எவர் குற்றங்களை இழைத்தார்களோ அவர்களே விசாரணைகளை நடத்துவது எப்படி நீதியை வழங்கும்? இதனால்தான் சர்வதேச நீதிபதிகளைக் கொண்டதாக விசாரணைக்குழு அமைக்கப்பட வேண்டும் என ஐ.நா மனித உரிமைகள் பேரவையிடம் தீர்மானம் நிறைவேற்றப்பட்டது. இதற்கு அரசாங்கமும் இணங்கியிருந்தது. வெளிவிவகார அமைச்சர் மாங்கள சமரவீர சகலவற்றுக்கும் இணக்கம் தெரிவித்தபோதும், இதுவரை எதுவும் நடக்கவில்லை.
தமிழர் தாயகப் பகுதிகளில் நிறுவப்பட்டிருக்கும் வெற்றிச் சின்னங்கள் அவர்களுக்கு இழப்புக்களை நினைவுபடுத்தும் அதே நேரம், தாம் ஆக்கிரமிக்கப்படுகிறோம் என்ற எண்ணப்பாட்டையும் கொடுக்கின்றன. தமிழ் மக்கள் பல்வேறு விட்டுக்கொடுப்புக்களைச் செய்துள்ளனர். சமாதானத்துக்காக உயிரைக் கேட்டாலும் கொடுக்கும் நிலையில் தமிழ் மக்கள் இருக்கின்றனர். எனினும், நல்லிணக்கமும் சமாதானமும் ஏற்பட வேண்டுமாயின் மனங்கனில் மாற்றம் ஏற்பட வேண்டும். தமிழர்களின் விடுதலைப் போராட்டத்தை தொடர்ந்தும் பயங்கரவாதமாக சித்திரிக்கக் கூடாது.

பயங்கரவாதம் என்ற பதத்தினை அரசாங்கம் நீக்க வேண்டும்.
யுத்தத்தில் உயிரிழந்த தமது பிள்ளைகளின் படங்களை வீட்டில் வைத்து நினைவுகூர முடியாத நிலைகாணப்படுகிறது. எதிர்வரும் 27 ஆம் திகதி மாவீரர் தினமாகும். தமிழர்கள் தங்களுடைய பிள்ளைகளுக்காக இதனை அனுஷ்டிக்கலாப்பிள்ளைகளுக்கு விளக்கேற்றுங்கள், துயிலும் இல்லங்களில் விளக்கேற்றுங்கள் என்ற செய்தியை இந்த நாடு சொல்லுமாயின், நல்லிணக்கத்தில் பாரிய மாற்றத்தை எதிர் பார்க்க முடியும். இது முடியக்கூடிய காரியமா எனச் சபையில் கேட்க விரும்புகிறேன். - என்றார் அவர்.

இனிமேல்...

(முதலாம் பக்கத் தொடர்ச்சி)
இதில் இலங்கை தொடர்பான மீளாய்வு செய்வாயும், புதுசு என்றும் இம்பற்றின. அப்போது இலங்கைத் தரப்புக்கு எதிராக சரமாரியான கேள்விகள் எழுப்பப்பட்டன.
ஜெனீவாவின் பழையல் வில்லனில் நடைபெறும் இந்த நிகழ்வில் இரண்டு நாள் மீளாய்வின முடிவில் இலங்கைத் தரப்பு தனது பக்க நியாயங்களையும், வாதங்களையும் முன்வைத்தது. அப்போது பயங்கரவாதத் தடைச் சட்டத்தின் கீழ் புதிதாக யாரும் தடுப்புக் காவலில் வைக்கப்பட மாட்டார்கள் என்ற உறுதிமொழியை இலங்கை வழங்கியதாக அறியவந்தது.
இலங்கை இராணுவம், காவல் துறையினால் இழைக்கப்பட்ட சித்திரவதைகள் மற்றும் பாலியல் வன்முறைகள், பயங்கரவாத தடைச்சட்டத்துக்கு மாற்றாக உருவாக்கப்படும் புதிய பயங்கரவாத எதிர்ப்புச் சட்டத்தின் உள்ளடக்கம் ஆகியன குறித்து இலங்கை அரசாங்கம் ஜெனீவாவில் கடுமையான கேள்விகளுக்கு முகம் கொடுக்க நேரிட்டது.
செவ்வாயன்று நடந்த மூன்று மணிநேர அமர்வில், ஆட்குடத்தல்கள், இரகசிய தடுப்பு முகாம்கள், தடுப்புக்காவல் சித்திரவதைகள், தடுப்புக்காவல் மரணங்கள், ஏனைய மனித உரிமை மீறல்கள் குறித்த கேள்விகளை எழுப்பி, சித்திரவதை களுக்கு எதிரான ஐ.நா குழுவின் நிபுணர்கள் இலங்கைத் தரப்பைத் தீண்டித்தனர்.
புதிதாக உருவாக்கப்பட்ட வுள்ள பயங்கரவாத எதிர்ப்புச் சட்டத்தில் கைதுகள், தடுத்து வைப்பு, நீதிமன்றத்தில் நிறுத்தல் போன்ற தொடர்பாக இடம்பெறவுள்ள விதிகள் சம்பந்தமாகவும் ஐ.நா நிபுணர்கள் கேள்விகளை எழுப்பினர்.
சித்திரவதைகளுக்கு எதிரான ஐ.நா குழுவின் உறுப்பினரான பெலிஸ் காயர், ஹெய்டியில் ஐ.நா அமைதிப்படையில் பணி யாற்றிய இலங்கை படையினரால் மேற்கொள்ளப்பட்ட சிறாப் பாலியல் துஷ்பிரயோகங்கள் தொடர்பாக பொறுப்புக் கூறுவதற்கு எடுக்கப்பட்ட நடவடிக்கைகள் குறித்து தெளிவான அறிக்கை சமர்ப்பிக்கப்படவில்லை என்று கூறினார்.
அத்துடன் மாலியில் ஐ.நா அமைதிப்படையில் நிறுத்தப்படவுள்ள இலங்கை படையினர் தொடர்பாக எத்தகைய பரிசோதனை நடவடிக்கைகள் மேற்கொள்ளப்பட்டுள்ளன என்றும் ஐ.நா. குழு உறுப்பினர்கள் இலங்கை குழுவிடம் கேள்வி எழுப்பினர்.
இலங்கை பாதுகாப்புப் படையினர் மற்றும், புலனாய்வுப் பிரிவுகள் மீது சமத்தப்பட்டுள்ள பாலியல் வன்முறை மற்றும் சித்திரவதைக் குற்றச்சாட்டுகளுக்கு சரியான பதில் அளிக்கப்படவில்லை என்று ஐ.நா. குழுவின் உறுப்பினரான பெலிஸ் காயர், குறிப்பிட்டார்.
தற்போதைய பயங்கரவாத தடைச்சட்டத்தின் கீழ் ஒருவரை 18 மாதங்கள் தடுத்து வைத்திருக்க முடியும் என்பது மிகவும் நீண்ட காலம் என்றும் ஐ.நா. குழுவினர் குறிப்பிட்டனர்.
பயங்கரவாத தடுப்பு பிரிவினர்தடுப்பு முகாம்களில், கொள்ளளவை விட, 200 தொடக்கம் 300 வீதம் அதிகமானோர் தடுத்து வைக்கப்பட்டுள்ளனர் என சித்திரவதைகள் தொடர்பான ஐ.நா நிபுணர் ஜுவான் மெண்டிஸ் இந்த ஆண்டில் இலங்கைக்கு மேற்கொண்ட பயணத்தின் போது கண்டறிந்துள்ளார் என்பதையும் ஐ.நா. குழுவினர் சுட்டிக்காட்டினர்.
2015, 2016 காலப்பகுதியில், அதிகாரபூர்வமற்ற தடுப்பு முகாம்களில் இடம்பெற்ற சித்திரவதைகள் தொடர்பாகவும், ஐ.நா. குழு சுட்டிக்காட்டியது.
புதிய அரசாங்கம் புதவிக்கு வந்தபின்னர், 2015 ஆம் ஆண்டு தொடக்கம், இதுவரையில் இலங்கை மனித உரிமைகள் ஆணைக்குழுவிடம், சித்திரவதைகள் தொடர்பான 628 முறைப்பாடுகள் செய்யப்பட்டுள்ளன.
இலங்கை அரசாங்கத்தினால் சமர்ப்பிக்கப்பட்டுள்ள அறிக்கையில் கூறப்பட்டுள்ள எண்ணிக்கையை விட இது பத்து மடங்கு அதிகம் என்று பெலிஸ் கோயர் குறிப்பிட்டார்.
இவை தொடர்பாக இலங்கை அரசாங்கம் விளக்கமளிக்க வேண்டும் என்றும் ஐ.நா குழுவினர் கேட்டனர்.
காவல்துறை அதிகாரிகளால் மேற்கொள்ளப்பட்ட சித்திரவதைகள் தொடர்பாக 170 முறைப்பாடுகள் கிடைத்துள்ள போதிலும், 24 சம்பவங்கள் குறித்தே இலங்கை அரசாங்கம் குறிப்பிட்டுள்ளதாகவும் ஐ.நா குழுவினர் சுட்டிக்காட்டினர்.
இந்தக் கூட்டத்தொடரில் பங்கேற்ற இலங்கைக் குழுவுக்கு சுட்டமா அதிபர் ஜெயந்த ஜெயசூரிய தலைமை தாங்குகிறார்.
அத்துடன் ஐ.நாவுக்கான இலங்கைப் பிரதிநிதிகளான ரவிநாத் ஆரியசிங்க, ரொஹான் பெரேரா மற்றும் சுட்டமா அதிபர் திணைக்களத்தின் அதிகாரிகள், தேசிய புலனாய்வுப் பிரிவினர்தலைவர் சிசிர மெண்டிஸ், காவல் துறை சுடப்பிரிவினர்பணிப்பாளர் அஜித் ரோஹண ஆகியோரும் இந்தக் கூட்டத்தொடரில் பங்கேற்கின்றனர்.

கல்லுண்டாயில்...

(முதலாம் பக்கத் தொடர்ச்சி)
இவ்வாறு தொடர்ச்சியில் பயணித்துக் கொண்டிருந்தபோது பின்தொடர்ந்து சென்றவர்களே வாளால் வெட்டி விட்டுத் தப்பிச் சென்றனர் எனக் கூறப்பட்டது.
மோட்டார்சைக்களில் இருந்து வீழ்ந்து துடித்துக் கொண்டிருந்த அவரைக் கண்ட வீதியால் சென்ற பொதுமக்கள் மானிப்பாய்பொலிஸாருக்குத் தகவல்கொடுத்தனர். சம்பவ இடத் தீர்குச் சென்ற பொலிஸார் அவரை மீட்டுயாழ். போதனா வைத்தியசாலையில் சேர்ப்பித்தனர்.
நேற்றிரவு வரை இவரது பெயர் விவரங்கள் கிடைக்கவில்லை. (ம-10,18,58)
ருக்க முடியும் என்பது மிகவும் நீண்ட காலம் என்றும் ஐ.நா. குழுவினர் குறிப்பிட்டனர்.
பயங்கரவாத தடுப்பு பிரிவினர்தடுப்பு முகாம்களில், கொள்ளளவை விட, 200 தொடக்கம் 300 வீதம் அதிகமானோர் தடுத்து வைக்கப்பட்டுள்ளனர் என சித்திரவதைகள் தொடர்பான ஐ.நா நிபுணர் ஜுவான் மெண்டிஸ் இந்த ஆண்டில் இலங்கைக்கு மேற்கொண்ட பயணத்தின் போது கண்டறிந்துள்ளார் என்பதையும் ஐ.நா. குழுவினர் சுட்டிக்காட்டினர்.
2015, 2016 காலப்பகுதியில், அதிகாரபூர்வமற்ற தடுப்பு முகாம்களில் இடம்பெற்ற சித்திரவதைகள் தொடர்பாகவும், ஐ.நா. குழு சுட்டிக்காட்டியது.
புதிய அரசாங்கம் புதவிக்கு வந்தபின்னர், 2015 ஆம் ஆண்டு தொடக்கம், இதுவரையில் இலங்கை மனித உரிமைகள் ஆணைக்குழுவிடம், சித்திரவதைகள் தொடர்பான 628 முறைப்பாடுகள் செய்யப்பட்டுள்ளன.
இலங்கை அரசாங்கத்தினால் சமர்ப்பிக்கப்பட்டுள்ள அறிக்கையில் கூறப்பட்டுள்ள எண்ணிக்கையை விட இது பத்து மடங்கு அதிகம் என்று பெலிஸ் கோயர் குறிப்பிட்டார்.
இவை தொடர்பாக இலங்கை அரசாங்கம் விளக்கமளிக்க வேண்டும் என்றும் ஐ.நா குழுவினர் கேட்டனர்.
காவல்துறை அதிகாரிகளால் மேற்கொள்ளப்பட்ட சித்திரவதைகள் தொடர்பாக 170 முறைப்பாடுகள் கிடைத்துள்ள போதிலும், 24 சம்பவங்கள் குறித்தே இலங்கை அரசாங்கம் குறிப்பிட்டுள்ளதாகவும் ஐ.நா குழுவினர் சுட்டிக்காட்டினர்.
இந்தக் கூட்டத்தொடரில் பங்கேற்ற இலங்கைக் குழுவுக்கு சுட்டமா அதிபர் ஜெயந்த ஜெயசூரிய தலைமை தாங்குகிறார்.
அத்துடன் ஐ.நாவுக்கான இலங்கைப் பிரதிநிதிகளான ரவிநாத் ஆரியசிங்க, ரொஹான் பெரேரா மற்றும் சுட்டமா அதிபர் திணைக்களத்தின் அதிகாரிகள், தேசிய புலனாய்வுப் பிரிவினர்தலைவர் சிசிர மெண்டிஸ், காவல் துறை சுடப்பிரிவினர்பணிப்பாளர் அஜித் ரோஹண ஆகியோரும் இந்தக் கூட்டத்தொடரில் பங்கேற்கின்றனர்.

தாஜ் தீன்..

(முதலாம் பக்கத் தொடர்ச்சி)
முன்னாள் பிரதிப் பொலிஸ் மா அதிபர் அனூர சேனாநாயக்க, நாரஹேன்பிட்டி பொலிஸ் நிலையக் குற்றப் புலனாய்வுப் பிரிவு அதிகாரி ஆகியோரேயும் இவ்விளக்கமறியவில்லைக்கப்பட்டுள்ளனர்.
இதேவேளை, தாஜ் தீனின் மரணம் இடம்பெறுவதற்கு ஒரு சில மணித்தியாலங்களக்கு முன்னர் தனது நண்பருக்கு தாஜ் தீன் எடுத்த அழைப்புக்கள் தொடர்பில் தற்பொழுது விசாரணை முன்னெடுக்கப்பட்டு வருவதாக பிரதிசொலிசிபர் ஜெனரல் டிலான் ரத்நாயக்க நீதிமன்றத்தில் தெரிவித்துள்ளார்.